



காலைக்கதிர்

Kalaikkathir

விழயல் 05 வள்ளுவர் ஆண்டு 2052 தை 15 வியாழக்கிழமை 28.01.2021 கதிர் 84

மொட்டுக் கட்சியின் உள்வட்டு வட்டாரங்களில் பெரும் குழப்பம். ஐ.நா. மனித உரிமைகள் கவுன்ஸில் விவகாரத்தை அரசு கையாடும் முறைமை குறித்து பலருக்கும் அதிருப்தி என்று தெரிகின்றது. ஜனாதிபதி கோட்டாபய ராஜபக்ஷ இராணுவ பக்கம்02 >>

இனவாத அரசியல் கலாசாரத்தால் இலங்கையில் எதிர்காலம் அபத்தா

கோட்டாபய அரசுக்கு முன்னாள் சபாநாயகர் கரு ஜயசூரிய எச்சரிக்கை; மனித உரிமைகளை வென்றெடுக்க சிவில் அமைப்பினருக்கு அழைப்பு



புதிய அரசமைப்பை உருவாக்கி தமிழ், முஸ்லிம் மக்களின் அடிப்படை உரிமைகளை உறுதிப்படுத்த வேண்டும். இனவாதத்தைத் தூண்டி அரசியலை முன்னெடுக்கும் தற்போதைய அரசியல் பயணம் தொடருமாயின் எதிர்காலத்தில் மிகப்பெரிய பிரச்சினைகள் நாட்டினுள் உருவாகும்.

- இவ்வாறு எச்சரிக்கை விடுத்துள்ளார் முன்னாள் சபாநாயகர் கரு ஜயசூரிய.

யானை தாக்கி மட்டக்களப்பில் இருவர் மரணம்

மட்டக்களப்பு-வாழைச்சேனை பொலிஸ் பிரிவின் மியான்கல் வயல் பகுதியில் வயலில் அமைக்கப்பட்டிருந்த பரணில் காவலில் ஈடுபட்டிருந்த மூன்று பிள்ளைகளின் தந்தை ஒருவர் காட்டு யானை தாக்கி

வடக்கில் நேற்று 15 பேருக்கு கொரோனாத் தொற்று உறுதி

யாழ்ப்போதனா வைத்தியசாலை மற்றும் யாழ்ப்பல்கலைக்கழக மருத்துவபீடம் ஆகியவற்றின் ஆய்வு கூடங்களில் நேற்று மேற்கொள்ளப்பட்ட பி.சி.ஆர். பரிசோதனையில் வடக்கு மாகாணத்தில் 15 பேருக்குக் கொரோனாத் தொற்று உறுதி செய்யப்பட்டுள்ளது. யாழ்ப்ப. மாவட்டத்தைச் சேர்ந்த மூவர், கிளிநொச்சி மாவட்டத்தைச் சேர்ந்த ஒருவர், முல்லைத்தீவு மாவட்டத்தைச் சேர்ந்த ஐவர், மன்னார்

மேலும் இருவர் சாவு கொரோனா காலு 290

இலங்கையில் கொரோனா வைரஸ் தொற்றால் உயிரிழந்தோரின் எண்ணிக்கை 290 ஆக அதிகரித்துள்ளது.

இறுதியாக இருவர் உயிரிழந்துள்ளனர் என்று அரசு தகவல் திணைக்களம்

நேற்றும் 772 பேருக்கு கொரோனாத் தொற்று

60 ஆயிரத்தைக் கடந்தது மொத்தப் பாதிப்பு

இலங்கையில் நேற்றும் 772 பேருக்குக் கொரோனா வைரஸ் தொற்று உறுதி செய்யப்பட்டுள்ளது.

இதன்படி நாட்டில் கொரோனாத் தொற்றுக்கு உள்ளானோரின் மொத்த

வவுனியா தடுப்புப் பிரிவில் மேலும் 16 பேருக்கு தொற்று

வவுனியா பயங்கரவாதத் தடுப்புப் பிரிவு கொரோனா வைரஸ் தொற்றால் பாதிக்கப்பட்டுள்ளது.

அங்கு தடுத்துவைக்கப்பட்டிருந்த மேலும் 16 பேருக்கும் நேற்று தொற்று உறுதி செய்யப்பட்டுள்ளது என அறிவிக்கப்பட்டுள்ளது.

காட்டு யானை முல்லையில் சாவு



(சண்முகம் தவசீலன்) முல்லைத்தீவு முள்ளியவளை களிக்காடு வனப்பகுதியில் காட்டு யானை ஒன்று

வலம்புரிச் சங்குடன் இரண்டு பேர் கைது



(சண்முகம் தவசீலன்) முல்லைத்தீவு செல்வபுரம் பகுதியில் பெறுமதியான வலம்புரிச் சங்கை விற்பனைக்காகக் கொண்டு வந்தவர்கள்

சுமந்திரன், மாவை இருவரும் தான் மேயராக உதவினராம்

மணிவண்ணன் நேற்று நன்றி தெரிவிப்பு

யாழ்ப்ப.மாநகர சபையின் மேயராக வருவதற்கு உதவிய தமிழ்த் தேசியக் கூட்டமைப்பின் பேச்சாளர் எம்.ஏ.சுமந்திரன் மற்றும் இலங்கைத் தமிழரசுக் கட்சியின்தலைவர் மாவைசோ. சேனாதிராஜா உள்ளிட்ட பலருக்குத் தமது நன்றியை மேயர் வி.மணிவண்ணன் தெரிவித்தார். யாழ்ப்ப.மாநகர சபையின் 2021ஆம்

ஆண்டுக்கான வரவு - செலவுத் திட்டவாதம் சபை மண்டபத்தில் நேற்று இடம் பெற்றபோதே அவர் இந்த நன்றியைக் கூறினார்.

அவர் மேலும் தெரிவிக்கையில் - யாழ்ப்ப.மாநகர சபையின் மேயராக நான் வருவதற்கு 6 கட்சியினர் உதவியுள்ளனர். அதாவது

யாழ்ப்ப.மேயர் மணிவண்ணன் வெற்றி நடை; நிறைவேற்றப்பட்டது வரவு - செலவுத்திட்டம்

ஆதரவு 26; எதிர்ப்பு 03; நடுநிலை 15 முன்னாள் மேயர் ஆனோல்ட் மாயம்

யாழ்ப்ப. மாநகர சபையின் 2021ஆம் ஆண்டுக்கான புதிய வரவு - செலவுத் திட்டம் நேற்று நிறைவேற்றப்பட்டது.

வரவு - செலவுத் திட்டத்துக்கு ஆதரவாக 26 வாக்குகளும், எதிராக 3 வாக்குகளும் அளிக்கப்பட்டமையுடன் 15 பேர் நடுநிலை வகித்தனர். யாழ்ப்பாணம் மாநகர சபையின்



புதுக்கடைத் திறப்புவிழா அழைப்பிதழ்

28.01.2021 இன்று வியாழக்கிழமை

Nflash Super Detergent நிறுவனத்தின் முகவர் நிறுவனமான **OCC MULTI CENTRE** கடையின் திறப்பு விழாவிற்கு வருகை தந்து சிறப்பிக்குமாறு அன்புடன் அழைக்கின்றோம்.

பிரதம விருந்தினர்
யாழ்ப்ப. மாநகர சபை முதல்வர்
விஸ்வலிங்கம் மணிவண்ணன்
சட்டத்தரணி

சிறப்பு விருந்தினர்
எஸ். நவந்தன்
உரிமையாளர்

Nflash Super Detergent

கௌரவ விருந்தினர்
வரதராஜா தனகோபி
பிரதேச சபை உறுப்பினர், வலி. தெற்கு

அனைவரையும் அன்புடன் அழைக்கின்றோம்.

இங்ஙனம் தங்கள் நல்வரவை நாடும் ஞானச்சந்திரன் சிறிதரன் - உரிமையாளர்

பாடசாலைகளுக்கான தொற்று நீக்கி திரவங்கள், பாதுகாப்பு உபகரணங்கள் மற்றும் பாடசாலை கல்விசார் உபகரணங்கள் மொத்தமாகவும் சில்லறையாகவும் பெற்றுக் கொள்ளலாம்

HI CLEAN
OCC MULTI CENTER

கே.கே.எஸ். வீதி, மருதனார்மடம், இணுவில்.
077 444 0240
cleaningandcaring2020@gmail.com

Nflash Super Detergent
607 A, கே.கே.எஸ். வீதி, யாழ்ப்பாணம்.
021 222 2855

இனி இது...

(முதலாம் பக்கத் தொடர்ச்சி...)
அதிகாரி என்றாலும் அரசியலுக்குப் புதியவர். அத்தோடு சர்வதேச இராஜதந்திரக் கையாள்கையில் கத்துக் குட்டி. அது போன்ற நிலைமையில் தான் வெளிவிவகார அமைச்சின் செயலாளரும், முன்னாள் கடற்படைத் தளபதியுமான அடமிரல் ஜயநாத் கொலம்பகேயும்.

சர்வதேசவிவகாரங்களைக்கையாண்ட அனுபவம் உள்ள எவரும் கொழும்புத் தரப்பில் ஐ.நா. மனித உரிமைகள் கவுன்ஸில் விவகாரத்தில் முடிவு எடுத்து, விடயங்களை முன்னெடுக்கும் செயல்பாட்டில் சம்பந்தப்பட்டவையில்லை என்று மொட்டுக் கட்சித் தரப்பில் விசனம் தெரிவிக்கப்படுகின்றது.

பிரதமர் மஹிந்த ராஜபக்ஷ, ஜனாதிபதி செயலணியின் தலைவர் பளில் ராஜபக்ஷ, முன்னாளில் ஐ.நா.விடயங்களில் சம்பந்தப்பட்ட மஹிந்த சமரசிங்க, பேராசிரியர் ஜி.எல்.பீரிஸ் என்று விடயமறிந்த எல்லோரும் ஒதுக்கப்பட்டு விட்டனர்.

ஐ.நா. மனித உரிமைகள் கவுன்ஸில் விடயங்களை அரசு கையாள்வது தொடர்பில் உட்காங்களில் வருவதைத்தான் செய்தியாக - தகவலாக - அறியும் நிலையில் அவர்கள்.

அனுபவம் இல்லாதவர்களின்கையாள்கையினால் ஜெனீவாவில் இலங்கை பெரும்பின்னடைவைச் சந்திக்கப்போகின்றது என்று அரசின் மூத்த தலைவர் ஒருவர் தமக்கு நெருக்கமானவர்களுடன் விசனப்பட்டு உரையாடினார் என்று அறியவந்தது.

புதிய அரசின் ஆறு மாதப் பூர்த்தியின் போது அமைச்சரவை மாற்றத்தைச் செய்வதற்கு ஜனாதிபதி கோட்டாபய ராஜபக்ஷ எண்ணியிருந்தாராம். அதன்படி இன்னும் இரு வாரங்களில் அந்த மாற்றத்தை அவர் செய்யலாம்.

ஆனால் அந்தத் திட்டத்தை அவர் தள்ளிப் போட்டுவிட்டார் என்று அறிய வருகின்றது.

கொரோனா நெருக்கடி, கொழும்பு துறைமுகத்தின் கிழக்கு முனையத்தை இந்தியாவுக்குக் கையளிப்பதற்கு எதிராகத் தெற்கில் கிளர்ந்து வரும் கடும் எதிர்ப்பலைகள், தீவிரமடைந்து வரும் ஐ.நா. மனித உரிமைகள் கவுன்ஸில் நெருக்கடி என்று பல்வேறு இக்கட்டுகளுக்கு மத்தியில் அமைச்சரவை மாற்றம் என்று இன்னொரு புதிய அரசியல் குழப்பத்துக்கான கதவைத் திறக்க ஜனாதிபதி தயாரில்லை என்கின்றன அவருக்கு நெருக்கமான வட்டாரங்கள்.

★ ★ ★
யாழ் மாநகரசபையின் அண்மைக்கால சர்ச்சைகள் தொடர்பாக நான் முன் கூட்டியே தெரிவித்த வேண்டியங்கள் பலவும் அப்படியே நடந்திருக்கின்றன - நேற்றைய வரவு - செலவுத் திட்டத்தை கூட்டமைப்பு எதிர்க்காது என்பது உட்பட.

கூட்டமைப்புத் தரப்பில் மேயர் வேட்பாளராக சிறிலை நிறுத்தாமல் மீண்டும் ஆனோல்டை நிறுத்துவதற்கு தமிழரசுத் தலைவர் மாவை சேனாதிராசா முயலுவாராயின் மேயர் பதவி மணிவண்ணன் மடியில் வீழும் என்று முற்கூட்டியே குறிப்பிட்டிருந்தேன். அதைக் கூறுவதற்குப் பெரும் அரசியல் அறிவு தேவையிலலை. வடக்கு அரசியலில் அரிச்சுவடி படித்த எல்லோருக்கும் வெளிப்படையாகத் தெரிந்த விடயம்தான் அது. தமிழரசுத் தலைவர் மாவைக்கு மாத்திரமே அது தெரியவில்லை. தெரிந்தும் தெரியாத அரசியல் அசட்டுத் தனத்துடன் அவர் நடந்து கொண்டார். அதனால் மேயர் பதவி மணிவண்ணனுக்குக் கிடைத்தது, அதற்காக இப்போது மணிவண்ணனே மாவை சேனாதிராசாவுக்கு நன்றி தெரிவிக்கின்றார். மாவையின் அரசியல் அறிவில்லாத தனக்கு மேயர் பதவியை வாரி வழங்கியிருக்கின்றது என்ற உண்மையை மணிவண்ணன் வெளிப்படையாகவே குறிப்பால் உணர்த்தியிருக்கின்றார்.

இதற்குப் பின்னரும், அந்த அரசியல் தவறுக்கு யாழ் மாநகரசபையின் கூட்டமைப்பு உறுப்பினர்களே காரணம் என்று தொப்பியை இன்னொரு தலைக்கு மாட்ட மாவை முயல்வாராயின் அதை விட அரசியல் கோமாளித்தனம் - இல்லை, தப்பிவித்தனம் - வேறு இருக்க முடியாது.

நேற்றுக் காலை தமிழரசு அலுவலகத்தில் நடைபெற்ற - தமிழ்க்கூட்டமைப்பின் யாழ் மாநகரசபை உறுப்பினர்களுக்கான - கூட்டத்தில் இது விடயத்தில் செமத்தியாக மாவையருக்குக் கொடுத்திருக்கின்றார் சிறில்.

தனக்குரிய மேயர் பதவியைத் தனக்குக் கிடைக்க விடாமல் தடுத்து, மணிவண்ணனுக்குத் தாரை வார்த்த மாவை சேனாதிராசா குறித்து நேற்றைய கூட்டத்தில்தான் முதல் தடவையாக சிறில் வாய் திறந்திருக்கின்றார்.

ஆனோல்டை மீளவும் மேயராக நிறுத்தும் முடிவு தன்னுடையது அல்ல, நான் சிறிலின் பெயரையும் கூறினேன் என்று மீளவும் சடைய முயன்றார் கட்சித் தலைவர் மாவையர். பொறுத்துப் பொறுத்துப் பார்த்த சிறில் ஒரு கட்டத்தில் வாய் திறந்தார்.

“மேயர் தெரிவு விடயம் முடிந்து விட்டது. இனிப் பேசும் பயனில்லை. ஆனால் இது விடயத்தில் நீங்கள் எவ்வளவு உண்மை பேசினீர்கள் என்பதற்கான சகல ஆதாரங்களும் பதிவாக உள்ளன. அதனைப் பற்றி இங்கு - இப்போது - பேசுவதில் அர்த்தமில்லை. கட்சியின் (தமிழரசுக் கட்சியின்) மத்திய குழுக் கூட்டத்துக்கு வாருங்கள். அங்கு பேசுவோம். அங்கு ஒரு கை பார்ப்போம்!” - என்று தனது சீற்றத்தை வெளிப்படுத்தினாராம் சிறில்.

தமிழரசின் மத்திய குழுக் கூட்டத்தைக் கூட்டாமல் பின்னடித்து வரும் மாவை, சிறிலின் இந்தப் பேச்சைச் செவிமடுத்தும் மத்திய குழுக் கூட்டத்தை இன்னொரு ஆறு மாத காலத்துக்குத் தள்ளிப் போட்டாலும் ஆச்சரியப்படுவதற்கில்லை.

- மின்னல் -

யாழ்.மேயர்...

(முதலாம் பக்கத் தொடர்ச்சி...)
மேயராகப் பதவி வகித்த இ.ஆனோல்ட் சமர்ப்பித்த 2021ஆம் ஆண்டுக்கான வரவு - செலவுத் திட்டம் இரு தடவைகள் தோற்கடிக்கப்பட்டதை அடுத்து அவர் பதவி இழந்தார்.

அதன்பின்னர் நடைபெற்ற மேயர் தெரிவில் இ.ஆனோல்ட் மற்றும் வி.மணிவண்ணன் ஆகியோர் போட்டியிட்டனர். அதில் வி.மணிவண்ணன் மேயராகத் தெரிவு செய்யப்பட்டார்.

அதையடுத்து அவரால் நேற்று புதிய வரவு - செலவுத் திட்டம் சமர்ப்பிக்கப்பட்டது. 45 உறுப்பினர்களைக் கொண்ட யாழ்ப்பாணம் மாநகர சபையில் நேற்று மாவை இடம்பெற்ற வாக்கெடுப்பில் தமிழ்த் தேசியக் கூட்டமைப்பின் 14 உறுப்பினர்கள் நடுநிலை வகித்தனர். ஓர் உறுப்பினர் ஆதரவாக வாக்களித்தார். முன்னாள் மேயர் இ.ஆனோல்ட் நேற்று சபைக்கு வரவில்லை.

அதேவேளை, தமிழ்த் தேசிய மக்கள் முன்னணியின் 3 உறுப்பினர்கள் எதிராகவும், அக்கட்சியின் 10 உறுப்பினர்கள் ஆதரவாகவும் வாக்களித்தனர். ஈ.பி.டி.பியின் 10 உறுப்பினர்கள், ஐக்கிய தேசியக் கட்சியின் 3 உறுப்பினர்கள், ஸ்ரீலங்கா சுதந்திரக் கட்சியின் 2 உறுப்பினர்கள், தமிழ்த் தேசியக் கூட்டமைப்பின் ஓர் உறுப்பினர் ஆகியோரும் ஆதரவாக வாக்களித்தனர்.

தமிழர் விடுதலை கூட்டணியின் ஓர் உறுப்பினர் நடுநிலை வகித்தார்.

அதன்படி 23 மேலதிக வாக்குகளால் வரவு - செலவுத் திட்டம் நிறைவேற்றப்பட்டது என மேயர் சபையில் அறிவித்தார்.

வடக்கில் நேற்று 15...

(முதலாம் பக்கத் தொடர்ச்சி...)
மாவட்டத்தைச் சேர்ந்த 6 பேர் என 15 பேருக்குத் தொற்று உறுதி செய்யப்பட்டுள்ளது.

குறித்த தகவலை யாழ்.போதனா வைத்தியசாலைப் பணிப்பாளர் வைத்திய கலாநிதி த.சத்தியமூர்த்தி வெளியிட்டள்ளார்.

அசந்த டி மெல் இராஜிநாமா!



இலங்கை கிரிக்கெட் தேர்வுக் குழுவின் தலைவர் பதவியிலிருந்து அசந்த டி மெல் விலகிக்கொண்டுள்ளார்.

காட்டு யானை...

(முதலாம் பக்கத் தொடர்ச்சி...)
உயிரிழந்து நிலையில் காணப்பட்டுள்ளது யானையின் உடலை வன ஜீவராசிகள் திணைக்களத்தின் அதிகாரிகள் பார்வையிட்டு உரிய நடவடிக்கைகளை மேற்கொண்டுள்ளனர்

மேலும் இருவர் சாவும்...

(முதலாம் பக்கத் தொடர்ச்சி...)
தெரிவித்துள்ளது. கொழும்பு 15 மற்றும் ஹொரணை கோனபொல பகுதிகளைச் சேர்ந்த இருவரே உயிரிழந்துள்ளனர்.

கொழும்பு 15 ஐச் சேர்ந்த 43 வயதான ஆண் ஒருவர், ஹொமாகம வைத்தியசாலையில் சிகிச்சை பெற்று வந்த நிலையில் நேற்றுமுன்தினம் சிகிச்சை பலனின்றி உயிரிழந்துள்ளார்.

ஹொரணை கோனபொல பகுதியைச் சேர்ந்த 74 வயதான பெண் ஒருவர், ஹொரணை ஆதார வைத்தியசாலையில் சிகிச்சை பெற்று வந்த நிலையில், கடந்த திங்கட்கிழமை சிகிச்சை பலனின்றி உயிரிழந்துள்ளார்.

இனவாத அரசியல்...

(முதலாம் பக்கத் தொடர்ச்சி...)
நாட்டின் சமகால அரசியல் நிலைவரம் தொடர்பில் கருத்துரைக்கும்போது அவர் மேலும் தெரிவித்ததாவது: -

நாட்டில் தற்போது உருவாக்கப்பட்டு வருகின்ற இனவாத அரசியல் கலாசாரம் இலங்கையை நீண்ட காலத்துக்கு நெருக்கடிக்குள் தள்ளப்போகின்றது. இந்த விடயத்தில் அனைவரும் குறுகிய நோக்கத்தில் பார்க்கின்றனர். ஆனால், தூரநோக்கு சிந்தனையுடன் இந்த நாட்டின் இன - மத உரிமைகளைப் பலப்படுத்தும், பாதுகாக்கும் நடவடிக்கைகளை முன்னெடுக்க வேண்டும்.

புதிய அரசமைப்பு உருவாக்கப்பட வேண்டும். இந்தப் புதிய அரசமைப்பில் ஜனநாயகம், மனித உரிமைகள் முழுமையாகப் பாதுகாக்கப்பட வேண்டும். அரசமைப்பின் 20 ஆவது திருத்தத்தைக் கொண்டுவந்து அதன் மூலம் பறிக்கப்பட்ட உரிமைகள் முழுமையாக புதிய அரசமைப்பில் பாதுகாக்கப்பட வேண்டும். இதனை வென்றெடுக்கும் பொறுப்பு சிவில் அமைப்புகளைச் சார்ந்தது.

அடுத்த தேர்தலின் பின்னர் மாற்றங்களை உருவாக்க வேண்டும் என்றால் சுயாதீன ஆணைக்குழுக்கள் தேவைப்படும். அதனை வலியுறுத்த சிவில் சமூகங்களின் முழுமையான ஆதரவு தேவைப்படும் - என்றார்.

வலம்புரிச் சங்குடன்...

(முதலாம் பக்கத் தொடர்ச்சி...)
என்று கருதப்படும் வத்தளையைச் சேர்ந்த இருவர் விசேட அதிரடிப்படையினரால் நேற்றுக் காலை கைது செய்யப்பட்டுள்ளனர்

கைது செய்யப்பட்ட இருவரிடமும் விசாரணைகளை மேற்கொண்ட விசேட அதிரடிப்படையினர் சந்தேகநபர்களையும், வலம்புரி சங்கையுடும் முல்லைத்தீவுப் பொலிஸாரிடம் ஒப்படைத்துள்ளனர்.

சந்தேக நபர்கள் இன்று முல்லைத்தீவு நீதிமன்றில் முன்னிலைப்படுத்தப்படவுள்ளனர் என அறியமுடிகிறது

வலம்புரிச்சங்கு ஐந்து கோடி ரூபா பெறுமதிக்கு விற்றதற்காக கொண்டு வரப்பட்டுள்ளதாகவும் அறிய முடிந்தது.

உடனடியாக அமுலுக்கு வரும் வகையில் தான் பதவி விலகுகிறார் என அசந்த டி மெல் தெரிவித்துள்ளார்.

கடந்த வாரம் அவர் இலங்கை கிரிக்கெட் முகாமையாளர் பதவியிலிருந்தும் விலகிக்கொள்கிறார் என அறிவித்திருந்தார்.

அவரது பதவிக்காலம் கடந்த வருடம் நீடிக்கப்பட்டிருந்த நிலையிலேயே இவ்வாறு பதவி விலகியுள்ளார்.

இலங்கை கிரிக்கெட் அணியின் தொட்பதால் விவகளைத் தொடர்ந்தும், கடுமையான விமர்சனங்கள் முன்வைக்கப்பட்டு வருகின்றமை குறிப்பிடத்தக்கது.

யானை தாக்கி...

(முதலாம் பக்கத் தொடர்ச்சி...)
உயிரிழந்துள்ளார்.

திருவேம்பலம் சோமலிங்கம் (வயது 64) என்பவரே காட்டு யானை தாக்கியதில் சம்பவ இடத்திலேயே உயிரிழந்துள்ளார்.

பிரேத பரிசோதனையின் பின்னர் சடலம் உறவினர்களிடம் நேற்று ஒப்படைக்கப்பட்டுள்ளது.

இந்தச் சம்பவம் தொடர்பாக வாழைச் சேனைப் பொலிஸார் விசாரணைகளை முன்னெடுத்தனர்.

இதேவேளை, பழைய சந்தை வீதி சித்தாண்டி 4 எனும் கிராமத்தைச் சேர்ந்த கணபதிப்பிள்ளை தயாபரன் (வயது 34) என்பவர் நேற்று காட்டு யானை தாக்கியதில் உயிரிழந்துள்ளார்.

இந்தச் சம்பவம் கரடியனாறு பொலிஸ் பிரிவினரின் லாவாணை எனும் இடத்தில் இடம்பெற்றுள்ளது.

இவர் தனது வயல் வாடியிலிருந்து இன்னொரு வயல் வாடிக்குக் காலை உணவுக்காகச் சென்று கொண்டிருக்கும் போது காலை 6.45 மணியளவில் குறுக்கிட்ட காட்டு யானை இவரைத் தாக்கியதில் சம்பவ இடத்திலேயே உயிரிழந்துள்ளார்.

நேற்றும் 772...

(முதலாம் பக்கத் தொடர்ச்சி...)
எண்ணிக்கை 60 ஆயிரத்து 694 ஆக அதிகரித்துள்ளது.

இதேவேளை, கொரோனாத் தொற்றுக்கு உள்ளாகியிருந்தவர்களில் ஆயிரத்து 520 பேர் நேற்று குணமடைந்து வீடு திரும்பியுள்ளனர்.

நாட்டில் ஒரே நாளில் கொரோனாத் தொற்றில் இருந்து ஆயிரத்துக்கும் மேற்பட்டோர் குணமடைந்து வீடு திரும்பிய முதலாவது சந்தர்ப்பமாக இது அமைந்துள்ளது.

இதற்கமைய நாட்டில் கொரோனா தொற்றில் இருந்து இதுவரை 52 ஆயிரத்து 566 பேர் குணமடைந்துள்ளதுடன், 7 ஆயிரத்து 838 பேர் வைத்தியசாலைகளில் சிகிச்சை பெற்று வருகின்றனர்.

சுமந்திரன், மாவை...

(முதலாம் பக்கத் தொடர்ச்சி...)
தேர்தலிலே சந்தர்ப்பம் வழங்கி சபையின் உறுப்பினராகுவதற்குத் தமிழ்த் தேசிய மக்கள் முன்னணி சந்தர்ப்பம் வழங்கியது.

அதேபோன்று எனது உறுப்புரிமைக்கு எதிராக நீதிமன்றத்தில் வழக்குத் தாக்கல் செய்யப்பட்ட நிலையில் அந்த வழக்கிலே எனக்கு எதிராக வாத்திய தமிழ்த் தேசியக் கூட்டமைப்பின் பேச்சாளரான ஜனாதிபதி சட்டத்தரணி எம்.ஏ.சுமந்திரன் அந்த வழக்கை மீள்பெற்று நான் மேயராகுவதற்குச் சந்தர்ப்பம் வழங்கினார்.

இதேபோன்று மாநகர மேயர் தேர்விலே தமிழ்த் தேசியக் கூட்டமைப்பின் சார்பில் மீண்டும் ஆனோல்டைப் போட்டியிட வைத்து என்னை வெல்ல வைக்க இலங்கைத் தமிழரசுக் கட்சியின் தலைவர் மாவை சோ. சேனாதிராஜா உதவினார்.

பழைய மேயரின் வரவு - செலவுத் திட்ட வாக்கெடுப்பின் போது வாக்களிக்கச் சபைக்கு வராது அந்த பட்டித் தோல்வியடையும்கூடிய தேசியக் கட்சியினர் உதவினர். அதன்பின்னர் மேயர் தேர்வின் போது எனக்கு ஈ.பி.டி.பி. மற்றும் ஸ்ரீலங்கா சுதந்திரக் கட்சி என்பவற்றின் உறுப்பினர்கள் ஆதரவளித்தனர். ஆகவே, இந்த 6 கட்சியினருக்கும் எனது நன்றி - என்றார்.

மக்கள் காணிகளைப் பிடிக்க அவசரப்படும் வனத் திணைக்களம் அவர்களின் நிலங்களை விடுவிக் அக்கறை காட்ட மறுக்கின்றது!

ரவிகரன் குற்றச்சாட்டு



தோடு காணிகள் தொடர்பில் பொதுமக்களிடமோ, கிராம அலுவலர்களிடமோ ஆராய்வதில்லை.

ஒருமுறை மாவட்டசெயலகத்தில் இடம் பெற்ற கூட்டமொன்றில், வனவளத் திணைக்கள அதிகாரி ஒருவர் கருத்துத்

தெரிவிக்கும்போது, 2010 ஆம் ஆண்டுக்குப் பின்னர் முல்லைத்தீவு மாவட்டத்தில் தம்மால் 15 ஆயிரம் ஏக்கருக்கும் மேற்பட்ட காணிகளுக்கு எல்லைக்கற்களை இட்டுள்ளதாகத் தெரிவித்திருந்தார்.

இவ்வாறாக வனவளத் திணைக்களம் எல்லைக்கற்களை இட்டுள்ள அத்தனை காணிகளும் எமது தமிழ் மக்கள் பயன்படுத்திய காணிகளாகும்.

குறிப்பாக முல்லைத்தீவு மாவட்டத்தைப் பொறுத்தவரையில் கடந்த காலத்தில் இடம்பெற்ற அசாதாரண சூழ்நிலைகள் காரணமாக கொக்குளாய், கொக்குத் தொடுவாய், ஒதியமலை போன்ற பகுதிகளில் வாழ்ந்த மக்கள் கடந்த 30 வருட காலங்களுக்கும் மேலாகத் தமது இடங்களை விட்டு இடம்பெயர்ந்து வெளியிடங்களில் குடியேறியிருந்தனர்.

இந்நிலையில், அந்தப் பகுதிகளில் வாழ்ந்த எமது மக்களின் காணிகள் காடுகளாகக் காட்சி தருகின்றன. குறித்த தமிழ் மக்களுக்குரிய காணிகளுக்கு தற்போது வனவளத்திணைக்களம் தனது எல்லைக்கற்களை இட்டுள்ளது.

இவ்வாறு நிலைமைகள் இருக்கும் போது வனவளத் திணைக்களம் மக்களுக்குரிய காணிகளுக்கு எல்லைக்களை இடும்போது, பிரதேசசெயலரிடமோ, கிராமசேவகர்களிடமோ அல்லது காணிகளுக்குரிய மக்களிடமோ அனுமதிக்களைப் பெற்றுக்கொள்ள முடியாது.

மேலும், வனவளத் திணைக்களம் மக்களுக்குரிய காணிகளுக்கு எல்லைக்கற்களை இடும்போது காட்டும் அக்கறையையும் வேகத்தையும், எல்லைக்கற்களை அகற்றி தமிழ் மக்களின் காணிகளை விடுவிப்பதில் காணமுடியவில்லை. - என்றார்.

வனவளத் திணைக்களம் தமிழ் மக்களின் காணிகளுக்கு எல்லைக்கற்களை இட்டு, அந்தக் காணிகளை அபகரிப்பதில் காட்டுகின்ற அவசரத்தை, எல்லைக்கற்களை அகற்றி மக்களுக்குக் காணிகளை விடுவிப்பதில் காணமுடியவில்லை என முன்னாள் வடமாகாணசபை உறுப்பினர் துரைராசா ரவிகரன் தெரிவித்துள்ளார்.

முல்லைத்தீவு - கரைதுறைப்பற்று பிரதேச அபிவிருத்தி ஒருங்கிணைப்புக் குழுக் கூட்டம் கடந்த செவ்வாய்க்கிழமை இடம்பெற்ற நிலையில், அந்தக் கூட்டத்தில் கலந்துகொண்டு கருத்துத் தெரிவிக்கும் போதே அவர் இவ்வாறு தெரிவித்துள்ளார்.

இதுதொடர்பில் அவர் மேலும் கருத்துத் தெரிவிக்கையில் -

வனவளத் திணைக்களம் காணிகளுக்கு எல்லைக்கற்களை இடும்போது பிரதேசசெயலகத்திடமிருந்து பெரும்பாலும் அனுமதிக்களைப் பெறுவதில்லை. அத்

பன்னாட்டு இராஜதந்திரிகளும் ஐ.நா. அறிக்கைக்கு ஆதரவு!

டுவிட்டர் மூலம் விடுத்தனர்

கொரோனா வைரஸ் தொற்றால் உயிரிழப்போரின் சடலங்களைக் கட்டாயமாகத் தகனம் செய்வதற்கு எதிராக ஐக்கிய நாடுகள் சபையால் வெளியிடப்பட்டுள்ள அறிக்கையை வரவேற்பதாகவும் இந்த விவகாரத்துக்கு விரைவில் தீர்வுகாணப்படும் என்று எதிர்பார்ப்பதாகவும் பன்னாட்டு இராஜதந்திரிகள் தமது உத்தியோகபூர்வ டுவிட்டர் தளத்தில் பதிவேற்றியுள்ளனர்.

கட்டாயத் தகனம் தொடர்பான ஐ.நா. அறிக்கையை மேற்கோள்காட்டி இலங்கைக்கான பிரதித்தானிய உயர்ஸ்தானிகர் தனது டுவிட்டர் பக்கத்தில் விடுத்திருக்கும் பதிவில், 'ஐக்கிய நாடுகள் சபையின் நிபுணர்களிடமிருந்து மிகத்தெளிவான செய்தியொன்று வெளிப்படுத்தப்பட்டுள்ளது. கொரோனா வைரஸ் தொற்றால் உயிரிழப்போரின் உடல்களை சர்வதேச சுகாதார வழிகாட்டல்களின் அடிப்படையிலும், தத்தமது மத நம்பிக்கைகளின் பிரகாரமும் அடக்கம் செய்வதற்கு அவர்களது குடும்பத்தினர் அனுமதிக்கப்பட வேண்டும்' என்று குறிப்பிட்டிருக்கிறார்.

அதேவேளை 'இலங்கையில் முன்னெடுக்கப்பட்டுவரும் கட்டாயத்தகனம் தொடர்பில் மிகவும் வலுவானதோர் அறிக்கை ஐக்கிய நாடுகள் சபையால் வெளியிடப்பட்டுள்ளது. இந்த விடயத்துக்கு உடனடியாகத் தீர்வுகாணப்பட வேண்டும்' என்று இலங்கைக்கான கனேடியத்தூதுவர் டேவிட் மக்கினொன் அவரது டுவிட்டர் பக்கத்தில் தெரிவித்திருக்கிறார்.

'ஐக்கிய நாடுகள் மனித உரிமைகள் பேரவையின் மிக முக்கிய அம்சம் விரைவில் ஜெனிவாவில் நடைபெறவுள்ளது. இதன்போது ஒருமித்த தீர்வொன்றை அடையமுடியும் என்று நம்புகின்றோம்' என்று ஜேர்மனியத் தூதுவர் ஹோல்கர் சீபர்ட் டுவிட்டரில் பதிவிட்டுள்ளார்.

மேலும் இது தொடர்பாகத் தமது உத்தியோகபூர்வ டுவிட்டர் பக்கத்தில் பதிவொன்றைச் செய்திருக்கும் சர்வதேச உண்மை மற்றும் நீதிக்கான செயற்திட்டம், கொரோனா வைரஸ் தொற்றால் உயிரிழப்போரின் உடல்களைக் கட்டாயத்தகனம் செய்வதற்கு எதிராக ஐக்கிய நாடுகள் சபையால் வெளியிடப்பட்டிருக்கும் அறிக்கை மிகவும் முக்கியமானது என்று சுட்டிக்காட்டியிருக்கிறது.

'தேசியவாதம், பாகுபாடு, ஆக்கிரமிப்புக்கொள்கை ஆகியவற்றின் அடிப்படையில் பொதுச்சுகாதாரத் தீர்மானங்கள் மேற்கொள்ளப்படுகின்றமையை ஐ.நா அறிக்கை கண்டித்துள்ளது' என்றும் அதன் பதிவில் கூறப்பட்டுள்ளது.

உடபுஸ்ஸலாவையில் தீ விபத்து: வீடொன்று முற்றாக எரிந்து நாசம்!



உடபுஸ்ஸலாவ பொலிஸ் பிரிவிற்குட்பட்ட டெல் மார் கீழ் பிரிவில் ஏற்பட்ட தீவிபத்தில் வீடொன்று தீயால் முற்றாக எரிந்து நாசமாகியுள்ளது. குறித்த வீட்டில் இருந்த 5 பேர் தற்காலிகமாகத் தோட்டக் கழக மண்டபத்தில் தங்க வைக்கப்பட்டுள்ளனர்.

இந்தத் தீ விபத்துக்கான காரணம் இதுவரை உறுதி செய்யாத போதிலும் மின் கசிவின் காரணமாக இந்தத் தீ ஏற்பட்டிருக்கலாம் என பிரதேசவாசிகள் சந்தேகம் தெரிவிக்கின்றனர்.

தீ ஏற்பட்ட போது வீட்டிலிருந்தவர்கள் தீ பற்றுவதைக் கண்டு கூச்சலிட்டனர் எனவும், அதன் பிறகு அயலவர்கள் ஓடி வந்து ஏனைய வீடுகளுக்கு தீ பரவாமல் தீயைக் கட்டுப்பாட்டுக்குள் கொண்டு வந்துள்ளனர் என்றும் தெரிவிக்கப்படுகின்றது.

வீட்டு உபகரணங்கள், பெறுமதியான ஆவணங்கள், தங்க நகைகள், உடுதுணிகள் மற்றும்

பாடப் புத்தகங்கள் என பெருமளவிலான பொருள்கள் தீக்கிரையாகியுள்ளன.

தீ இடம்பெற்ற தோட்டத்துக்கு உடனடியாக விஜயம் செய்த இலங்கை தொழிலாளர் காங்கிரஸின் பொதுச்செயலாளரும், இராஜாங்க அமைச்சருமான ஜீவன் தொண்டமான் மற்றும் அரச அதிகாரிகள், சம்பவத்தை நேரில் பார்வையிட்டமையோடு, பாதிக்கப்பட்டவர்களுக்குத் தேவையான உதவிகளை பெருந்தோட்ட மனிதவள அபிவிருத்தி நிதியத்தின் உண்புட்பெற்றுக்கொடுக்க நடவடிக்கை எடுத்துள்ளனர்.

இதேவேளை, இது தொடர்பாக உடபுஸ்ஸலாவ பொலிஸ் நிலையத்துக்கு பிரதேசவாசிகளால் தகவல் அளிக்கப்பட்டுள்ளது. அதன்பின் சம்பவ இடத்துக்கு விரைந்த பொலிஸார் தீ பரவலுக்கான காரணங்களைக் கண்டறிய மேலதிக விசாரணைகளை மேற்கொண்டு வருகின்றனர்.

300 பேருடன் நெருங்கி பழகினார் பவித்திரா!

கொழும்பு, ஜன.28
கொரோனா வைரஸ் தொற்று காரணமாக சிகிச்சை பெற்று வரும் சுகாதார அமைச்சர் பவித்திராவன்னியாராச்சியுடன், சுமார் 300 பேர் வரை நெருக்கமாக செயற்பட்டுள்ளனர் எனத் தகவல்கள் வெளியாகி உள்ளன.

கடந்த சில தினங்களாக பல்வேறு கலந்துரையாடல்களில் அமைச்சர் பங்கேற்றிருந்தமையே இதற்குக் காரணம் எனத் தெரிவிக்கப்படுகிறது. அமைச்சின் செயலாளர், சுகாதார சேவைகள்

பணிப்பாளர் நாயகம் உள்ளிட்ட உயர் அதிகாரிகள் பலரும் அமைச்சருடனான கலந்துரையாடல்களில் பங்கேற்றுள்ளனர்.

எனவே, தன்னுடன் தொடர்பில் இருந்தவர்களை சுய தனிமையில் ஈடுபடுமாறு அமைச்சர் பவித்திராவன்னியாராச்சி கோரியுள்ளார்.

அமைச்சரின் கணவர் மற்றும் மகள் ஆகியோருக்கு முன்னெடுக்கப்பட்ட அன்டிஜன் பரிசோதனை மூலம் அவர் களுக்கு தொற்று இல்லை என்பது உறுதியாகியுள்ளது.

முதல்கட்டத் தடுப்பூசி பிரதமர் மற்றும் ஜனாதிபதிக்கே பட்டியலை விட்டார் கோட்டாவின் சிரேஷ்ட ஆலோசகர்

இந்தியாவில் இருந்து இன்று இலங்கைக்கு கொண்டு வரப்படும் கொரோனாத் தடுப்பூசி முதல் கட்டமாக ஜனாதிபதி, பிரதமர் உள்ளிட்ட முக்கியஸ்தர்களுக்கும், கொரோனாவிற்கு எதிராகப் போராடி வரும் சுகாதாரப் பணியாளர்களுக்கும் ஏற்றப்படவுள்ளது என கொவிட் தடுப்பூசி ஏற்றும் பணிகள் தொடர்பாக ஜனாதிபதியின் சிரேஷ்ட ஆலோசகரும், கொவிட் தடுப்பூசி தொடர்பான ஜனாதிபதி செயலணியின் பிரதானியுமான லலித் வீரதுங்க தெரிவித்துள்ளார்.

இந்தத் திட்டம் நாளை முதல் நடைமுறைப்படுத்தப்படவுள்ளது எனவும் அவர் மேலும் தெரிவித்துள்ளார்.

அரசாங்க தகவல் திணைக்களத்தின் கேட்போர் கூட்டத்தில் நடைபெற்ற கொரோனாத் தடுப்பூசியை நாட்டு

மக்களுக்கு வழங்கும் பணிகள் தொடர்பாக விளக்கம் எரிக்கும் போதே அவர் இந்த விடயத்தைத் தெரிவித்துள்ளார்.

தொடர்ந்தும் அவர் கருத்துத் தெரிவிக்கையில் - தடுப்பூசி ஏற்றும் முதல் கட்ட நடவடிக்கையில் சுமார் ஒரு லட்சத்து 50 ஆயிரம் பேருக்கு வழங்கப்படவுள்ளது. இதில் முதல் கட்டத்தில் தடுப்பு நடவடிக்கைகளில் ஈடுபட்டுள்ள ஊழியர்களும் உள்வாங்கப்படவுள்ளனர்.

2 ஆம் கட்டத்தின் கீழ் தொற்றை தடுக்கும் பணியில் ஈடுபட்டுள்ள இராணுவ மற்றும் பொலிஸாருக்கு வழங்கப்படவுள்ளது. இதில் சுமார் ஒரு லட்சத்து 20 ஆயிரம் பேர் வரை தடுப்பூசியை பெற்றுக்கொள்வார்கள் என்றும் அவர் தெரிவித்துள்ளார்.

இளைஞனை கொலை செய்து கையை துண்டித்து வீசியெறிந்த கும்பல் கைது!

மிடியாகொட பகுதியில் கூரிய ஆயுதத்தால் தாக்கப்பட்டு இளைஞர் ஒருவர் கொலைசெய்யப்பட்ட சம்பவம் தொடர்பில் நால்வர் கைதுசெய்யப்பட்டுள்ளனர்.

சந்தேக நபர்கள் நால்வரும் கடந்த செவ்வாய்க்கிழமை மிடியாகொட பொலிஸ் நிலையத்தில் சரணடைந்துள்ள நிலையிலேயே கைதுசெய்யப்பட்டுள்ளனர்.

அவர்கள் வைத்திருந்த இரு மோட்டார் சைக்கிள்களும், பல ஆயுதங்களும் பொலிஸாரால் பறிமுதல் செய்யப்பட்டுள்ளன.

கைதுசெய்யப்பட்டவர்கள் 24 முதல் 32 வயதுக்குட்பட்டவர்கள் எனத் தெரிவித்த பொலிஸார், அவர்களை பலபிட்டிய நீதிவான் முன்னிலையில் ஆஜர்படுத்தவும் நடவடிக்கை எடுத்துள்ளனர்.

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaiKathiNews@gmail.com
தொலைபேசி - 021 222 3000 இணையம் - onlinekathi.com

விதைத்த வினை பாய்கிறது

எதிர்கட்சிகள் தரப்பில் இருக்கும்போது எதுவும் பேசலாம். எப் படியும் விமர்சிக்கலாம். ஆட்சி அதிகாரத்துக்கு வரும்போதுதான் முன்னர் வெட்டிய பிளந்ததன் தாற்பரியம் புரியும்.

அது இப்போதுதான் ஜனாதிபதி கோட்டாபய ராஜபக்ஷவுக்கும் புரியத் தொடங்கியிருக்கின்றது போலும்.

முன்னைய மைத்திரி - ரணில் நல்லாட்சி அரசு, சர்வதேச சமூகத்தைப் பகைத்துக் கொள்ளாமல் இருப்பதற்காக ஜ.நா. மனித உரிமைகள் கவுன்ஸிலில் பொறுப்புக்கூறல் உட்பட பல விடயங்களில் சர்வதேசத்துடன் ஒத்து ஒருவது போலக் காட்டிக் கொண்டது. இலங்கையைக் கட்டுப்படுத்தி நெறிப்படுத்தும் சர்வதேசத்தின் தீர்மான வரைவுக்குத் தானும் சேர்ந்து அனுசரணைப் பணி வகிப்பதாகக் காட்டி நடித்தது.

எதுவும் செய்யாமலேயே, வெறுமனே காலத்தை இழத்தடித்து, சர்வதேசத்தை அது தாஜா செய்தது. அப்போதைய பிரதமர் ரணில் விக்கிரமசிங்கவின் அந்தத் தந்திரோபாயத்தை நாட்டைக் காட்டிக் கொடுக்கும் செயல் என்றது மொட்டுக் கட்சி.

அந்த விமர்சனத்தின் அடிப்படையிலேயே விடயங்களைக் கையாள முற்பட்டது. மொட்டுக் கட்சியின் சார்பில் அதிகாரத்துக்கு வந்த கோட்டாபய, முன்னைய ரணில் அரசின் அந்த சாணக்கியத்தை 'தொடை நடுங்கி' போக்கு என்றும், சர்வதேசத்திடம் மண்டியிட்ட கோழைத்தனம் என்றும் சார்பட மோசமாக விமர்சித்தார்.

மேற்படி ஜ.நா மனித உரிமைகள் கவுன்ஸிலில் இலங்கையும் சேர்ந்து அனுசரணைப் பணி வகித்து நிறைவேற்றிய தீர்மானங்களில் இருந்து ஒரு தலைப்பட்சமாக வெளியேறுவதாக அறிவித்தார்.

இப்போது அதன் விளைவுகளை - சர்வதேசப் பிரதிபலிப்புகளை - எதிர்ப்புணர்வை - எதிர்கொள்ள முடியாமல் தவிக்கின்றார்; தள்ளாடுகின்றார்.

சர்வதேச உறவுக் களத்தில் சீனா போன்ற கிழக்கு தேசங்களுடன் அடையாளப்படுத்தப்பட்டு, தனிமைப்படுத்தப்படும் - அல்லது ஒதுக்கப்படும் - இக்கட்டை இலங்கை எதிர்நோக்கியிருக்கின்றது. அந்தச் சிக்கலில் இருந்து வெளியே வருவதற்காக அயல் தேசமான இந்தியாவுக்கு நேசக்கரம் நீட்டுகின்றார் கோட்டா.

இந்தியாவுடன் கூட இதுவரை நேர்மையான நட்புறவை கோட்டா அரசு பேணவில்லை. ஆனால் இப்போது ஜெனீவா நெருக்கடி வந்ததும், இந்தியா மீது அவரது அரசுக்கு அத்த பாசம் பொத்துக் கொண்டு வந்து விட்டது.

மைத்திரி - ரணிலின் நல்லாட்சி அரசு தேசிய சொத்துக்களை வெளிநாடுகளுக்கு விற்கின்றது, அதற்கு நாம் இடமளிக்க மாட்டோம் என்றனர் அப்போது எதிர்ரணியில் இருந்த கோட்டாபய தரப்பினர்.

அம்பாந்தோட்டை துறைமுகத்தை 99 வருடங்களுக்கு சீனாவுக்குக் குத்தகைக்குக் கொடுத்த நல்லாட்சி அரசு, கொழும்புத் துறைமுகத்தின் கிழக்கு முனையத்தை இந்தியாவுக்குத் தாரைவார்த்துக் கொடுக்க முனைகிறது, அதற்கு இடமளிக்க மாட்டோம் என்று கூறுரைத்தது மொட்டுத் தரப்பு.

எதிர்க்கட்சி வரிசையில் இருந்து கொண்டு எதுவும் பேசலாம் என்பதால் அப்படி பேசிய அத்தரப்பு, இப்போது. ஆட்சிக்கு வந்த பின் நாட்டில் தெரிவிக்கப்படும் கரும் எதிர்ப்பையும் மீறி கிழக்கு முனையத்தை இந்தியாவுக்கு வழங்க இணங்கி விட்டது.

அந்த ஏற்பாட்டுக்கு அரசு இணங்கி விட்டது என்ற தகவல் அரசுப்புரவாக வெளியே வந்தபோது அரசு வட்டாரங்கள் அதனை ஆரம்பத்தில் மறுத்தன. இன்னும் முடிவு ஒன்றும் எடுக்கப்படவில்லை என்றன.

ஆனால் இப்போது நாட்டின் அரசுத் தலைவரே - ஜனாதிபதியே - சாடைமாதையாக அதனை ஒப்புக்கொண்டு விட்டார். முன்னைய அரசுகள் இணங்கி உடன்பட்ட ஏற்பாடுகளில் இருந்து நாம் இலகுவில் விலகி விட முடியாது என்ற யதார்த்தத்தை அவர் பகிரங்கமாகத் தெரிவித்து விட்டார். எதிர்க்கட்சியில் இருந்தபடி எதைப் பற்றிப் பேசினாலும், என்ன செய்வோம் என்று வெட்டி விழ்த்தினாலும், அதிகாரத்துக்கு வந்த பின்னர் யதார்த்தத்துக்கு ஏற்பதான் செயற்பட முடியும் என்ற கட்டாயத்தை அவர் ஏற்று அறிவித்த பின்னரும், கிழக்கு முனையத்தை இந்தியாவுக்கு வழங்கும் விடயத்தில் இன்னும் இறுதி முடிவில்லை என்று அரசுப் பேச்சாளர் கதை விடுகின்றார். இறுதிக் கட்டத்தில் மாற்றம் வரலாம் என்று அவர் சமாளிக்க முயலுகின்றார்.

ஆனால், தெற்கில் கிளர்ந்து வரும் எதிர்ப்பைப் பார்க்கையில் கடைசியில் அப்படி ஒரு முடிவுக்கு - கிழக்கு முனையத்தை இந்தியாவுக்கு வழங்கும் தீர்மானத்தில் இருந்து பின்வாங்கும் கட்டாயத்துக்கு - கோட்டா அரசு தள்ளப்பட்டாலும் ஆச்சரியப்படுவதற்கில்லை.

மீண்டும் ஆட்சி அதிகாரத்துக்கு வருவதற்காக ராஜபக்ஷக்கள் வளர்த்துத் தரண்டி விட்ட பேரினவாத, மேலாதிக்கத் தீமிர் இப்போது அவர்களுக்கே படம் காட்டத் தொடங்கியிருக்கின்றது.

எந்தத் தரப்புகளை பெளத்த, சிங்களப் பேரினவாத சக்திகளாக முன்னிறுத்தி, வாக்குகளைச் சுருட்டுவதற்காக இனவாதத்தைத் தூண்டும் கருவிகளாக ராஜபக்ஷக்கள் பயன்படுத்தினரோ அந்தத் தரப்புகளே இப்போது இந்த விடயத்தில் ராஜபக்ஷக்களுக்கு எதிராகக் கிளர்ந்துள்ளன.

வளர்த்த கடா மார்பில் பாய்கின்றது. வினை விதைத்தவன் வினையை அறுத்துத்தானேயாக வேண்டும்...!

தமிழர்கள் என்ற காரணத்தினாலேயே தமிழக மீனவரும் இலக்காகுகின்றனர்!

யாழ்.பல்கலைக்கழக மாணவர் ஒன்றியம் காட்டம்



நெடுந்தீவு கடற்பரப்பில் கடற்படையின் படகுடன் மோதுண்டு, மீன்பிடிப் படகு விபத்துக்குள்ளாகியதில் கடலில் மூழ்கி உயிரிழந்த இந்திய மீனவர்கள் நால்வருக்கு, யாழ்ப்பாணம் பல்கலைக்கழகத்தில் நேற்று புதன்கிழமை அஞ்சலி செலுத்தப்பட்டது. யாழ்ப்பாணம் பல்கலைக்கழக மாணவர்



ஒன்றியத்தின் ஏற்பாட்டில் யாழ்.பல்கலைக்கழக வளாகத்தில் இந்த அஞ்சலி நிகழ்வு இன்று முற்பகல் 10.15 மணியளவில் இடம் பெற்றது.

குறித்த அஞ்சலி நிகழ்வின் இறுதியில் கண்டன அறிக்கை ஒன்றும் மாணவர்களால் வாசிக்கப்பட்டு, ஊடகங்களுக்கு வழங்கப்பட்டது. தமிழர்கள் என்ற ஒரே காரணத்துக்காகவே தமிழக மீனவர்கள் இலக்கு வைக்கப்படுகின்றனர் என்று கண்டன அறிக்கையில் தெரிவிக்கப்பட்டுள்ளது.

இலங்கையில் கொரோனா நேற்றுடன் ஒருவருடம்!

இலங்கையில் முதலாவது கொரோனா நோயாளர் அடையாளம் காணப்பட்டு, நேற்றுடன் ஒருவருடம் பூர்த்தியாகியுள்ளது.

நாட்டில் கடந்த 2020 ஜனவரி 27 ஆம் திகதி சீனாவின் ஹூபே மாகாணத்தைச் சேர்ந்த 44 வயதான பெண் ஒருவருக்கு கொரோனா தொற்று ஏற்பட்டுள்ளமை கண்டறியப்பட்டது. இலங்கையில் பதிவான முதல் கொரோனா தொற்று சம்பவம் இதுவாகும்.

சீனப் பெண்ணைத் தொடர்ந்து 2020 மார்ச் 10 ஆம் திகதி 52 வயதான உள்ளூர் சுற்றுலா வழிகாட்டியொருவர் கொரோனா தொற்றுக்குள்ளானார்.

2020 மார்ச் 28 அன்று கொவிட் வைரஸ் தாக்கத்தால் இலங்கையில் முதல் உயிரிழப்பு சம்பவம் நிகழ்ந்தது. அதன்படி மாரவில பகுதியைச் சேர்ந்த 60 வயதுடைய நபர் கொவிட் தொற்றுக்குள்ளாகி அங்கொட தேசிய தொற்று நோயியல் வைத்தியசாலையில் சிகிச்சை பெற்று வந்த நிலையில் உயிரிழந்தார்.

2020 மார்ச் 20 முதல் மே 11 ஆம் திகதி வரை 52 நாள்கள் நாடுதழுவிய ரீதியில் முடக்கல் நிலையில் இருந்தது. இந்த முடக்கல் நிலையானது ஏப்ரல் 25 ஆம் திகதி நடைபெறவிருந்த பொதுத் தேர்தலையும் ஓகஸ்ட் மாதத்துக்கு ஒத்தி வைக்கப்பட்டது.



அதன் பின்னரான காலப் பகுதியில் இலங்கை சிறந்த முறையில் கெவிட் வைரஸ் பரவலைக் கட்டுப்படுத்தி, உலக சுகாதார ஸ்தாபனத்தின் பாராட்டையும் பெற்றது.

எனினும் அதன் பின்னர் 2020 ஒக்ரோபர் 04 ஆம் திகதி மினுவாங்கொடை கொவிட் கொத்தணிப்பரவல் இலங்கையின் அனைத்து சுகாதார தடுப்பு சுவர்களையும் தகர்த்தெறிந்தது.

எவ்வாறெனினும் இந்த ஒரு வருட காலப் பகுதிக்குள் நாட்டில் உறுதிப்படுத்தப்பட்ட கொரோனா நோயாளர்களின் எண்ணிக்கை 59 ஆயிரத்து 922 ஆகப் பதிவாகியுள்ளது. அதே நேரம் கொரோனா தொற்றுக்குள்ளான 51 ஆயிரத்து 46 பேர் குணமடைந்துள்ளமையுடன், அத்துடன் 288 உயிரிழப்புகளும் ஏற்பட்டுள்ளன.

யாழ். நெடுந்தார பஸ் நிலையம் மக்களிடம் கையளிக்கப்பட்டது!



கலாநிதி நாலக கொடவேவா பணிப்பிற்கமைய, நகர அபிவிருத்தி அதிகாரசபையின் அனுசரணையில் நிர்மாணிக்கப்பட்ட யாழ்ப்பாண நெடுந்தார பஸ் நிலைய திறப்பு விழா, யாழ்.மாநகர சபை முதல்வர் சட்டத் தரணி வி.மணிவண்ணன் தலைமையில் இடம்பெற்றுள்ளது.

இந்த நிகழ்வில், கடற்பொழில் அமைச்சர் டக்ளஸ் தேவானந்தா, யாழ்.மாவட்ட ஒருங்கிணைப்புக் குழு இணைத்தலைவர்



யாழ்ப்பாணம், ஜன.28 யாழ்ப்பாணம் நெடுந்தார பஸ் நிலையம் பொதுமக்களின் பாவனைக்காக நேற்று புதன் கிழமை திறந்து வைக்கப்பட்டது.

நகர அபிவிருத்தி, கரையோர பாதுகாப்பு, கழிவுப்பொருள் அகற்றுகை மற்றும் சமுதாய தூய்மைப்படுத்தல் இராஜாங்க அமைச்சர்

அங்கஜன் இராமநாதன், வடக்கு மாகாண ஆளுநர் பி.எஸ்.எம். சாள்ளஸ், யாழ்.மாவட்ட அரசாங்க அதிபர் க.மகேசன், நகர அபிவிருத்தி அதிகாரசபையின் அதிகாரிகள், மாநகர சபை ஆணையாளர், மாநகர சபை உறுப்பினர்கள் எனப் பலர் கலந்து கொண்டிருந்தனர்.

122 மில்லியன் ரூபா நிதி ஒதுக்கீட்டில் கடந்த நல்லாட்சி அரசாங்கத்தின் ஆட்சிக்காலத்தில் இந்த பஸ் நிலையத்துக்கான அடிக்கல் நாட்டி வைக்கப்பட்டிருந்தமை குறிப்பிடத்தக்கது.

25th ANNIVERSARY
உதயன்
www.uthayannews.ca

கனடா உதயன்

வெள்ளி வீழா ஆண்டு 2021

உலகளாவிய மாணவர்களுக்கான
இணையவழி ஊடான
பேச்சுப் போட்டி

POWERED BY
VIBRANT HOSPITALITY GROUP

OVER 25 YEARS IN THE HOSPITALITY INDUSTRY

OUR EXPERTISE
CONSTRUCTION & DESIGN
OPERATIONS
REVENUE MANAGEMENT
SALES & MARKETING
HUMAN RESOURCES



Shankar Nallathamby, CHA
Director
416 270 4243
shankar@vvhgcanada.com

www.vibranthospitalitygroup.com
Toll Free: 1 888 674 7779 | Local: 905 769 1509

நான் விரும்பும் அரசியல் தலைவர்

இங்கு காணப்படும் தமிழ்த் தலைவர்களிலிருந்து தங்களுக்கு பிடித்தமான ஒருவரைத் தேர்ந்தெடுத்து அவரைப் பற்றி 5 நிமிடங்களுக்கு மேற்படாமல் பேச வேண்டும். போட்டி ZOOM செயலியூடாக மாசி 27, 28 தினங்களில் நடைபெறும் கனடா இந்தியா அமெரிக்கா மற்றும் இலங்கை ஆகிய நாடுகளிலிருந்து தெரிவு செய்யப்பட்ட நடுவர்கள் வெற்றியாளர்களை தேர்ந்தெடுப்பார்கள். இவர்களோடு கனடா உதயன் பத்திரிகையின் பிரதம ஆசிரியரும் சேர்ந்து எடுக்கும் இறுதி முடிவிற்கு ஏற்பவே பரிசுகளும் சான்றிதழ்களும் வழங்கப்படும்.



நிபந்தனைகள்

1. உலகின் எப்பாகத்திலும் வாழும் 20 வயதிற்கு உட்பட்ட தமிழ் பேசும் மாணவர்கள் இப்போட்டியில் பங்குபற்றலாம். (வயதை உறுதிப்படுத்தும் பத்திரம் விண்ணப்பத்துடன் இணைக்கப்பட வேண்டும்).
2. இங்கு காணப்படும் தலைவர்களில் தாம் விரும்பும் ஒருவரைப் பற்றி மட்டும் ஐந்து நிமிடத்திற்கு மேற்படாமல் பேசவேண்டும்
3. போட்டிக்கான உரையை அவர்களாகவோ அன்றி மற்றவர்களின் உதவியுடனோ தயாரிக்கலாம்.
4. இறுதிப் போட்டிக்கு முன்பதாக தேவையேற்படி முதநகற்றுப் போட்டியில் பங்குபற்றவும் தயாராக இருக்க வேண்டும்.
5. போட்டி இடம்பெறும் இரண்டு நாட்களில் ஏதாவது ஒரு நாளில் போட்டியில் பங்கு பற்ற தயாராக இருக்க வேண்டும்.
6. பேச்சுப் போட்டியில் பங்கு பற்ற விரும்புவோர் பின்வரும் விவரங்களை uthayannews@yahoo.com என்னும் மின்னஞ்சலுக்கோ அன்றி 1 (416) 732 1608 என்னும் இலக்கத்தில் WhatsApp இற்கோ அனுப்பி வைக்க வேண்டும்.
மாணவரின் முழுப் பெயர், மாணவரின் வயது, கல்வி கற்கும் பாடசாலை அல்லது பல்கலைக் கழகம், தொடர்பு கொள்ள வேண்டிய தொலைபேசி இலக்கம், தொடர்பு கொள்ள வேண்டிய மின்னஞ்சல் விலாசம்:- (பெற்றோர் அல்லது பாதுகாவலர் விவரங்களும் இணைக்கப்படலாம்)
7. விவரங்கள் எமக்கு வந்து சேர வேண்டிய கடைசி நாள் மாசி 12 2020 வெள்ளிக்கிழமையாகும். அந்த திகதிக்குப் பின்னர் வரும் விண்ணப்பங்கள் ஏற்றுக்கொள்ளப்பட மாட்டா.
8. பரிசு பெறும் மாணவர்களுக்கு பணத்தொகையும் சான்றிதழ்களும் நேரிலோ தபால் மூலமாகவோ, வங்கி கணக்கு ஊடாகவோ அனுப்பி வைக்கப்படும். பரிசுத் தொகை வங்கி மூலமாகவும் அனுப்பி வைக்கப்படும்.

நடுவர்கள்

- பேராசிரியர் சங்கரநாராயணன் (தமிழ்நாடு)
வழக்கறிஞர் தி. இராமகிருஷ்ணன் (தமிழ்நாடு)
திரு ஆர். சர்வேஸ்வரா (இலங்கை)
திரு குயின்ரஸ் துரைசிங்கம் (கனடா)
திரு நிமால் விநாயகமூர்த்தி (கனடா)
திரு. வீணைமைந்தன் சண்முகராஜா (மொன்றியால்-கனடா)

பரிசுகள்



Zoom மாசி 27, 2021 சனிக்கிழமை

ரொழன்ரோ/அமெரிக்கா - காலை 9:00 | இலங்கை/இந்தியா - இரவு 7:30
ஐரோப்பா - மாலை 3:00 | அஸ்ரேலியா - அதீகாலை 1:00
Meeting ID: 812 3636 6126 | Passcode: 962261

Zoom மாசி 28, 2021 ஞாயிற்றுக்கிழமை

ரொழன்ரோ/அமெரிக்கா - காலை 9:00 | இலங்கை/இந்தியா - இரவு 7:30
ஐரோப்பா - மாலை 3:00 | அஸ்ரேலியா - அதீகாலை 1:00
Meeting ID: 827 6566 9766 | Passcode: 892482

சமர்ப்பிக்கவேண்டிய இறுதி திகதி: மாசி 12 2020
மின்னஞ்சல்: uthayannews@yahoo.com
WhatsApp: +1 (416) 732 1608



SANTHA
PLUMBING & DRAINAGE SERVICES
FULL SERVICE FACILITIES OF GENERAL CONTRACTORS

Santha Electrical, Plumbing and drainage service Residential Commercial and industrial All Repairs & Renovations

Santha Plumbing and drainage service
Tel : 416 200 5470
info@santha.ca
www.santha.ca

Santha Panchalingam

CAMSONICS SECURITY SYSTEMS INC
NO.1 NORTH AMERICAN PROFESSIONAL SECURITY COMPANY
WE ONLY DO PROFESSIONAL INSTALLATIONS AND CONCEAL WIRES IN THE ATTIC OR BEHIND THE WALLS



FULL HD
PROTECT YOUR HOME AND BUSINESS ANY TIME ANY WHERE IN THE WORLD
Rajeev Sebarasha : 647.302.5748
1390 Steeles East, Unit 102, Scarboro, ON, M1T 1A2 Tel: 416 901 3431
Web: www.camsonics.com E-Mail: camsonic@post.queensu.ca 1 888 723 5747

FRUITS LABY

மொன்றியல் நகரத்தில் பல்மையான நரக்கர் வகைகள் மற்றும் பழவகைகளுக்கு முகப்பெற்ற கமிழர் பஸ்டாக் மாளிகை

5925 Victoria Ave, Montreal, QC H3W 2R9

Dir: (647) 668-8276
Bus: (905) 201-9977

HOMELIFE TODAY REALTY LTD., BROKERAGE

For all your Real Estate needs
Buyers and Sellers
Investment Properties
New Developments
Relocation Services
and Moving Charges!!!

VALLIKANNAN MARUTHAPPAN
Direct: 416-880-6051 Bus: 416-298-3200
www.mvkhomes.ca

வீடு விற்க! வாங்க

Award winning Agents will give you Professional, Reliable and Friendly Services
We can arrange Mortgage, Second Mortgage and Refinance

ROYAL LEPAGE

"Our clients are our value"

Ragu Thillainathan 416-629-5800
Kailain Thillainathan 647-668-8276
kailain.thillai@gmail.com
homesbyraghu@gmail.com

60 ஆயிரத்தை அண்மிக்கும் கொரோனாத் தொற்றாளர்கள்!

இலங்கையில் கடந்த 24 மணித்தியாலங்களில் மேலும் 755 பேருக்கு கொரோனா வைரஸ் தொற்று உறுதி செய்யப்பட்டுள்ளது.

இதனையடுத்து, இலங்கையில் கொரோனா வைரஸ் தொற்று உறுதியானோரின் மொத்த எண்ணிக்கை 59 ஆயிரத்து 922 ஆக அதிகரித்துள்ளது.

பேலியகொடை கொத்தணியுடன் தொடர்புடைய 741 பேருக்கும் சிறைச்சாலைகள் கொத்தணியுடன் தொடர்புடைய 7 பேருக்கும் தொற்று உறுதியானதாக இராணுவத் தளபதி ஜெனரல் சவேந்திர சில்வா தெரிவித்துள்ளார்.

இதன்படி மினுவாங்கொடை, பேலியகொடை மற்றும் சிறைச்சாலை கொத்தணியில் தொற்று உறுதியானவர்களின் மொத்த எண்ணிக்கை 56 ஆயிரத்து 36 ஆக அதிகரித்துள்ளது.

அவர்களில் 51 ஆயிரத்து 46 பேர் குணமடைந்துள்ள நிலையில், 8 ஆயிரத்து 588 கொவிட் 19 நோயாளர்கள் சிகிச்சை மையங்களில் சிகிச்சை பெற்று வருகின்றனர்.

இதேவேளை, நாட்டில் மேலும் ஒரு கொவிட் 19 மரணம் கடந்த செவ்வாய்க்கிழமை பதிவாகியது. இதன்படி நாட்டில் இதுவரை பதிவான மரணங்களின் மொத்த எண்ணிக்கை 288 ஆக உயர்வடைந்துள்ளது.

இராகமை பகுதியைச் சேர்ந்த 71 வயதான பெண், வெலிசறை ஆதார வைத்தியசாலையில் சிகிச்சைப் பெற்று வந்த நிலையில், தொற்று உறுதி செய்யப்பட்டது.

இதனையடுத்து அவர் அங்கிருந்து தேசிய தொற்று நோயியல் நிறுவகத்துக்கு மாற்றப்பட்ட நிலையில் அங்கு உயிரிழந்தார். அவரது மரணத்துக்கான காரணம் கொவிட் 19 நோயினால் நிலை, குருதி வீணாகியுள்ளது என சுகாதார சேவைகள் பணிப்பாளர் நாயகத்தின் உறுதிப்படுத்தலுடன் அரசாங்கத் தகவல் திணைக்களம் அறிக்கை வெளியிட்டுள்ளது.

கிழக்கு முனையத்தை பாதுகாக்க வீதிக்கிறங்கி போராடவும் தயார்!

பொங்கி எழுகிறார் முருந்தெட்டுவே ஆனந்த தேரர்

கொழும்பு, ஜன.28
கொழும்பு துறைமுகத்தின் கிழக்கு முனையத்தைப் பாதுகாக்க வீதிக்கிறங்கி போராடவும் தயார். தேசிய வளங்களைப் பிற நாட்டவர்களுக்கு வழங்கமாட்டோம் என்ற கொள்கையை அரசாங்கம் முறையாகச் செயற்படுத்த வேண்டும் என அபயராம விகாரையின் விகாராதிபதி முருந்தெட்டுவே ஆனந்த தேரர் தெரிவித்தார்.

அபயராம விகாரையில் கடந்த செவ்வாய்க்கிழமை இடம்பெற்ற ஊடகவியலாளர் சந்திப்பில் கலந்துகொண்டு கருத்துரைக்கையில் மேற்கண்டவாறு குறிப்பிட்டார்.

அவர் மேலும் குறிப்பிடுகையில் - நல்லாட்சி அரசாங்கம் மக்களாணைக்கு முரணாகச் செயற்பட்டமையால் ஜனநாயக ரீதியில் புறக்கணிக்கப்பட்டது. ஜனாதிபதி கோட்டாபய ராஜபக்ஷ தலைமையிலான ஆட்சி மீது நாட்டு மக்கள் பெரும் எதிர்பார்ப்பை கொண்டுள்ளார்கள். மக்களின் எதிர்பார்ப்புக்கு அமைய அரசாங்கம் செயற்பட வேண்டும்.

தேசிய வளங்களைப் பிறநாட்டவர்களுக்கு தாரைவார்ப்பது தேசத்துரோக செயற்பாடு என சுபீட்சமான எதிர்கால கொள்கைத் திட்டத்தில் குறிப்பிடப்பட்டுள்ளது. ஆகவே, அரசாங்கம் கொள்கைக்கு அமைய செயற்பட வேண்டும். கொழும்புத் துறைமுகத்தின் கிழக்கு முனையம் விவகாரத்தைக் கொண்டு ஒரு தரப்பினர் அரசாங்கத்தைப் பலவீனப்படுத்த முயற்சிக்கிறார்கள்.



கடந்த அரசாங்கம் அம்பாந்தோட்டை துறைமுகத்தை சீனாவுக்கு வழங்கியபோது வீதிக்கிறங்கிப் போராடினோம். அப்போது இருந்த வலிமை தற்போதும் உள்ளது. ஆகவே, கொழும்புத் துறைமுகத்தின் கிழக்கு முனையத்தைப் பாதுகாக்க வீதிக்கிறங்கி போராடவும் தயாராகவுள்ளோம்.

கொழும்பு துறைமுகத்தின் கிழக்கு முனையம் இந்தியாவுக்கு வழங்கப்படுவதற்கு மகாசங்கத்தினரும் எதிர்ப்பு தெரிவித்துள்ளார்கள். பௌத்த மத தலைவர்களின் ஆலோசனைகளுக்கு அரசாங்கம் செவி சாய்க்க வேண்டும். அரசாங்கம் தவறான வழியில் செல்லும் போது நல்வழிப்படுத்தும் பொறுப்பு எமக்கு உண்டு. - என்றார்.

வெளிநாடுகளில் பணிபுரிவோரை நாட்டுக்கு அழைக்க நடவடிக்கை!

பிரதமர் மஹிந்த உத்தரவு

நாடு திரும்புவதற்கு எதிர்பார்த்துள்ள வெளிநாட்டில் பணிபுரியும் பணியாளர்களை நாட்டுக்கு அழைத்து வருவதற்கு நடவடிக்கை மேற்கொள்ளுமாறு பிரதமர் மஹிந்த ராஜபக்ஷ அறிவுறுத்தினார்.

வெளிநாட்டில் பணிபுரியும் பணியாளர்களை நாட்டுக்கு அழைத்து வருகின்றமை தொடர்பில் அலரி மாளிகையில் நடைபெற்ற கலந்துரையாடலின்போதே பிரதமர் இவ்வாறு குறிப்பிட்டார்.

பொருளாதார ரீதியில் பாதிக்கப்பட்டுள்ள வெளிநாட்டில் பணிபுரியும் ஏராளமான இலங்கை பணியாளர்கள், நாட்டுக்குத் திரும்புவதற்கு முடியாமல் தவிக்கின்றனர் என இராஜாங்க அமைச்சர் பியங்கர ஜயரத்ன சுட்டிக்காட்டினார்.

அதற்கமைய கொவிட் - 19 தொற்றைக் கட்டுப்படுத்துவதற்கான ஜனாதிபதி செயலணியுடன் கலந்துரையாடி இந்தப் பணியாளர்களை விரைவில் நாட்டுக்கு அழைத்து வருவதற்கு



நடவடிக்கை எடுக்கப்படும் என பிரதமர் நம்பிக்கை வெளியிட்டார்.

இந்தப் பணியாளர்களை அழைத்து வரும் பயணிகள் விமானங்களுக்கான அனுமதியை பெற்றுக் கொடுத்தல் மற்றும் அவர்களுக்கு பி.சி.ஆர். பரிசோதனைகளை மேற்கொள்ளல் தொடர்பிலும் இதன்போது கவனத்தில் கொள்ளப்பட்டது.

இவ்வாறு அழைத்து வரப்படுபவர்களைத் தத்தமது இல்லங்களின் இடவசதிக்கேற்ப தனிமைப்படுத்தல் நடவடிக்கையில் ஈடுபடுத்துவதற்கான அனுமதியைப் பெற முடியுமா என்பது தொடர்பாகவும் ஜனாதிபதி செயலணியின் கவனத்துக்குக் கொண்டு செல்

லப்படும் என்றும் பிரதமர் குறிப்பிட்டார்.

இதுவரை 32 ஆயிரம் வெளிநாட்டில் பணியாற்றும் இலங்கையர்கள் நாட்டுக்கு அழைத்து வரப்பட்டுள்ளமையுடன், மேலும் 22 ஆயிரத்து 483 பேர் தமது சொந்த நாட்டிற்கு வருகை தருவதற்கு எதிர்பார்த்துள்ளனர்.

தனிமைப்படுத்தல் நிலையங்களின் இடவசதியைக் கருத்திற் கொண்டு இதுவரை அந்தப் பணியாளர்களுக்கு நாட்டுக்கு வருவதற்கான விமானச் சேவை வசதிகள் ஏற்படுத்திக் கொடுக்கப்பட்டன என ஸ்ரீலங்கன் விமான சேவையின் தலைவர் அசோக் புதிரகே தெரிவித்தார்.

இந்தச் சந்திப்பின்போது இராஜாங்க அமைச்சர் பியங்கர ஜயரத்ன, பிரதமரின் செயலாளர் காமினி செனரத், பிரதமர் அலுவலக உறுதியர்களின் பிரதானியோஷிதராஜபக்ஷ, இலங்கை வெளிநாட்டு வேலைவாய்ப்பு பணியகத்தின் தலைவர் கமல் ரத்வத்தே, ஸ்ரீலங்கன் விமான சேவையின் தலைவர் அசோக் புதிரகே உள்ளிட்டோர் கலந்து கொண்டனர்.

தூண்களைக் கொண்ட அதிவேக நெடுஞ்சாலை!



புதிய களனிப் பாலம் தொடக்கம் இராஜகிரிய ஊடாக வெளிவட்ட பெருந்தெருவில் அத்துருகிரிய இடைமாறு பிரதேசம் வரை தூண்களைக் கொண்டமைக்கப்படும் அதிவேக நெடுஞ்சாலையை அமைப்பதற்காக வீதி அபிவிருத்தி அதிகாரசபையால் சாத்திய வள ஆய்வுக் கற்கையொன்று மேற்கொள்ளப்பட்டுள்ளது.

இதற்கமைய நிர்மாணித்து நடத்திச் சென்று ஒப்படைத்தல் எனும் அடிப்படையில் 100 சதவீத வெளிநாட்டு நிதியுடன் இந்தக் கருத்திட்டத்தை நடைமுறைப்படுத்துவதற்கான முன்மொழிவு விண்ணப்பங்களைக் கோருவதற்குத் தேவையான நடவடிக்கைகளை மேற்கொள்வதற்காக பெருந்தெருக்கள் அமைச்சர் முன்வைத்த யோசனைக்கு அமைச்சரவை அங்கீகாரம் வழங்கியுள்ளது.

சாலை ஊடாக புதிய களனிப் பாலம் தொடக்கம் இராஜகிரிய ஊடாக வெளிவட்ட பெருந்தெருவில் அத்துருகிரிய இடைமாறு பிரதேசம் வரை தூண்களைக் கொண்டமைக்கப்படும் அதிவேக நெடுஞ்சாலையை அமைப்பதற்காக வீதி அபிவிருத்தி அதிகாரசபையால் சாத்திய வள ஆய்வுக் கற்கையொன்று மேற்கொள்ளப்பட்டுள்ளது.

இதற்கமைய நிர்மாணித்து நடத்திச் சென்று ஒப்படைத்தல் எனும் அடிப்படையில் 100 சதவீத வெளிநாட்டு நிதியுடன் இந்தக் கருத்திட்டத்தை நடைமுறைப்படுத்துவதற்கான முன்மொழிவு விண்ணப்பங்களைக் கோருவதற்குத் தேவையான நடவடிக்கைகளை மேற்கொள்வதற்காக பெருந்தெருக்கள் அமைச்சர் முன்வைத்த யோசனைக்கு அமைச்சரவை அங்கீகாரம் வழங்கியுள்ளது.

அரச வைத்தியசாலைகள் ஊடாகவே தடுப்பூசிகள்!

கொவிட் தடுப்பூசிகளைத் தற்போது அரச வைத்தியசாலைகளின் ஊடாகவே வழங்கப்படும். நாட்டில் சுமார் 1,060 அரச வைத்தியசாலைகள் காணப்படுகின்றபோதிலும் அவற்றில் தேர்ந்தெடுக்கப்பட்டவற்றினூடாக தடுப்பூசி வழங்கும் செயற்றிட்டம் முன்னெடுக்கப்படும் என கொவிட் நோய்க் கட்டுப்பாட்டு அலுவல்கள் இராஜாங்க அமைச்சின் செயலாளர் விசேட வைத்திய நிபுணர் அமல் ஹர்ஷ்டி சில்வா தெரிவித்தார்.

அவர் மேலும் கூறுகையில் - கடந்த ஒரு வருடமாக கொவிட் தொற்றுக்கான தீர்வொன்று கிடைக்கும் இல்லையா என்ற மனக்கவலையுடனேயே நாமனைவரும் இருந்தோம். தற்போது அதற்கான பதில் கிடைத்துள்ளது. கொவிட் தடுப்பூசி நடவடிக்கைகளில் வைத்தியர்கள், தாதிகள் உள்ளிட்டோர் அர்ப்பணிப்புடன் சேவை

யாற்றி வருகின்றனர். எனவே தான் அவர்களுக்கு முதற்கட்டமாக தடுப்பூசியை வழங்கத் தீர்மானிக்கப்பட்டுள்ளது.

தடுப்பூசிகளை உரிய இடங்களுக்குக் கொண்டு செல்வதற்கும் மக்களுக்கு வழங்குவதற்கும் சகல தயார்ப்படுத்தல்களும் செய்யப்பட்டுள்ளன. தடுப்பூசிகள் வழங்கப்பட்டாலும் அடிப்படை சுகாதார பாதுகாப்பு விதிமுறைகளைப் பேணுவதும் அத்தியாவசியமானதாகும்.

நாம் வைத்தியசாலைகள், தனிமைப்படுத்தல் நிலையங்கள் உள்ளிட்டவற்றுக்குச் செல்லும் போது தொற்று ஏற்படக் கூடிய வாய்ப்புக்கள் அதிகமுள்ளன. ஆனால் அதற்காக எமது தொழிலிலிருந்து எம்மால் மீள முடியாது. இதுமிகவும் ஆபத்தான தொற்றாகும். எனவே மக்களனைவரும் பொறுப்புடன் நடந்து கொள்ள வேண்டும். - என்றார்.

மகாதேவ ஐயர் ஜெயராமசர்மா
(மேனாள் தமிழ்மொழிக் கல்வி
இயக்குநர். மெல்பேன்,
ஆஸ்திரேலியா)

கலியுகத்தில் கண்கண்ட தெய்வமாக கந்தப் பெருமான் விளங்குகின்றார். அவரது அருங்கருணையால் அனைவருக்கும் அல்லல் அகன்று அகமகிழ்வு ஏற்பட வழி பிறக்கிறது. அடியார் ஓரடி நடந்தால் ஆண்டவன் நூறடி வருவான். அடியார் நூறடி நடந்தால் ஆண்டவன் ஆயிரமடி வருவான் என்று பெரியவர்கள் சொல்லுவார்கள். முருகா என்று ஒருமுறை அழைத்தால் - இம்மைக்கும் மறுமைக்கும் என்றுமை நல்லதையே முருகப்பெருமான் நல்குவான். அந்த அளவுக்கு அளப்பெரும் ஆற்றல் கலியுகத்தில் எவர் வாயிலும் முதலில் வருகின்ற வார்த்தை முருகா என்பதேயாகும். ஓம்முருகா - ஓம்முருகா - என்று அழைக்கும் பொழுது, உள்ளமெலாம் பூரிக்கின்றது! உடலிலே ஒருவித பரவசம் உருவாகிறது! உணர்வுகள் தூய்மை அடைகின்றன.

அழகு, ஆற்றல், கருணை, நிரம்பிய முருகப் பெருமானுக்கு பல விசேட தினங்கள் இருந்தாலும் தைப் பூசம் மிகவும் சிறப்பானதாக - அடியவர்களால் முருகனுக்குரிய சிறப்புத் தினமாக - கொண்டாடப்பட்டு வருகிறது.

தைமாதத்தில் பெளர்ணமியில் வருகின்ற பூச நட்சத்திரத்தன்று முருகனுக்கு உகந்த தினமாக நீண்ட காலமாக தைப்பூசப் பெருவிழா கொண்டாடப்பட்டு வருகிறது எனலாம்.

இந்த விழா இன்று நேற்று ஏற்பட்டதல்ல. தேவாரம் பாடிய செல்வக் குழந்தை திருஞான சம்பந்தர் காலம் முதல் கொண்டாடப்பட்டு வந்திருக்கிறது. பழைய இலக்கியங்களிலும் இவ்விழா பற்றி சொல்லப்பட்டிருக்கிறது.

முருக வழிபாடு பழைமை வாய்ந்தது. தைப் பூசத்தோடு முருகப் பெருமான் பல நிலைகளில் இணைக்கப்படுகிறார். முருகனது அவதாரமே மிகவும் அற்புதமானது.

முருகன் என்னும் நாமம்கூட மிகவும் அர்த்தம் பொதிந்ததாகக் கருதப்படுகிறது.

முருகு - என்றால் இளமை. முருகன் - என்றால் அழகன் என்றும், இளமையானவன் என்றும் கருத்துக்கள் சொல்லப்படுகின்றன. முருகன் என்னும் பெயரில் தமிழின் வல்லின, மெல்லின, இடையின எழுத்துக்கள் இடம்பெறுகின்றன. இதனால் முருகப்பெருமானைத் தமிழுடன் இணைத்துப் பேசுவார்கள். அதுமட்டுமல்ல, முருகன் என்றாலே தமிழே வடிவானவன் என்னும் ஒரு எண்ணமும் மேலோங்கி நின்று முருகப்பெருமான் தமிழ் மயமாகவே விளங்குகிறார் என்று சொல்லிப் பெருமைப்படும் நிலையும் இருப்பதையும் கண்டுகொள்ளலாம்.

ஆண்டவனிடம் வரம்பெற்று அந்த வரத்தை நல்வழியில் பயன்படுத்தாது - ஆணவத்தால் அறவழியை மறந்து - தேவர்களுக்கே துன்பம் செய்யத் துணிந்துவிட்டான் சூரபுதுமன் எனும் அரக்கன்.

ஆணவம் எங்கு மேலோங்குகிறதோ அங்கு ஆண்டவனின் சக்தி தோன்றி அதனை அழித்து விடும். அந்தப் பெரும் சக்தியாக உருவெடுத்த நிலை தான் முருகன் அவதாரமாக அமைகிறது.

அருவமும் உருவமாகி
அனாதியாய் பலவாய் ஒன்றாய்
பிரமாய் நின்றஜோதி
பிளம்பதோர் மேனியாகி
கருணைகூர் முகங்களாறும்
கரங்கள் பளிர்ண்டும் கொண்டு
ஒருதிரு முருகன் வந்தாங்கு
உதித்தனன் உலகம் உய்ய

முருகனது பிறப்பைப் பற்றிக் கந்தபுராணம் இவ்வாறு காட்டுகிறது. அரக்கரை அழித்து ஆணவத்தை அகற்றி அறம் தளைக்கச் செய்ய முருகன் வந்துதித்த தினமே தைப்பூசத்திருநாளாக முருகப் பெருமானது ஆலயங்கள் தோறும் கொண்டாடப்பட்டு வருகிறது என ஒரு வரலாற்றுக் கதையும் நிலவுகிறது.

உமையம்மன் கொடுத்த வேல் என்னும் ஆயுதத்தால் அட்டுழியம் புரிந்த அரக்கனை வதம்செய்து வெற்றிகொண்ட தினமாகவும் தைப்பூச விழா அமைகிறது என்று ஒரு கதையும் சொல்லப்படுகிறது.

இவற்றைவிட மேலும் ஒரு கதையும் தைப்பூசத்துடன் தொடர்புபடுத்திச் சொல்லப்படுகிறது. சிவனால் பார்வதிக்கு மந்திரம் ஒன்று உபதேசிக்கப்படுகிறது. அவ்வேளை முருகன் அதை மறைந்திருந்து கேட்கவே - பார்வதி கோபங்கொண்டு சபித்திட முருகன் கோபித்து திருப்பரங்குன்றம் சென்று இருந்திட - சிவனும் பார்வதியும் சென்று சாபத்தை மீள்பெற்று முருகனை அரவணைத்த தினமே தைப்பூசம் என்றும் சொல்லப்படுகிறது.

இக்கதைகளை வைத்துப் பார்க்கின்ற பொழுது - தைப்பூசம் என்னும் தினமானது முருகப் பெரு



தகப்பன் சாமியின் தைப்பூசத் திருநாள்!

மானுடன் நெருங்கிய தொடர்புடைய தினமாகவே இருக்கிறது என்பதே இங்கு முக்கிய அம்சமெனலாம்.

முருகன் தோற்றத்துடன் பிரகாசம் சம்பந்தப்பட்டிருக்கிறது. சிவனின் நெற்றிக் கண்ணிலிருந்து வெளிப்பட்ட அக்கிளிப் பொறி சரவணப் பொய்கையில் விழுந்து ஆறுமுருகன் அவதரிக்கிறார் என்பதைக் கந்தபுராணம் வாயிலாக அறிகின்றோம்? ஒளிப் பிளம்பான முருகன் - ஒளிநிறைந்த பெளர்ணமி தினத்துடன் இணைக்கப்பட்டமை மிகவும் பொருத்தமானது என்றே எண்ண முடிகிறதல்லவா?

தைபிறந்தால் வழிபிறக்கும். தைப்பொங்கல் சூரியனுக்குரியது. சூரியன் வெப்ப மயமானவன். சூரியனுக்குரிய பொங்கலையடுத்து வருகின்ற பெளர்ணமி சிறப்புடையது. அந்தத் தினத்தில் வருகின்ற பூசமும் சிறப்புடையது. இத்தகைய காரணங்கள் தைப்பூசத்துடன் முருகப் பெருமான் இணைக்கப்பட்டது பொருத்தமாய் இருப்பதாக தெரிகிறதல்லவா?

தைப்பூசம் மிகவும் முக்கியத்துவம் மிக்கது என்பதற்கு - சம்பந்தப்பெருமானே தனது தேவாரத்தில் குறிப்பிட்டிருப்பதும் நோக்கத்தக்கது.

மைப்பூசம் ஒண்கண் மடநல்லூர் மாமயிலை
தைப்பூசம் நீற்றான் கபாலீச்சரம் அமர்ந்தான்
நெய்ப்பூசம் ஒண்புகழ் நேரிழையார் கொண்டாடும்
தைப்பூசம் காணாது போதியோ பும்பாவாய்
சைவத்தமிழ் மக்கள் செறிந்துவாழும் தென் இந்தியா, இலங்கை, சிங்கப்பூர், மலேசியா, தென்

சைவத்தமிழ் மக்கள் செறிந்துவாழும் தென் இந்தியா, இலங்கை, சிங்கப்பூர், மலேசியா, தென்னாபிரிக்கா, பிரான்ஸ், கனடா, பிரித்தானியா, ஆஸ்திரேலியா போன்ற நாடுகளிலும் - தமிழரல்லாத மக்கள் வாழுகின்ற கேரளப்பகுதிகளிலும் கூட தைப்பூசம் கொண்டாடப்படுகிறது.

னாபிரிக்கா, பிரான்ஸ், கனடா, பிரித்தானியா, ஆஸ்திரேலியா போன்ற நாடுகளிலும் - தமிழரல்லாத மக்கள் வாழுகின்ற கேரளப்பகுதிகளிலும் கூட தைப்பூசம் கொண்டாடப்படுகிறது.

வித்தியாரம்பம், காதுகுத்தல், புதுக்கணக்கு ஆரம்பித்தல், புதிய முயற்சிகள் தொடங்குதல் எனப் பல சுபநிகழ்ச்சிகளை ஆரம்பிக்கும் நாளாகவும் தைப்பூசம் முக்கியத்துவம் பெற்று விளங்குகிறது.

பலவிதமான காவடிகள் எடுத்து தங்கள் குறைகளைப் போக்கும் தினமாக அடியார்கள் தைப்பூசத்தினத்தைத் தேர்ந்தெடுத்துள்ளார்கள். காவடிகளிலே பல வகையுண்டு. பாற்காவடி, பன்னீர்காவடி, புஷ்பகாவடி, சந்தனக்காவடி, பறவைக்காவடி, இவற்றோடு - தமது உடலை வருத்தக்கூடிய பலவித நிலைகளையும் இணைத்து அடியார்கள் முருகனை வழிபடும் தினமாகவும் தைப்பூசம் விளங்குகிறது.

நட்சத்திரங்களில் குருபகவானுக்குரியது பூசம். பிரகஸ்பதி தேவ குரு. சிவனோ தட்சணாமூர்த்தி வடிவம் கொண்டவராகிய ஜகத்குரு. தேவரும் மூவரும் போற்றும் இணையற்ற குரு. சனகாதி முனிவர்களுக்கும் அம்பிகைக்கும் நந்திதேவருக்கும் ஞானம் அருளிய குரு. ஆனால் முருகக் கடவுளோ தகப்பன்சாமியாகி அந்த சிவனுக்கே குருவானவர். எனவே, இந்தப் பூச நட்சத்திர தினத்தில் குருவுக்கு குருவான அந்த முருகனைப் போற்ற வேண்டியது நம் கடமை. தகப்பன் சுவாமியான சுப்பிரமணியனை தைப்பூசத்தன்று வழிபட்டால் சகல ஞானமும் கைகூடும் என்பது நம்பிக்கையாகும்.

தீமங்கள ஜோதி நமோநமோ
ஒளிவளர் விளக்கே -
ஆதியும் அந்தமுயில்லா அரும்பெருஞ்சோதி -
சோதியே கடரே சூழொளி விளக்கே

- இவையனைத்தும் இறைவன் ஒளி வடிவானவன், பிரகாசமானவன், என்பதையே காட்டுகின்றன எனலாம். முருகனே ஒளிவடிவானவன். ஜோதிப்பிளம்பாயிருந்து வந்தவனே முருகன்.

உலக இயக்கத்துக்கு ஒளியும் வெப்பமும் இன்றியமையாத சக்திகளாகும். உயிர்வாழ்வதற்கும் உற்பத்திக்கும் இவையிரண்டுமே அவசியமானதேயாகும். அந்தச் சக்தியாக முருகப்பெருமானே விளங்குகின்றான் என்பதுதான் எங்கள் சமய நம்பிக்கை ஆகும். அதனையே புராணங்களும் காட்டி நிற்கின்றன. இவையாவும் இணையும் விதத்தில் தைப்பூசம் அமைவதால் தைப்பூசம் முக்கிய சமயக் கொண்டாட்டமாகவும் முருகப்பெருமானுடன் தொடர்புபட்டதாகவும் இருந்து வருகிறது. எதையும் இறை உணர்வுடன் செய்கின்றபொழுது அது உன்னதத்தையே தொடருநிற்கும் என்பதை மனமிருத்தினால் தகப்பன் சாமியின் தைப்பூசத் திருவிழா நம்வாழ்வில் நல்விழாவாக அமையும் அல்லவா!

ஐ.நா.கட்டமைப்புக்களுக்கு மிகுதி இரண்டு கடிதங்கள் அனுப்புவதில் சம்பந்தன், விக்னேஸ்வரன் பின்னடிப்பு!

சாடுகின்றார் கஜேந்திரகுமார்

இலங்கையின் பொறுப்புக்கூறலை செய்விப்பதற்காக ஐ.நா. மற்றும் சர்வதேச குற்றவியல் நீதிமன்றத்துக்கு மூன்று கடிதங்களை அனுப்புவதாகவே இணக்கம் காணப்பட்டது என தமிழ்த் தேசிய மக்கள் முன்னணியின்தலைவரும், யாழ். மாவட்ட நாடாளுமன்ற உறுப்பினருமான கஜேந்திரகுமார் பொன்னம்பலம் தெரிவித்துள்ளார்.

அதன்படி தற்போது முதலாவது கடிதம் மட்டும் அனுப்பி வைக்கப்பட்டுள்ள நிலையில், ஏனைய இரண்டு கடிதங்களை அனுப்புவதற்கான செயற்பாடுகளை முன்னெடுப்பதில் தமிழ்த் தேசியக் கூட்டமைப்பும், தமிழ் மக்கள் தேசியக் கூட்டணி ஆகியன பின்னடிக்கின்றன எனவும் கஜேந்திரகுமார் குறிப்பிட்டுள்ளார்.

இந்த விடயம் தொடர்பில் மேலும் அவர் கூறுகையில் -

இலங்கையின் பொறுப்புக்கூறல் விடயத்தை ஐக்கிய நாடுகள் மனித உரிமைகள் பேரவைக்குள் வைத்திருப்பதால் எவ்விதமான பயனுமில்லை என்பதை கடந்த பத்து ஆண்டுகளில் கிடைத்த பிரதிபலன்களால் கூட்டமைப்பும் அதனுடன் சார்ந்த ஏனைய தரப்புக்களுக்கும் 2012

ஆம் ஆண்டிலிருந்து நாம் வலியுறுத்தி வந்ததன் பிரகாரம் அந்த விடயத்தை சர்வதேச குற்றவியல் நீதிமன்றத்துக்கு அனுப்புவதற்கு இணக்கம் கண்டுள்ளன.

அதனடிப்படையிலேயே நாம் உள்ளிட்ட மூன்று கூட்டணிக் கட்சிகளினதும் தலைவர்கள் மற்றும் சிவில் அமைப்புக்களின் பிரதிநிதிகள், மதத்தலைவர்கள் கையொப்பமிட்டபோது கோரிக்கைக் கடிதமானது ஐக்கிய நாடுகள் மனித உரிமைகள் உயர்ஸ்தானிகர், அவரின் அலுவலகம் மற்றும் மனித உரிமைகள் பேரவையின் உறுப்பு நாடுகள் ஆகியவற்றுக்கு அனுப்பி வைக்கப்பட்டுள்ளன.

இந்தச் செயற்பாடானது, இலங்கையின் பொறுப்புக்கூறல் விடயத்தை செய்விப்பதற்கான வலுவான கோரிக்கையை அடையுமா? அதே நேரம், ஐ.நா.மனித உரிமைகள் பேரவையிலிருந்து அந்த விடயத்தை மீளெடுத்து ஐ.நா.செயலாளர் நாயகத்துக்கு அனுப்புவதை மட்டும் கொண்ட கோரிக்கையை மட்டும் உள்ளடக்கியதாகும்.

அத்துடன், ஐ.நா.செயலாளர் நாயகம் இதனை சர்வதேச குற்றவியல் நீதிமன்றத்துக்குப் பாரப்படுத்துவதற்கும், அல்லது பொறுப்புக்கூறலைச் செய்வதற்கான

காரணங்களை சேகரிப்பதற்குமாக சிரிய நாட்டுப் பொறிமுறையை ஒத்ததாக 12 மாதங்கள் காலவரையறையுடன் கட்டமைப்பொன்றை அமைப்பதற்கும் கோரப்பட்டுள்ளது.

இது, பொறுப்புக்கூறலை குற்றவியல் நீதிமன்றத்துக்குக் கொண்டு செல்வதற்கான முயற்சியின் முதல் செயற்பாடாகும். இதற்கு அடுத்தபடியாக, ஐக்கிய நாடுகள் பொதுச்சபையின் தலைவர் மற்றும் பொதுச்சபையின் உறுப்பு நாடுகள் ஆகிய தரப்புக்களுக்கும் இலங்கையில் நடைபெற்ற இனப்படுகொலைக்கான பொறுப்புக்கூறலை செய்யவேண்டும் என்பதை வலியுறுத்தி நடவடிக்கைகளை எடுப்பதற்கான கோரிக்கையை முன்வைக்க வேண்டும். அத்தரப்புக்களிடத்திலும் சர்வதேச குற்றவியல் நீதிமன்றத்துக்கு கொண்டு செல்வதற்கான கோரிக்கையை மீண்டும் வலியுறுத்த வேண்டும்.

அதே நேரம் மூன்றாவதாக, ஐ.நா. செயலாளர் நாயகம், ஐக்கிய நாடுகள் பாதுகாப்புச்சபையின் உறுப்பு நாடுகள் மற்றும் சர்வதேச குற்றவியல் நீதிமன்றத்தின் தலைமை அதிகாரிகள் ஆகியவற்றுக்கு இலங்கையில் நடைபெற்ற இனப்



படுகொலைக்கான சான்றாதாரங்களைக் குறிப்பிட்டு அவர்களிடத்தில் எழுத்துமூலமான கோரிக்கை முன்வைக்க வேண்டும்.

ஆகவே, ஐ.நா.மனித உரிமைகள் பேரவை மற்றும் ஏனைய அது சார்ந்த தரப்புக்களுக்கான கோரிக்கைக் கடிதம் அனுப்பி வைக்கப்பட்டதை அடுத்து மேற்படி அடுத்த இரண்டு செயல்முறைக்கான தனித்தனியாக இரண்டு கடிதங்கள் உள்ளிட்ட ஆவணங்களை அனுப்பி வைப்பதென்று இணக்கம் காணப்பட்டது.

ஆனால் தற்போது அந்த விடயம் பற்றி ஏனைய தரப்புக்கள் கரிசனைகொள்வதாக இல்லை. அந்த விடயம் சம்பந்தமான நடவடிக்கைகளை எடுக்க வேண்டும் என்பதை வலியுறுத்தி நான் மின்னஞ்சலை அனுப்பியுள்ளபோதும் இதுவரையில் அது தொடர்பாக எந்த பதிலும் கிடைக்கவில்லை. - என்றார்.

கையொப்பமிடுபவர்களுக்கான யோசனையை முன்மொழிந்தவர் சுமந்திரனே: கஜேந்திரகுமார்

ஐக்கிய நாடுகள் மனித உரிமைகள் பேரவையின் 46 ஆவது கூட்டத்தொடருக்காகத் தமிழ் அரசியல் கூட்டுக்கட்சிகள் மற்றும் சிவில் அமைப்புக்களால் அனுப்பி வைக்கப்பட்டுள்ள முதலாவது பொது ஆவணத்தில் அரசியல் கூட்டுக்களின் தலைவர்கள் கையொப்பம் இட்டால் போதுமானது என்ற யோசனையை வவுனியாவில் வைத்து முன்மொழிந்தவர் நாடாளுமன்ற உறுப்பினர் சுமந்திரனே என்று தமிழ்த் தேசிய மக்கள் முன்னணியின் தலைவரும் நாடாளுமன்ற உறுப்பினருமான கஜேந்திரகுமார் பொன்னம்பலம் தெரிவித்துள்ளார்.

ஐ.நா.வுக்கு அனுப்பி வைக்கப்பட்டுள்ள பொது ஆவணத்தில் அரசியல் கூட்டுக்கட்சிகளின் தலைவர்கள், சிவில் அமைப்புக்கள் மற்றும் மதத்தலைவர்கள் ஆகியோரே கையொப்பம் இட்டுள்ளனர். இந்நிலையில் அரசியல் கட்சிகள் மற்றும் நேரடிச் சாட்சியங்கள் இந்தக் கடிதத்தில் உள்ளீர்க்கப்படாமையால் சர்ச்சைகள் ஏற்படுத்தப்பட்டிருந்த நிலையில் எம்.ஏ.சுமந்திரன், கஜேந்திரகுமார் பொன்னம்பலமே அரசியல் கூட்டுக்கட்சிகளின் தலைவர்கள் மட்டும் கையொப்பம் இட்டால் போதுமானது என்ற யோசனையை வவுனியாவில் வைத்து முன்வைத்தார் எனவும், அதனை தான் ஆமோதித்தார் எனவும் குறிப்பிட்டிருந்தார்.

எனினும், அந்தக் கருத்தை கஜேந்திரகுமார் பொன்னம்பலம் முழுமையாக மறுத்துள்ளார்.

அது தொடர்பில் அவர் அளித்துள்ள பதிலளிப்பில் -

வவுனியா கூட்டத்தில் இலங்கையின் பொறுப்புக்கூறல் விடயம் சம்பந்தமான அடுத்தகட்ட நடவடிக்கைகள் தொடர்பான இணக்கப்பாடு எடுக்கப்

பட்டதன் பின்னர், நாடாளுமன்ற உறுப்பினர் சுமந்திரனே, கூட்டுக் கட்சிகளின் தலைவர்களும், சிவில் அமைப்புக்களும் மட்டும் கையொப்பம் வைத்தால் போதுமானது என்று குறிப்பிட்டார்.

அச்சமயத்தில், அரசியல் தரப்பினரான நாம் மக்களின் பிரதிநிதிகள் ஆனால் நேரடியாக பாதிக்கப்பட்ட, இனப்படுகொலையின் சாட்சியங்களாக இருப்பவர்களையும், தமிழ் அரசியல் கைதிகள் சார்ந்த தரப்பினையும் உள்ளீர்த்து அவர்களின் கையொப்பத்தைப் பெறுகின்றமையால் நாம் அனுப்பும் ஆவணம் மேலும் வலுவாகும் என்று நான் உடனேயே வலியுறுத்தினேன்.

ஆனால், அந்த யோசனை மறுதலிக்கப்பட்டது. வவுனியா கூட்டத்தில் அந்த விடயத்திற்கு யாரும் சாதகமான நிலைமையை வெளிப்படுத்தியிருக்கவில்லை. இந்நிலையில் கொழும்பில் நடைபெற்ற ஆறாம் திகதி கூட்டத்தின் போதும் கையொப்ப விவகாரத்தை வெளிப்படுத்தி ஏற்கனவே வவுனியாவில் நான் தெரிவித்த விடயங்களை மீண்டும் குறிப்பிட்டேன்.

இருப்பினும் முடிவில் மாற்றங்கள் ஏற்படுத்தப்படவில்லை. இந்நிலையில் பொது ஆவணத்துக்கான வரைவு தயாரிக்கப்பட்டு இறுதியான தருணத்தில் விக்னேஸ்வரன் யார் யார் கையொப்பம் இடப்போகின்றார்கள் என்று மின்னஞ்சலில் கேள்வி எழுப்பினார். அதன்போது ஏற்கனவே வவுனியாவிலும், கொழும்பிலும் எடுக்கப்பட்ட தீர்மானத்தைக் குறிப்பிட்டு கையொப்பங்களை விரைவாகப் பெறுமாறு கோரினேன். அதன்போது விக்னேஸ்வரனே சம்பந்தனின் கையொப்பத்தை முதலில் பெற வேண்டும் என்று குறிப்பிட்டிருந்தார். - என்றார்.

கண் பார்வையிழந்தவரின் வீட்டுக்கு வவுனியாவில் தீ வைத்த விசமிகள்!



வவுனியா இராசேந்திரங்குளம் பகுதியில் இனம் தெரியாத நபர்களால் வீடு ஒன்று எரிக்கப்பட்டுள்ளதாக வீட்டின் உரிமையாளர் வவுனியா பொலிஸ் நிலையத்தில் முறைப்பாடு பதிவு செய்துள்ளார்.

குறித்த நபர் கடந்த திங்கட்கிழமை தனது வீட்டில் உறங்கிக் கொண்டிருந்த போது அவரது வீடு தீப்பற்றி எரிவதை அவதானித்ததுடன், கூக்குரலிட்டு அயலவர்களுக்குத் தெரியப்படுத்தினார். விரைந்துவந்த அயலவர்கள் வீட்டின் தீயை அணைத்திருந்தனர்.

சில விசமிகளால் தனது வீடு எரிக்கப்பட்டுள்ளதாக அந்த வீட்டின் உரிமையாளர் வவுனியா பொலிஸ் நிலையத்தில் முறைப்பாடு பதிவு செய்துள்ளார். வீட்டின் உரிமையாளர் இரு கண்களும் பார்வையிழந்தவர் என்பது குறிப்பிடத்தக்கது.

மேலதிக விசாரணைகளை நெருக்குளம் பொலிஸாருடன் இணைந்து வவுனியா பொலிஸார் முன்னெடுத்து வருகின்றனர்.

சீனாவிலிருந்தும் தடுப்புசி பெறவுள்ளது இலங்கை!

சீனாவின் கொவிட் - 19 தடுப்புசியான சினோபார்ம் குப்பிகளை இலங்கை பெறவுள்ளதாக ஜனாதிபதியின் மூத்த ஆலோசகர் லலித் வீரதுங்க தெரிவித்துள்ளார்.

ஜனாதிபதி கோட்டாபாய ராஜபக்ஷவின் வேண்டுகோளின் பேரில் சீனா 3 லட்சம் குப்பிகளை இலங்கைக்கு நன்கொடையாக வழங்கவுள்ளதாகவும் அவர் குறிப்பிட்டார்.

இதேவேளை, இந்தியாவில் தயாரிக்கப்பட்ட ஒக்ஸ்போர்ட் - அஸ்ட்ராஜெனெகா தடுப்புசிகள் இன்று நாட்டை வந்தடையும் என அறிவிக்கப்பட்டுள்ளது.

அதன்படி 5 லட்சம் தடுப்புசிகள் (டொஸ்கள்) இன்று காலை 11 மணியளவில் எயார் இந்தியா விமானம் மூலமாக கட்டு நாயக்க விமான நிலையத்தை வந்தடையும் என இந்திய விமான சேவையின் கட்டுநாயக்க விமான நிலைய முகாமையாளர் சாரநாத் பீரிஸ் தெரிவித்துள்ளார் என்பது குறிப்பிடத்தக்கது.

மேல்மாகாணத்தை விட்டு வெளியேறுவோருக்கு எழுமாறாகப் பரிசோதனை மேற்கொள்ளப்படும்!

பொலிஸ் ஊடகப் பேச்சாளர் தெரிவிப்பு

மேல் மாகாணத்தை விட்டு வெளியேறுவோருக்கு எழுமாறாகப் பரிசோதனை முன்னெடுக்கப்படும் எனப் பொலிஸ் ஊடகப் பேச்சாளர் பிரதி பொலிஸ்மா அதிபர் அஜித் நோஹண தெரிவித்துள்ளார்.

குறித்த நடவடிக்கை இன்று (வியாழக்கிழமை) முதல் பெப்ரவரி மாதம் முதலாம் திகதி வரை முன்னெடுக்கப்படவுள்ளதாக அஜித் நோஹண தெரிவித்தார்.

இதேவேளை, இன்று போயாவிரிமுறை தினமாக பிரகடனப் படுத்தப்பட்டுள்ள நிலையில் அதிகமானோர் மேல் மாகாணத்தை



விட்டு வெளியேற சாத்தியம் உள்ளமையால் இந்த நடவடிக்கை மேற்கொள்ளப்படவுள்ளது.

இந்தியா கிழக்கு முனையத்தை இலக்கு வைக்க இலங்கையில் சீனாவின் ஆதிக்கமே காரணமாகும்!

ரில்வின் சில்வா குற்றச்சாட்டு

சீனாவின் ஆதிக்கம் இலங்கையில் மேலோங்கியதன் காரணமாகவே கொழும்புத் துறைமுகத்தின் கிழக்கு முனையத்தை இந்தியா இலக்கு வைத்துள்ளது. ஜனாதிபதி கோட்டாபய ராஜபக்ஷ தலைமையிலான அரசாங்கமும் இவ்வாறான நாடுகளின் அழுத்தங்களுக்கு அடிபணிந்து தேசியச் சொத்துக்களை வெளி நாடுகளுக்கு வழங்குகின்றன என்று மக்கள் விடுதலை முன்னணியின் பொதுச் செயலாளர் ரில்வின் சில்வா தெரிவித்தார்.

மக்கள் விடுதலை முன்னணி தலைமை அலுவலகத்தில் கடந்த செவ்வாய்க்கிழமை நடைபெற்ற ஊடகவியலாளர் சந்திப்பில் இதனைத் தெரிவித்த அவர் மேலும் கூறுகையில் - கிழக்கு முனையத்தை தனித்து அபிவிருத்தி செய்ய முடியாது என்பதன் காரணத்தாலேயே இந்தியாவிற்கு வழங்குவதாக அரசாங்கம் கூறுகிறது. ஆனால், துறைமுக பொறியியலாளர் சங்கம் அபிவிருத்தி பொறுப்புக்களை ஏற்பதற்குத்

தாம் தயாராகவுள்ளதாகக் கூறுகிறார்கள். ஆனால், ஆசிய நாடுகளில் இந்தியாவும் அமெரிக்காவும் சீனாவுக்கு எதிரான நிலைப்பாட்டில் உள்ளமையால் இலங்கையில் சீனா அதிகளவு தலையிட்டுள்ளமையால் இந்தியாவும் அதற்கு சமமான வாய்ப்பைக் கோருகிறது. ராஜபக்ஷக்கள் இவ்வாறு சர்வதேசத்தின் அழுத்தங்களுக்கு அஞ்சி அவர்களிடம் மண்டியிடுகின்றனர். அதன் காரணமாகவே பாரிய எதிர்ப்புக்கள் வெளி



யிடப்படுகின்ற போதிலும் கிழக்கு முனையத்தை அரசாங்கம் இந்தியாவிற்கு வழங்குகிறது. இவ்வாறான செயற்பாடுகளை முன்னெடுப்பதால் அரசாங்கம் அனைவரதும் அதிருப்திக்கும் உள்ளாகியுள்ளது. - என்றார்.

ஜனாஸாக்களை அடக்கம் செய்ய வலியுறுத்தி இலங்கை ஜ.நா. தூதரகம் முன் ஆர்ப்பாட்டம்!



நாட்டில் முஸ்லிம்களின் ஜனாஸாக்களை நல்லடக்கம் செய்ய அரசாங்கம்

அனுமதிக்க வேண்டுமெனக்கோரி முஸ்லிம் இடதுசாரி முன்னணி உறுப்பினர்கள் கடந்த செவ்வாய்க்கிழமை ஆர்ப்பாட்டத்தில் ஈடுபட்டனர்.

இந்த ஆர்ப்பாட்டம் இலங்கையில் உள்ள ஐக்கிய நாடுகள் சபைத் தூதரகம் முன்பாக இடம்பெற்றுள்ளது.

இந்நிலையில், ஆர்ப்பாட்டத்தில் ஈடுபட்டவர்கள் மனு ஒன்றைத் தூதரகத்தில் கையளித்துள்ளனர்.

இராஜாங்க அமைச்சர் அருந்திக்கக் கொரோனா

இராஜாங்க அமைச்சர் அருந்திக்க பெர்னாண்டோவும் கொரோனா தொற்றுக்குள்ளாகியுள்ளமை உறுதி செய்யப்பட்டுள்ளது.

கொரோனாத் தொற்றுக்குள்ளான ஏழாவது நாடாளுமன்ற உறுப்பினர் இவர் ஆவார்.

அருந்திக்க பெர்னாண்டோ தனியார் வைத்தியசாலையொன்றில் செவ்வாய்க்கிழமை பி.சி.ஆர். பரிசோதனையை மேற்கொண்டுள்ளார். அதன் முடிவுகள் நேற்று

(புதன் கிழமை) வெளியாகியுள்ள நிலையிலேயே அவர் கொரோனா தொற்றுக்குள்ளானமை தெரியவந்துள்ளது.

முன்னதாக அமைச்சர்களான வாசுதேவ நாணயக்கார, பவித்ரா வன்னியா ராச்சி, இராஜாங்க அமைச்சர்களான தயா சிறி ஜயசேகர, பியல் நிஷாந்த டி சில்வா மற்றும் நாடாளுமன்ற உறுப்பினர்களான ரவூப் ஹக்கீம், வசந்த யாப்பா பண்டார ஆகியோரும் கொரோனா தொற்றுக்குள்ளானமை குறிப்பிடத்தக்கது.

கிழக்கு முனையம் தொடர்பிலான நிலைப்பாடு இறுதியில் மாறலாம்!

அமைச்சரவைப் பேச்சாளர் ஹெகலிய கூறுகிறார்

கொழும்பு துறைமுகத்தின் கிழக்கு முனையம் தொடர்பில் அரசாங்கம் இறுதி தீர்மானத்தை எடுக்கவில்லை. தற்போது முன் வைக்கப்பட்டுள்ள யோசனைகளில் இறுதி தருணத்தில் மாற்றம் ஏற்பட்டால், இந்த விடயம் தொடர்பாகப் பலதரப்பட்ட மட்டத்தில் பேச்சுகள் முன்னெடுக்கப்பட்டுள்ளன என அமைச்சரவை பேச்சாளர் கெஹலிய ரம்புக்வேல தெரிவித்தார்.

அரசாங்க தகவல் திணைக்களத்தில் கடந்த செவ்வாய்க்கிழமை இடம்பெற்ற ஊடகவியலாளர் சந்திப்பில் கலந்துகொண்டு கருத்துரைக்கையில் மேற்கண்டவாறு குறிப்பிட்டார். அவர் மேலும் குறிப்பிடுகையில் -

கொழும்பு துறைமுகத்தின் கிழக்கு முனையம் தொடர்பில் யோசனைகள் மாத்திரம் முன் வைக்கப்பட்டுள்ளனவே தவிர தீர்மானங்கள் ஏதும் இதுவரையில் எடுக்கப்படவில்லை. துறைமுக ஊழியர் சங்கம், துறைமுக பொறி

யியலாளர் சங்கம் முன்வைத்த யோசனைகள் அனைத்தும் பரிசீலனை செய்யப்படுகின்றன. ஆகவே, இந்த விடயம் தொடர்பாக ஒருசில தவறான அபிப்பிராயங்கள் சமூக மட்டத்தில் குறிப்பிடப்படுகின்றன.

கொழும்பு துறைமுகத்தின் கிழக்கு முனையத்தை அபிவிருத்தி செய்யும் உரிமம் 51 - 49 வீத அடிப்படையில் பகிரப்படும் யோசனை மாத்திரம் முன்வைக்கப்பட்டுள்ளது. இந்த விடயம் தொடர்பில் துறைமுக, கப்பல்துறை அபிவிருத்தி அமைச்சு மட்டத்தில் நியமிக்கப்பட்டுள்ள குழுவினர் வழங்கும் அறிக்கை நாடாளுமன்றக்கு அறிவிக்கப்படும். அதன் பின்னரே அடுத்த கட்ட நடவடிக்கைகள் எடுக்கப்படும்.

கிழக்கு முனையம் தொடர்பில் தற்போது முன்வைக்கப்பட்ட யோசனைகள் பல்வேறு மட்டத்தில் பேச்சுக்குட்படுத்தப்பட்டுள்ளன. இறுதித் தருணத்தில் மாற்றங்கள் ஏற்படலாம். கிழக்கு முனையம் தொடர்பிலான அறிக்கை நாட்டு மக்க



ளுக்கு பகிரங்கப்படுத்தப்படும். - என்றார்.

கொழும்பு துறைமுகத்தின் கிழக்கு முனையம் இந்தியாவிற்கு பகிரப்படுவதற்கு எதிர்ப்பு தெரிவித்து துறைமுக ஊழியர் சங்கத்தினர் இந்த வாரம் மகாநாயக்க தேரர்களை சந்திக்கவுள்ளனர். கிழக்கு முனையத்தைப் பாதுகாக்க தொழிற்சங்க நடவடிக்கைகளில் ஈடுபட முன்னர் மகாநாயக்க தேரர்களின் ஆதரவை பெற்றுக் கொள்கின்றமை அவசியம் என துறைமுக ஊழியர் சங்கத் தினர் தெரிவிக்கின்றமை குறிப்பிடத்தக்கது.

உலர்ந்த மஞ்சள்; கற்பிட்டியில் மீட்பு!



இலங்கை கடற்படையினர் கற்பிட்டி கடற்கரையில் கடந்த செவ்வாய்க்கிழமை மேற்கொண்ட சிறப்பு நடவடிக்கையின்போது சட்டவிரோதமான முறையில் நாட்டுக்குக் கொண்டுவரப்பட்ட 1,340 கிலோ கிராம் உலர்ந்த மஞ்சள், 80 கிலோ கிராம் கிளைபோசேட் ஆகியவற்றை கைப்பற்றியுள்ளனர்.

அத்துடன் இந்த சம்பவத்தின்போது மூவர் கைது செய்யப்பட்டுள்ளமையுடன், கடத்தல் நடவடிக்கைக்காக அவர்கள் பயன்படுத்திய படகு மற்றும் லொறி என்பவற்றையும் கடற்படையினர் பறிமுதல் செய்துள்ளனர்.

1,340 கிலோ கிராம் உலர்ந்த மஞ்சளை 37 பைகளிலிருந்தும், 80 கிலோ கிராம் கிளைபோசேட்டை 800 பக்கெட்டுகளிலிருந்தும் கடற்படையினர் மீட்டுள்ளனர்.

சம்பவத்தில் கைது செய்யப்பட்டவர்கள் 35 முதல் 43 வயதுக்குட்பட்ட கற்பிட்டி பகுதியில் வசிப்பவர்கள் ஆவர்.

சந்தேக நபர்கள், உலர்ந்த மஞ்சள் மற்றும் கிளைபோசேட், படகு மற்றும் லொறி ஆகியவவை மேலதிக சட்ட நடவடிக்கைகளுக்காக கட்டுநாயக்க சங்கப் பிரிவு அதிகாரிகளிடம் ஒப்படைக்கப்பட்டுள்ளது.

நல்லூர்க்கந்தன் ஆலயத்தில் நெற்கதிர் அறுவடை விழா!



நல்லூர்க் கந்தன் ஆலயத்தில் நெற்கதிர் அறுவடை விழா நேற்று புதன் கிழமை காலை இடம் பெற்றது.

தைப் பூசுத் தினத்துக்கு முதல்

நாள் கொண்டாடப்படும் இந்தப் பண்பாட்டு விழாவில் ஆலய அறங்காவலரும் சிவாச்சாரியாரும் முதலாவது கதிரை அறுவடை செய்ய, ஆலயத்துக்குச் சொந்தமான மட்டுவிலிலுள்ள வயலுக்குச் சென்றார்கள்.

அதனைத் தொடர்ந்து அந்த வயலில் அறுவடை செய்யும் நெல்லிலிருந்து அமுது தயாரித்து, கந்தனுக்குப் படையல் செய்து பூசைகள் இடம்பெற்றன.

பக்தர்களுக்கு அமுது வழங்குதல் மரபாக பண்பாட்டு விழா கொண்டாடப்பட்டு வருகின்றது. இப்புதிர் விழா 287 ஆவது ஆண்டாக இந்த வருடம் கொண்டாடப்பட்டமை குறிப்பிடத்தக்கது.

தீனம் ஒரு விவசாயத் தகவல்

நெல் செய்கையில் சொட்டு நீர்ப்பாசனம்..!

நெல் செய்கையில் பொதுவாக அனைவரும் செய்வது, நாற்று மற்றும் விதை ஏற்பாடு செய்து, பின்னர் வயலில் சேர் உழவு செய்தல், வரப்பு கட்டுதல் போன்றவை ஆகும். இதனால் அதிக தண்ணீர் தேவை, அதிக உடல் உழைப்பு மற்றும் அதிக செலவு ஆகியவை ஏற்படும். இதற்கு சிறந்த தீர்வு சொட்டு நீர்ப்பாசனம். மேற்கண்ட முறைகளில் நாற்றுக்களில் இருந்து, நாற்றுக்களை வயல்களில் நட்டு, சொட்டுநீர் பாசனத்தை மேற்கொண்டால் நெற்பயிர் மென்மையாகி, தண்டு அடிபட்டு வளர்ச்சி பாதிப்படைய சில வாய்ப்புகள் உண்டு. நாற்றுவிட்டு, பின்னர் நடுகை செய்வதை விட, நேரடி விதைப்பு முறையில் நடவு செய்து, சொட்டு நீர்க்குழாய்கள் மூலம் பாசனத்தை மேற்கொள்ளலாம். இதனால் பயிர்களின் முளைப்பு திறன் நன்றாகவும், அதிக விளைச்சலையும் கொடுக்கும். இதனால் நாற்று பராமரிப்புக்காக ஆகும் செலவை குறைத்து, தண்ணீரையும் சேமிக்கலாம்.

ர.ரஜீவன் - விவசாய பட்டதாரி

சுமந்திரனின் சட்டவாதத்தை அடுத்து

வெடுக்குநாறிமலை பூசகர் குழு மீதான குற்றப்பத்திரத்தை நிராகரித்தது மன்று!

பிணை அனுமதியும் வழங்கியது

நெடுங்கேணி, ஜனவரி 27

நெடுங்கேணி பிரதேச செயலர் பிரிவில் வெடுக்குநாறிமலை பகுதி ஆதி லிங்கேஸ்வரர் ஆலயத்தில் தொல்பொருள் சின்னங் களைச் சேதப்படுத்தினர் எனத் தொல்பொருள் திணைக்களத்தால் வவுனியா நீதிமன்றத்தில் தாக்கல் செய்யப்பட்ட வழக்கில் சந்தேகத் தின் பெயரில் கடந்த 22 ஆம் திகதி கைது செய்யப்பட்டு விளக்கமறிய லில் வைக்கப்பட்டிருந்த ஆலய பூசகர் உட்பட மூவரும் இன்று வவுனியா நீதிமன்றத்தால் பிணையில் செல்ல அனுமதிக்கப்பட்டனர்.



தொல்பொருள் சின்னங்களைச் சேதப் படுத்தியதாகத் தொல்பொருள் திணைக் களத்தால் ஆலய நிர்வாகத்தினருக்கு எதி ராகத் தொடரப்பட்ட வழக்கில் ஆஜராக வில்லை எனத் தெரிவித்து கடந்த 22 ஆம் திகதி வழக்கில் ஆஜராகியிருந்த பூச கர் உட்பட மூவரையும் 27 ஆம் திகதி வரை விளக்க மறியலில் வைக்க நீதி வான் உத்தரவிட்டிருந்தார்.

இந்நிலையில் இந்த வழக்கு இன்று நீதி மன்றத்தில் விசாரணைக்கு எடுக்கப் பட்ட போது சந்தேக நபர்கள் சார்பில் ஜனாதிபதி சட்டத்தரணி எம்.ஏ. சுமந்திரன் ஆஜரா கியிருந்தார்.

வழக்கின் பின்னர் சுமந்திரன் ஊடகங் களுக்கு குறித்த வழக்கு தொடர்பில் கருத்துத் தெரிவிக்கையில் -

ஆதிலிங்கேஸ்வரர் ஆலயம் சம்பந்த மாக ஆலயபரிபாலனசபை உறுப்பினர்கள் கைது செய்யப்பட்டு விளக்கமறியலில் வைக்கப்பட்டிருந்தார்கள். இந்த வழக்கு ஆரம்பத்திலே குற்றவியல் சட்ட கோவையின் 106 ஆவது பிரிவின் கீழே பொதுமக் களுக்கு இடையூறு செய்வதான வழக்கா கவே ஆரம்பிக்கப்பட்டிருந்தது. பின்னர் தொல்லியல் பணிப்பாளர் நாயகம் ஒரு சான்றிதழ் கொடுத்திருந்தார்.

இந்த விடயம் ஒரு தொல்லியல் பெறுமதிவாய்ந்த இடம் என்று தொல்லியல் கட்டளைச் சட்டத்தின் 15டி பிரிவின் கீழ் கொடுக்கப்பட்டதன் காரணமாக ஆலய பரிபாலனசபை உறுப்பினர்கள் சென்ற தடவை நீதிமன்றத்துக்கு வந்த போது அவர் களுக்கு எதிராக பிடியாணை இருந்தது எனத் தெரிவித்து இன்று வரை மூவரும் விளக்கமறியலிலேயே இருந்தார்கள். அதற்கு முன்னர் இந்த மூவரும் பிணையிலேயே சல்ல அனுமதிக்கப்பட்டிருந்தார்கள்.

இன்றைய வழக்கில் பொலிஸார் சார் பில் குற்றப்பத்திரிகை ஒன்று நீதிமன்றத்தில் பார்ப்படுத்தப்பட்டது. இதன் போது தொல் லியல் பொருள்களைச் சேதமாக்கினார்கள் என்ற ரீதியிலும், தொல்லியல் கட்டளைச் சட்டத்தின் கீழே ஒருவர் குற்றம் சாட்டப்பட டால் அவருக்குப் பிணை வழங்க முடியாது என்பது அனைவருக்கு தெரிந்த விடயம். குற்றப்பத்திரிகை குற்றம் சாட்டப்பட்டவர்க ளுக்கு அல்லது சந்தேக நபர்களுக்கு கையளிக்கப்படுவதை நாங்கள் எதிர்த்து வாதிட்டோம்.

ஒரு குற்றப்பத்திரிகை தாக்கல் செய்வது வழக்கு தொடுநர் அல்லர். வழக்கு தொடுநர் அதனை வரைந்து நீதிமன்றத்துக்குக் கொடுத்தால் கூட அதன் முழுப்பொறுப்பு நீதிமன்றத்தையே சாரும். நீதிவான் அவ் வாறு ஒருவரை குற்றம் சாட்டுவதற்குப் போதுமான ஆதாரம் இருந்தால் மாத்திரமே அந்த குற்றப்பத்திரத்தைக் கையொப்பம் இட்டு அவருக்கு வழங்குவார்.

ஆனால் இந்த வழக்கிலே ஆதிலிங்

கேஸ்வரர் ஆலய நிர்வாகத்தினர் என்ற காரணத்தால் அவர்களுக்கு எதிராக இந் தக் குற்றப்பத்திரிகை வரையப்பட்டு சமர்ப்பிக்கப்பட்டதாக நாங்கள் மன்றுக்குத் தெரிவித்திருந்தோம். அதுமட்டுமன்றி சேதம் விளைவிக்கப்பட்டதாகச் சொல் லப்படுகின்ற மரத்தினாலான ஏணியை அகற்றி இரும்பினாலான ஏணியை வைத் ததாகச் சொல்லப்பட்டுள்ளது.

இங்கே தொல்பொருள் மிக்கதான மலையை சேதப்படுத்தியது. அன்றி மரத் தாலான ஏணியை அப்புறப்படுத்தி விட்டு இரும்பினாலான ஏணியை உருவாக்கினார் கள் என்பதுதான் இவர்களது குற்றச்சாட்டாக உள்ளது.

ஆனால் மரத்தினாலான ஏணிக்குப் பதிலாக இரும்பாலான ஏணியை செய் வதற்கு 2018 ஆம் ஆண்டில் இருந்து வடக்கு மாகாண பண்பாட்டலுவல்கள் அமைச்சின் கீழ் நீதி ஒதுக்கப்பட்டு அந்த நீதியை பிரயோகிக்குமாறு கடிதம் வழங் கப்பட்டமைமட்டுமல்லாது அந்த விடயத்தை விரைவாகச் செய்து கணக்கறிக்கையைச் சமர்ப்பிக்கு மாறு பிரதேச செயலாளருக்கு கடிதம் அனுப்பப்பட்டிருள்ளது. தொடர்ச்சியாக வவுனியா மாவட்ட அபிவிருத்திக் குழு கூட்டத்திலே இது சம்பந்தமான அனுமதி யும் வழங்கப்பட்டுள்ளன.

ரணில் விக்ரமசிங்க காலத்தில் பிரத மர் அலுவலகத்தில் இருந்து இந்த ஆலயத் தின் வழிபாட்டுக்கு தொல்லியல் திணைக் களமும், பொலிஸாரும் அறிவுறுத்தல் வழங்கிய கடிதமும் உள்ளன. ஆகவே இந்த ஆவணங்களை எல்லாம் நீதிமன் றத்துக்குச் சமர்ப்பித்த போது நீதிமன்றம் அவற்றைப் பார்வையிட்டு வழக்கு எப் படியாக ஆரம்பிக்கப்பட்டிருந்தாலும் இந் தக் குறிப்பிடப்பட்ட மரத்தினாலான ஏணிக்கு யார் சேதத்தை விளைவித்தார்கள் என்ப தில் தெளிவில்லை என்றும், கொடுக்கப் பட்ட ஆவணங்களின் பிரகாரம் அரசாங்க கமே இதனைத் திருத்தி அமைக்கும் செயற்பாட்டில் இறங்கியுள்ளது என்பதில் புலனாகுவதன் காரணமாகவும், யார் எவ் வாறான சேதங்களை விளைவித்தார்கள் என்ற ஆதா ரங்கள் இல் லாத காரணத் திலும் ஆலய நிர்வாகசபை யினர் என்ப தனால் மாத் திரம் அவர் களுக்கு எதி ராக இவ்வா றான குற்றப் பத்திரிகையை நீதிமன்றம் சமர்ப்பிக்க முடியாது என

றும், ஆகவே தொடர்ச்சியாக புலன் விசா ரணை மேற்கொள்ளுமாறும், இது அரச அதிகாரிகள் செய்திருந்தாலும் கூட யார் செய்திருந்தார்கள் என்பதனை நீதிமன் றத்திற்கு சரியாக அறிக்கையிடுமாறும், தொல்லியல் கட்டளைச் சட்டத்தின் கீழ் இந்த விவரங்கள் கொடுக்கப்படாத காரணத் தினால் குற்றவியல் சட்டக்கோவை 102 இன் கீழ் நீதிவானுக்கு குற்றப்பத்திரிகை ஒன்றை தாக்கல் செய்வதற்கு போதுமான அதிகாரம் இல்லை என்று தீர்மானித்து குற்றப்பத்திரிகை நிராகரிக்கப்பட்டுள்ளது.

வழக்கினை தொடர்ந்து புலன் விசா ரணை செய்வதற்கு அனுமதி கொடுக்கப் பட்டுள்ளது. ஆனால் குற்றப்பத்திரிகை நிராகரிக்கப்பட்டதன் அடிப்படையில் ஏற் கனவே பிணையில் செல்ல அனுமதிக்க் கப்பட்ட அந்த மூவரும் தொடர்ந்தும் அதே நிபந்தனையில் நிற்க வேண்டும் என்றும் நீதிமன்றம் உத்தரவிட்டுள்ளது.

இதேவேளை வழக்கு நீண்ட திகதி இடப்பட்டு மே மாதம் 5 ஆம் திகதி விசார ணைக்கு எடுத்துக்கொள்ளப்படவுள்ளது. இது ஒரு வழிபாடு சுதந்திரம் தொடர்புமைய விடயம். நீதிமன்றத்திலே நான் சமர்ப்ப வணங்களை செய்கின்ற போது அரசமைப் பின் கீழ் பூரண சுதந்திரம் வழிபாட்டு ஸ்த லங்களுக்கு கொடுக்கப்பட்டுள்ளது என்பதை நினைவுபட்டேன்.

தொல்லியல் பெறுமதி மிக்க இடமாக இருந்தாலும் அது ஒரு வழிபாட்டு ஸ்தல மாக இருந்தால் அங்கே வழிபடுவர்கள் செல்வதற்கு பூரண சுதந்திரம் இருக்கின்றது. இல்லை என்றால் எவரும் ருவன்வெலி சாயாவுக்கு போக முடியாது. ஸ்ரீமாயோ திக்கு போக முடியாது, பொலனறுவையில் இருக்கின்ற எந்தப் புராண இடங்களிற்கும் போக முடியாது. வழிபடவும் போக முடி யாது. ஆகையினால் புராண இடமாக இருந்தாலும் கூட அது வழிபாட்டு சுதந்தி ரத்தை தடுக்க முடியாது என்ற சமர்ப்ப ணைத்தை செய்திருந்தேன்.

அடிப்பட உரிமையை தடுக்கின்றதான இந்த செயற்பாட்டிற்கு எதிரான அடிப்படை உரிமை மீறல் மனு ஒன்றினை உயர்நீதி

மன்றத்தில் தாக்கல் செய்ய இந்த கீழமை தயாரான நிலையில் குறித்த வழக்கு குறுக்கிட்டதன் காரணமாக இந்த வழக்கு விடயங்களையும் அதிலே சேர்த்துக்கொள்ள வேண்டும் என்பதற்காக அது தாமதமா கியிருப்பதாக நீதிமன்றத்திலே நான் சொல் லியிருக்கிறேன்.

அந்த ஆவணங்கள் தயாராக இருக் கின்றன. இந்த நீதிமன்றத்தின் கட்டளையையும், வழக்கு நடவடிக்கை கோவை முழுவதும் அத்தாட்சிப்படுத்தப்பட்ட பிரதி கிடைத்த பின்னர் அதையும் இணைத்து ஏற்கனவே தயாரிக்கப்பட்டிருக்கின்ற அடிப் படை உரிமை மீறல் வழக்கை உயர் நீதி மன்றத்திலே தாக்கல் செய்யப்பட்டு இங்கே வழிபடுவதற்கு தடையேற்படுத்தக்கூடாது என்ற நிவாரணத்தை பெற்றுக்கொடுப்போம்.

இன்றைய நீதிவானுடைய முடிவு எங் களுக்கு பெரும் ஆறுதலைக் கொடுக் கின்றது. ஏனென்றால் தொல்லியல் கட்ட ளைச் சட்டத்தை தவறாகப் பிரயோகித்து அதன் கீழே பிணை கொடுக்க முடியாது என்கின்ற ஏற்பாட்டை காரணமாக வைத்து எங்களது பாராம்பரிய வழிபாட்டு தலங் களை முடக்குவதும் அதற்கு பாதகம் விளைவிக்கின்ற இந்த அரசின் செயற்பாட் டிற்கு அதற்கு எதிரான முதற்படியான வெற்றி கிடைத்திருக்கிறது. ஆகவே ஆலய நிர்வாகத்தினர் சுதந்திரமாக நடமாட முடியும். அதுதான் எங்களது பிரதான நோக்கமாக இருந்தது. அதிலே நாங்கள் வெற்றி கண்டிருக்கிறோம். தொடர்ச்சியாக ஆதிலிங்கேஸ்வரர் விடயத்திலே வழிபட விரும்புவார்கள் எவரும் வழிபடக்கூடிய வகையிலே சட்டத்தின் துணையோடு அதனை உறுதி செய்வோம் என்பதையும் சொல்லி வைக்க விரும்புகிறேன். - எனத் தெரிவித்தார்.

குறித்த வழக்கில் ஜனாதிபதி சட்டத்தரணி எம்.ஏ. சுமந்திரனுடன் சிரேஷ்ட சட்டத்த ரணிக் தயாபரன், அன்டன் புனிதநாயகம், குரூஸ் மற்றும் கேசவன் சயந்தன் உட்பட்ட சட்டத்தரணிகள் குழுவும் ஆஜராகி யிருந்தனர்.

மீனவர் பிரச்சினைக்கு வருட இறுதிக்குள் தீர்வு

அமைச்சர் டக்ளஸ் உறுதி

(ந.லோகதயாளன், எஸ்.நிதர்ஷன்)
இந்த வருட இறுதிக்குள் கடற் தொழிலாளர் பிரச்சினைக்குத் தீர்வு காணப்படும். இந்திய மீனவரின் அத்துமீறல் தொடர்பில் பேச்சு தொடர்ந்து கொண்டிருக்கின்றது. நல்ல முடிவு எட்டப்படும். அத்துடன் உள்ளூரிலும் சட்டவிரோத தொழில் முறை நிறுத்தப்படவேண்டும்.

- இவ்வாறு கடற்றொழில் அமைச்சர் டக்ளஸ் தேவானந்தா தெரிவித்தார். இலங்கை கடற்பரப்புக்குள் அத்து மீறி தொழிலில் ஈடுபடுவதை இந்திய மீனவர்கள் நிறுத்த வேண்டும் என்று வலியுறுத்தியும் பாணத்தில் இன்று போராட்டத்தில் ஈடுபட்டவர்கள், தமது கோரிக்கை மனுவை கடற்றொழில் அமைச்சர் டக்ளஸ் தேவானந்தாவிடம் வழங்கியபோதே அவர் மேற்கண்ட வாறு கூறினார். அவர் மேலும் தெரிவித்ததாவது:-
கடல் வளங்கள் பாதுகாக்கப்பட வேண்டும். இந்தியாவில் கடல் வளங் கள் அழிக்கப்பட்டமையால் அங்குள்ள மீனவர்கள் அத்துமீறி எமது பகுதிக்குள் வருகின்றார்கள்.

அத்துமீறி சட்டவிரோத தொழில் செய்வதை அனுமதிக்க முடியாது. இதற்குப் பேச்சு மூலம் தீர்வு காணப்படும்.
வெகுமீனவர்களின் வாழ்வாத ரத்தை உயர்த்துவதற்கு பல திட்டங் கள் முன்வைக்கப்பட்டுள்ளன. அவை விரைவில் வழங்கப்படும். இந்த ஆர்ப்பாட்டத்தை நான் செய்வதாக உங்களில் உள்ள கறுப்பு ஆடு இந்தி யுத்தாடருக்குக் கூறியதாகக் கூறப்படு கின்றது. அத்தகைய தேவை எனக் கில்லை. நான் நல்லுறவையே விரும்புகின்றேன் - என்றார்.

இதன்போது யாழ். மாவட்ட கடற் றொழிலாளர் சமாசுத்தலைவர் கருத் துத் தெரிவிக்கையில் -
எமது நியாயமான கோரிக்கை களுக்குத் தீர்வு கேட்டே நாம் போரா டுகின்றோம். எமது இந்தப் போராட்டத்தை அரசியலுக்காகச் செய்வதாகச் சிலர் கூறியுள்ளனர். எங்களுக்கு அவ்வாறு செய்ய வேண்டிய தேவையில்லை. அத்துமீறி தொழில் செய்வதால் எமது கடல் வளம்தான் பாதிக்கப்படுகின்றது.



அதனால் எமது அன்றாட பொருளா தாரம் பாதிக்கப்படுகின்றது.
கடல் வளம் பாதிக்கப்படுவதால் எமது எதிர்காலச் சந்ததிக்கு எதனைக் கொடுக்கப்போகின்றோம்? இதற்காகத் தான் நாம் போராடுகின்றோம். எங்க ளின் இந்தப் போராட்டத்துக்கு ஆதரவு தருமாறு அனைத்துத் தரப்பினரிடமும் கேட்டுக்கொள்கின்றோம். ஆனால், சிலர் எங்கள் மீது அரசியல் செய்கீன் றார்கள். அடுத்துவரும் காலங்களில் அவர்களுக்குப் பதில் சொல்லுவோம். எங்கள் கோரிக்கைகள் நிறைவேற் றப்பட வேண்டும்.
நாங்கள் இந்தியாவுக்கு எதிராகவோ - தமிழ்நாட்டுக்கு எதிராகவோ போராடவில்லை. மாறாக அத்துமீறி இடம்பெறும் சட்டவிரோத தொழில் நடவடிக்கைக்கு எதிராகவே போராடு கின்றோம் - என்றார்.

இந்திய மீனவர்களின் அத்துமீறலை கண்டித்து யாழ் நகரில் ஆர்ப்பாட்டம்

(ந.லோகதயாளன், எஸ்.நிதர்ஷன்)
இலங்கை கடற்பரப்புக்குள் அத்துமீறி இந்திய மீன வர்கள் மீன்பிடியில் ஈடுபடு வதை நிறுத்த வேண்டும் என வலியுறுத்திய யாழ்ப்பாணம் மாவட்ட கடற்றொழி லாளர்கள் ஆர்ப்பாட்டப் பேரணியை இன்று (புதன்கி ழமை) முன்னெடுத்தனர் யாழ். பண்ணையில் அமைந்துள்ள கடற்றொழில், நீரியல் வளத்திணைக் கள முன்றலில் இன்று முற்பகல் 10.45 மணியள வில் ஆரம்பமான இந்தப் பேரணி, யாழ். மாநகரம் ஊடாக ஸ்ரானி வீதியில் ஈழமக்கள் ஜனநாயகக் கட்சியின் அலுவலகத்தை வந்தடைந்தது.
இதன்போது போராட்டக் காரர்கள் தமது கோரிக்கை மனுவை கடற்றொழில் அமைச்சர் டக்ளஸ் தேவா னந்தாவிடம் வழங்கினர்

விடுதலைப் புலிகளின் திரைப்படத்துறை ஈழ சினிமாவுக்கான பலமான அத்திபாரம்

இயக்குநர் கேசவராஜா நினைவு நிகழ்ச்சியில் பொ. ஐங்கரநேசன்



யாழ்ப்பாணம், ஜன.28
இலங்கையில் சிங்களத் திரையுலகு வளர்ச்சி பெற்றுள்ள அளவுக்குத் தமிழ்த் திரையுலகால் வளர்ச்சிபெற முடியவில்லை. இதற்குத் தென்னிந்தியத் தமிழ்த் திரைப்படங்களின் ஆதிக்கத்தில் இருந்து நாம் விடுபடாதமையே பிரதான காரணம். ஆனால், விடுதலைப் புலிகளின் திரைப்படத்துறை ஈழ சினிமாவுக்கான பலமான அத்திபாரத்தைப் போட்டுத் தந்துள்ளது. அந்த அத்திபாரம் இன்றும் அப்படியே உள்ளது. அந்த அடித்தளத்தைப் பயன்படுத்தி எமக்கான தனித்துவமான ஈழ சினிமாவைக் கட்டியெழுப்புவதற்குத் திரைத்துறையில் ஆர்வம் கொண்டிருக்கும் இளங்கலைஞர்கள் முன்வர வேண்டும்.

- இவ்வாறு தமிழ்த் தேசியப் பசுமை இயக்கத்தின் தலைவர் பொ. ஐங்கரநேசன் தெரிவித்துள்ளார்.
ஈழத்திரைச் செயற்பாட்டாளர் அமரர் ந.கேசவராஜா

வின் நினைவரங்கு நிகழ்ச்சி தமிழ்த் தேசியப் பசுமை இயக்கத்தின் கலை, இலக்கிய அணியால் கட்டந்த ஞாயிற்றுக்கிழமை நல்லூர் இளங்கலைஞர் மன்றத்தில் ஏற்பாடு செய்யப்பட்டிருந்தது. இந்த நிகழ்ச்சிக்குத் தலைமை வகித்து உரையாற்றியபோதே பொ. ஐங்கரநேசன் இவ்வாறு தெரிவித்துள்ளார்.

அங்கு அவர் தொடர்ந்து உரையாற்றுகையில்-
வெகுசன உட்களங்களில் காட்சி உட்கமான திரைத்துறை மிகப்பலம் வாய்ந்தது. மக்களிடம் எளிதில் சென்றடையக்கூடிய இந்த உட்கம் அவர்களிடையே கருத்துருவாக்கங்களை ஏற்படுத்தி, கதாபாத்திரங்கள் பற்றிய விம்பங்களைக் கட்டியமைக்கின்றது. இந்தத் திரைத்துறையைப் பயன்படுத்தியே தமிழ் நாட்டில் எம்.ஜி.ஆர். அவரால் முதலமைச்சராக முடிந்தது. இன்றும் பல நடிகர்கள் இந்த வழியுடாகவே அரசியலில் பிரவேசிக்க முயன்றுகொண்டிருக்கின்றனர்.

திரைத்துறையின் முக்கியத்துவங்களைப் புரிந்து கொண்டமையாலேயே போராட்ட நெருக்கடிகளின் மத்தியிலும் விடுதலைப் புலிகள் தனியானதொரு துறையாக திரைப்படத் துறையை வளர்த்தெடுத்தனர். போரின் நியாயங்களை மக்களிடம் எடுத்துச் செல்வதற்கும், போரால் மக்கள் படும் வலிகளை வெளியுலகுக்குக் கொண்டு செல்வதற்கும் குறும்பங்களையும் முழுநீளத் திரைப்படங்களையும் ஆவணப் படங்களையும் உருவாக்கினார்கள். ஆனால், தமிழ் நாட்டின் வியாபார நோக்கைக்கொண்ட திரைப்படங்களில் இருந்து மாறுபட்டு இத்திரைப்படங்களைக் கலைத்துவ ரீதியான படங்களாக - தனித்துவமான ஈழ சினிமாவாக - உருவாக்குவதில் கூடிய சிரத்தை எடுத்திருந்தனர்.

விடுதலைப் புலிகளின் திரைப்படத்துறையின் பாசறையில் போராளி இயக்குநர்களான பரதன், சேரலாதன், குயிலினி ஆகியோருடன், விடுதலைப் புலிகளின் உறுப்பினர்கள் அல்லாத இயக்குநர்களான ஞானரதன், கேசவராஜா, முல்லை யேசுதாஸ், தாசன் ஆகியோரும் எங்களது வாழ்வியலைப் பிரதிபலிக்கத்தக்க படங்களை உருவாக்கியிருந்தார்கள். போதிய தொழில்நுட்பவசதிகளும் முன் அனுபவமும் இல்லாது இருந்தபோதும் அவர்கள் உருவாக்கிய பல படங்கள் இப்போது பார்க்கும் போதும் பிரமிக்க வைக்கின்றன. திரைத்துறையில் இப்போது கால்பதித்திருக்கும் எமது இளங்கலைஞர்கள் இப்படங்களைத் தங்களுக்கான பாடங்களாக எடுத்துக் கொள்ள வேண்டும். - என்றும் தெரிவித்துள்ளார்.

மைத்திரி ஊடாகக் கூட்டமைப்பினர் என்னை சிறையில் அடைத்தார்கள்!



பிள்ளையான் ஆதங்கம்

முன்னாள் ஜனாதிபதி மைத்திரிபால சிறிசேனவின் ஊடாகவே தமிழ்த் தேசியக் கூட்டமைப்பினர் என்னை சிறையில் அடைத்தார்களென ஆளும் தரப்பு நாடாளுமன்ற உறுப்பினர் சிவநேசதுரை சந்திரகாந்தன் தெரிவித்துள்ளார்.

மட்டக்களப்பில் நடைபெற்ற நிகழ்வொன்றில் கலந்துகொண்டு கருத்து தெரிவிக்கும்போதே அவர் இவ்வாறு குறிப்பிட்டுள்ளார்.

சிவநேசதுரை சந்திரகாந்தன் மேலும் கூறியுள்ளவை வருமாறு -
கிழக்கு மாகாணத்திலுள்ள மக்கள் தங்களது தலைவியை மாற்றிக் கொள்வதற்கு தீர்மானித்துக் கொள்ள வேண்டும்.

அபிவிருத்தி, அதிகார விடயங்கள் எவை வந்தாலும் உங்களுடைய தலைவியை தீர்மானிக்கின்ற அளவிற்கு நீங்கள் மாற்றமடைய வேண்டும். இதனை கொழும்பிலோ அல்லது யாழ்ப்பாணத்தில் இருந்தோ வருகின்றவர்கள் தீர்மானிப்பதன் காரணமாகவே பல முறைப்பாடுகள், அழிவுகளைக் கடந்த காலத்தில் கண்டோம்.

இந்த கசப்பான அனுபவங்களை வைத்துதான்

எமது கட்சி உருவானது. கிழக்கு மாகாணத்தில் உதித்துள்ள தமிழ் மக்கள் விடுதலைப் புலிகள் கட்சியை அழித்து விட வேண்டும் என்பதற்காகத் தான் என்னைக் கூட சிறையில் அடைத்தார்கள்.

அதை நீதிமன்றம் உறுதிப்படுத்தியுள்ளது. எந்தவிதமான சாட்சிகளோ, ஆதாரங்களோ இல்லாமல் திட்டமிட்ட வகையிலே மைத்திரிபால சிறிசேனவை ஆட்சிக்கு கொண்டு வந்தோம் என்ற நன்றிக் கடனுக்காகத் தமிழ்த் தேசியக் கூட்டமைப்பினர் என்னை சிறையில் அடைத்தார்கள்.

முன்னாள் நாடாளுமன்ற உறுப்பினர் யோகேஸ்வரன், பகிரங்கமாக மைத்திரிபால சிறிசேன வந்தால் என்னை சிறையில் அடைப்பதாக மேடையில் பேசினார். அதை நடத்திக் காட்டினார்கள். பரவாயில்லை. என்னை சிறையில் அடைத்தமையைத் தவிர அவர்கள் என்ன செய்துள்ளார்கள் என்றால், அவரது கிராமமான புதுக்குடியிருப்பிலுள்ள பாடசாலையை மூடுவதற்கான நிலைமைக்கு வைத்துள்ளார்.

நாங்கள் நாடாளுமன்ற உறுப்பினராக இருந்து கொண்டு எங்களது கிராமத்தை கட்டியெழுப்பாமல் போனால் ஏனைய கிராமங்களை எவ்வாறு எம்மால் கட்டியெழுப்பமுடியும். இந்தக் கேள்வியை அவர்களிடத்தில் கேட்டுப் பார்க்க வேண்டும். எங்களது மாகாணத்தை நாங்களே நிர்ணயிக்கக் கூடிய மக்கள் கூட்டமாக ஆவதற்கு தமிழ் மக்கள் விடுதலைப் புலிகள் கட்சியை பலப்படுத்த வேண்டிய பொறுப்பு உள்ளது. - என்றார்.

2020 இல் சுங்க வருமானம் 650 பில்லியன் ரூபாக்கள்!

அஜித் நிவாட் கப்ரால் தகவல்

சங்கத்திணைக்களத்தின் ஊடாகக் கடந்த வருடம் சுமார் 650 பில்லியன் ரூபாவை வருமானமாகப் பெறமுடிந்ததாகத் தெரிவித்திருக்கும் நிதி, மூலதனச்சந்தை மற்றும் அரசு தொழில் முயற்சி மறுசீரமைப்பு இராஜாங்க அமைச்சர் அஜித் நிவாட் கப்ரால், அந்த வருமானத்தை 2021 ஆம் ஆண்டில் 1,000 பில்லியன் ரூபாவாக அதிகரிப்பதற்கு எதிர்பார்ப்பதாகவும் குறிப்பிட்டிருக்கிறார்.

சர்வதேச சங்கத்திணைக்களத்தை முன்னிட்டு கடந்த செவ்வாய்க் கிழமை கொழும்பிலுள்ள சங்கத்திணைக்களத்தில் விசேட நிகழ்வொன்று ஏற்பாடு செய்யப்பட்டிருந்தது. அந்த நிகழ்வில் பிரதம அதிதியாகக் கலந்து கொண்ட உரையாற்றிய போதே அஜித் நிவாட் கப்ரால் மேற்கண்டவாறு குறிப்பிட்டார்.

அங்கு அவர் மேலும் கூறியவை வருமாறு -
அரசாங்கம் வருமானத்தைப் பெற்றுக்கொள்ளும் மார்க்கங்களில் சங்கத்திணைக்களம் மிகமுக்கியமானதாக இருந்துவருகின்றது. கொரோனா வைரஸ்பரவலின் காரணமாக கடந்த வருடம் அரசாங்கத்துக்கு எதிர்பாராத பாரிய செலவுகள் ஏற்பட்டன. அதுமாத்திரமன்றி வைரஸ் பரவலுக்கு முகங்கொடுப்பதற்கு விதிக்கப்பட்ட கட்டுப்பாடுகளின் விளைவாக அரசு வருமானத்திலும் பெரும் வீழ்ச்சி ஏற்பட்டது.

2020 ஆம் ஆண்டு மிகவும் கடினமான காலப்பகுதியாகவே அமைந்திருந்தது. வருமானத்தை ஈட்டித்தரக்கூடிய துறைகள் வீழ்ச்சியடைந்தமையுடன், மேலும் சில இடைநிறுத்தப்பட்டன. நாடுகளுக்கிடையில் பயணத்தடை விதிக்கப்பட்டமையின் காரணமாக சுற்றுலாத்துறை வீழ்ச்சிக்கண்டது. சர்வதேச கொடுக்கல், வாங்கல் செயற்பாடுகளும் இடைநிறுத்தப்பட்டன. இவையனைத்துக்கும் மத்தியிலும் அரசாங்கத்தின் மீதான அழுத்தத்தைக் குறைக்கும் விதமாகவே சங்கத்திணைக்களம் செயற்பட்டது.

எனவே, அதன் செயற்பாடுகளை மேலும் வலுப்படுத்தும் விதமாக சங்கத்திணைக்களத்தில் நவீன தொழில்நுட்பங்களை விஸ்தரிப்பதற்கான முதலீடுகளை அரசாங்கம் மேற்கொண்டுள்ளது. அவற்றைப் பயன்படுத்தி உரிய வழிமுறைகளின் ஊடாக மேலும் வருமானங்களை உள்ளீர்ப்பதற்கு சங்கத்திணைக்களம் நடவடிக்கை எடுக்கவேண்டும்.

சங்கத்திணைக்களத்தின் ஊடாகக் கடந்த வருடம் சுமார் 650 பில்லியன் ரூபா வருமானத்தை ஈட்டிக்கொள்ள முடிந்தது. இந்த வருடம் அதனுடாக சுமார் 1,000 பில்லியன் ரூபா வருமானத்தை ஈட்டிக்கொள்வதற்கு எதிர்பார்க்கின்றோம். அதற்கேற்றவாறான செயற்பாடுகளை அனைவரும் ஒன்றிணைந்து முன்னெடுக்க வேண்டும் என்று குறிப்பிட்டார்.



மன்னாரில் மேலும் ஒரு தொகுதியினருக்கு பி.சி.ஆர். பரிசோதனை முன்னெடுக்கப்பட்டது

மன்னாரில் நேற்று புதன்கிழமை காலை, மேலும் ஒரு தொகுதியினருக்கு பி.சி.ஆர்.பரிசோதனைகள் முன்னெடுக்கப்பட்டுள்ளன.

மன்னார் மாவட்ட பிராந்திய சுகாதார சேவைகள் பணிமனை மற்றும் பொதுச் சுகாதார வைத்திய அதிகாரிகள் இணைந்து இந்த பி.சி.ஆர். பரிசோதனைகளை மேற்கொண்டனர்.

மன்னார் புதிய பஸ் தரிப்பிடத்தில் வைத்து மன்னார் மாவட்ட தனியார் பஸ் சாரதிகள், நடத்துநர்கள் மற்றும் மன்னார் பஸ் தரிப்பிட பகுதியில் சேவையில் ஈடுபடும் ஓட்டோக்களின் சாரதிகள் மற்றும் பொலிஸார் ஆகியோருக்கு இந்த பி.சி.ஆர்.பரிசோதனை மேற்கொள்ளப்பட்டுள்ளது.

மேலும் பி.சி.ஆர். பரிசோதனைகள் மேற்கொள்ளாத மன்னார் பஸ் தரிப்பிட பகுதியில் சேவையில் ஈடுபடும் ஓட்டோக்களின் சாரதிகளை, இன்று முதல் சேவையில் ஈடுபட அனுமதி வழங்கப்பட்டது என மன்னார் மாவட்ட பிராந்திய சுகாதார சேவைகள் பணிமனை அறிவித்துள்ளது.

மன்னார் மாவட்டத்தில் இந்த மாதம் முதலாம் திகதி முதல் தற்போது வரை 142 கொரோனா தொற்றாளர்கள் அடையாளம் காணப்பட்டுள்ளனர்.

மாவட்டத்தில் மொத்தமாக 159 தொற்றாளர்கள் இதுவரை அடையாளம் காணப்பட்டுள்ளதோடு, 2 கொரோனா மரணங்களும் நிகழ்ந்துள்ளமை குறிப்பிடத்தக்கது.

சர்வதேச போர்க்குற்ற விசாரணையை இந்தியா வலியுறுத்த வேண்டும் என தி.மு.க. கோரிக்கை!

பிரதமர் மோடிக்கு கடிதம்

இலங்கையின் போர்க்குற்றங்கள் தொடர்பில் சர்வதேச விசாரணைப் பொறிமுறையை நிறுவ வலியுறுத்தி ஐ.நா. மனித உரிமைகள் பேரவையின் 46-ஆவது கூட்டத் தொடரில் இந்தியா அழுத்தம் கொடுக்க வேண்டும் என தமிழகத்தின் பிரதான எதிர்க்கட்சியான திரவிட முன்னேற்றக் கழக தலைவர் எம்.கே. ஸ்டாலின் மற்றும் அக்கட்சி எம்.பிக்கள் பிரதமர் நரேந்திர மோடிக்கு எழுதியுள்ள கடிதத்தில் மேலும் தெரிவிக்கப்பட்டுள்ள தாவது:-

இலங்கையில் நடைபெற்ற போர்க்குற்றங்கள் குறித்து சர்வதேச விசாரணை நடத்தி வலியுறுத்தி ஐ.நா. மனித உரிமைகள் பேரவையில் 40/1 தீர்மானத்தை இலங்கை அரசு மதிக்கவில்லை. 1987 ஆம் ஆண்டு இந்திய - இலங்கை ஒப்பந்தத்தை மீறி

மாகாண சபைகளுக்கான அதி காரங்களை குறைக்கும் வகையிலேயே இலங்கையில் மாறி-மாறிவரும் ஒவ்வொரு அரசுகளும் நடந்து கொண்டிருக்கின்றன.

இலங்கை போர்க்குற்றங்களை சர்வதேச நீதிமன்றத்திற்கு அனுப்பவேண்டும் என இலங்கை தமிழர்களின் அரசியல் கட்சிகள் ஒருமனதாகக் கோரிக்கை விடுத்துள்ளன.

ஐ.நா மனித உரிமை ஆணையத்தின் 46 ஆவது கூட்டத்தில் தமிழர் கட்சிகளின் கோரிக்கை நிறைவேற்றுவதை பிரதமர் நரேந்திர மோடி உறுதி செய்தி வேண்டும்.

இலங்கையில் 13 -ஆவது திருத்தச் சட்டத்தை செயற்



படுத்த தக்க நடவடிக்கையை எடுத்தி வேண்டும்.

இலங்கையில் தமிழ் மக்கள் உரிமைகளுடனும், கண்ணியத்துடனும் வாழ வேண்டும் என்பது உலகெங்கும் வாழும் தமிழர்களின் நீண்டகாலதாகும். -எனவும் அந்தக் கடிதத்தில் கூறப்பட்டுள்ளது

கொழும்பில் 26 நாள்களில் 4,917 பேருக்கு கொரோனா

கொழும்புமாவட்டத்தில் நேற்று மாத்திரம் 369 கொரோனா வைரஸ் தொற்றாளர்கள் அடையாளம் காணப்பட்டுள்ளனர்.

அத்துடன் கடந்துள்ள 26 நாள்களில் மாத்திரம் கொழும்பு மாவட்டத்தில் 4 ஆயிரத்து 917 பேருக்கு வைரஸ் தொற்றியுள்ளது.

அதேவேளை, 2020 ஓக்டோபர் 4 ஆம் திகதி முதல் இன்று காலை வரையான காலப்பகுதியில் (முன்றாவது அலை) கொழும்பு மாவட்டத்தில் 22 ஆயிரத்து 61 பேர் கொரோனாவால் பாதிக்கப்பட்டுள்ளனர்.

போதைப்பொருள் கடத்தலுக்கு உதவிய பொலிஸாரின் பிணை மனு நீராகரிப்பு!

போதைப்பொருள் கடத்தலுக்கு உதவிய பொலிஸ் போதை ஒழிப்புப் பிரிவின் அதிகாரிகளை எதிர்வரும் பெப்ரவரி மாதம் 25 ஆம் திகதி வரை தொடர்ந்தும் விளக்கமறியலில் வைக்குமாறு உத்தரவிடப்பட்டுள்ளது.

கொழும்பு மேல் நீதிமன்ற நீதிவான் மஞ்சல திலகரத்ன இவ்வாறு உத்தரவிட்டுள்ளார்.

போதைப்பொருள் கடத்தல் சம்பவங்களுக்கு உதவிய குற்றச் சாட்டில் கைது செய்யப்பட்டுள்ள பொலிஸ் போதை ஒழிப்புப் பிரிவின் 5 அதிகாரிகளும் பிணை மனுவொன்றையும் முன்வைத்துள்ளனர்.

சந்தேகநபர்களுக்கு பிணை வழங்கப்படுவதற்கு சட்டமா அதிபாதிணைக்களம் மற்றும் பொலிஸ்

போதை ஒழிப்புப் பிரிவு ஆகியன எதிர்ப்புத் தெரிவித்துள்ளன.

இந்தநிலையில், பிணை மனு வைத் தள்ளுபடி செய்துள்ள கொழும்பு மேல் நீதிமன்ற நீதிவான், சந்தேகநபர்களை எதிர்வரும் பெப்ரவரி மாதம் 25 ஆம் திகதி நீதிமன்றத்தில் ஆஜர்படுத்துமாறும் உத்தரவிட்டுள்ளார்.

துறைமுக ஊழியர்கள் இன்று முதல் சட்டப்படி வேலை செய்யும் போராட்டம்

கோட்டா அரசுக்குத் தொடரும் தலையிடி

இலங்கை துறைமுக ஊழியர்கள் இன்று முதல் சட்டப்படி வேலை செய்யும் தொழிற்சங்கப் போராட்டத்தை முன்னெடுக்கவுள்ளனர்.

கொழும்புத் துறைமுகத்தின் கிழக்கு முனையத்தை முதலீட்டு நடவடிக்கைகளுக்காக இந்தியாவுக்கு கையளிப்பதற்கான கோட்டாபய அரசின் தீர்மானத்துக்கு எதிராகவே இந்தப் போராட்டம் முன்னெடுக்கப்படவுள்ளது எனக் கிழக்கு முனையத்தைப் பாதுகாப்பதற்கான தேசிய இயக்கம் தெரிவித்துள்ளது.

இந்தப் போராட்டத்துக்குத் துறைமுக தொழிற்சங்கங்கள்

பல ஆதரவளிக்கவுள்ளன என்று கிழக்கு முனையத்தைப் பாதுகாப்பதற்கான தேசிய இயக்கத்தின் பேச்சாளர் ஒருவர் தெரிவித்துள்ளார்.

கிழக்கு முனைய விவகாரம் தொடர்பாக அரசுடன் பல தடவைகள் கலந்துரையாடிய போதும், அரசு தமது நிலைப்பாட்டில் இருந்து மாறாமல் இருக்கும் நிலையில், அதற்கு எதிராக ஆரம்ப கட்டமாக சட்டப்படி வேலை செய்யும் போராட்டத்தை ஆரம்பிக்க உள்ளதாகத் தெரிவிக்கப்பட்டுள்ளது.

இதேவேளை, அவ்வாறான போராட்டம் தொடர்பாக இதுவரையில் தங்களுக்கு அறிவிக்கப்பட

வில்லை எனவும், துறைமுகப் பணிகள் அத்தியாவசிய சேவைகள் என்பதனால் இது தொடர்பாக விசேட அவதானம் செலுத்தப்பட்டுள்ளது எனவும் துறைமுக அதிகார சபையின் தலைவர் ஜெனரல் தயாகமகே தெரிவித்துள்ளார்.

இந்நிலையில் கொழும்புத் துறைமுக கிழக்கு முனையம் தொடர்பாக எழுந்துள்ள சர்ச்சைகள் குறித்து, நாளைமறுதினம் ஜனாதிபதிக்கும், ஆளும் கட்சி உறுப்பினர்களுக்கும் இடையே விசேட கலந்துரையாடல் நடைபெறவுள்ளது எனத் தெரிவிக்கப்படுகின்றது.

கல்யாணமாலை



வட சர்வதேச திருமண சேவை

மணமகள் விவரம்: பிறந்த திகதி - 1979.04.15 மதம் - இந்து V நட்சத்திரம் - விசாகம் செவ் - 1 லீல் பாவம் - 55 கல்வி - A/L தொழில் - UK PR எதிர்பார்ப்பு - UK வரவிரும்பும் பெண்

மணமகள் விவரம்: பிறந்த திகதி - 1979.12.05 மதம் - இந்து V நட்சத்திரம் - திருவாதிரை செவ் - 8 லீல் பாவம் - 53 1/2 ல்வி - A/L தொழில் - UK PR எதிர்பார்ப்பு - UK ல் விவாகரத்தான மணமகள் தேவை

Kalyanamalai Vada.com தினசரி முகநூலிலும், யாழ் காலைக்கதிர் பத்திரிகையில் காலையிலும் மாலை யிலும் வெளிவரும் மணமக்களை நீங்களே தெரிவு செய்து எம்முடன் தொடர்புகொள்ள நாம் திருமணத்தை நிறைவேற்றித் தருவோம். மணமக்கள் விண்ணப்பம் படிவத்தினை பூத்தகக் கடைகளிலும், பத்திரிகை விற்பனை நிலையங்களிலும் வாங்கி விண்ணப்பியங்கள், முக நூலிலும் விண்ணப்பம் உண்டு. அலுவலக நேரம் காலை 9 தொடக்கம் 5 வரை. சனி, ஞாயிறு மற்றும் போயா தினங்களில் பதிவுகளை மேற்கொள்ள முடியும். பதிவுக் கட்டணம் 1000 + 300.

க.இல - 8000661351 வர்த்தக வங்கி, பருத்தித்துறை. குஞ்சர் கடையடி, பருத்தித்துறை பிரதான வீதி, இமையானன் கிழக்கு, உடுப்பிட்டி, வல்வெட்டித்துறை

077 3434 415
077 8578 528

சயன்ஸ் அக்கடமி

நல்லூர் முருகன் ஆலயம் முன்பாக நாவலர் வீதி, அரியாலை

தரமான கல்வியை என்றும் வழங்கும் முதற் தர நிறுவனம்

நிகரற்ற சிறப்பான நிர்வாக கட்டமைப்பின் கீழ் யாழ் முன்னணி ஆசிரியர்களின் ஒருங்கிணைந்த வழிகாட்டலில் 40 வருடங்களுக்கு மேலான கல்வி பாரம்பரியத்தில் என்றும் முன்னணியில் திகழும் எமது நிறுவனம் சாதனை ஆண்டில் தொடர்கின்றது.

புதிய கல்வியாண்டு - 2021

வெற்றித்தேர்வு ஆரம்ப பிரிவு தரம் 1 முதல் தரம் 5 வரை வாராந்தம் பரீட்சைகளோடு தமிழ் மொழி மூல வகுப்புகள் தரம் 6 முதல் O/L வரை ENGLISH MEDIUM CLASSES GRADE 6 - O/L

இவற்றுடன் ICT, ENGLISH LITERATURE, சிங்களம் ஆகிய பாடங்களும்

ஆரம்பம் - 28.01.2021 வியாழக்கிழமை காலை 9.00 மணி

இவை அனைத்தும் ஒரே இடத்தில் பெற்று சாதனை படையுங்கள்!

அனுமதிகள் வழங்கப்படுகின்றன. "எம்முடன் இணைந்தோர் உயர்கல்வி பெற்றோரே"

077 5388471, 077 3126807, 021 222 9016

அன்னை விரைவும் பொதிகள் சேவை

3-6 நாட்கள்

077 8889388
075 3305500
070 3305500

லண்டன் => 1000/=

15,000 /= பெறுமதி வரை காப்புறுதி இலவசம்

லண்டன், பிரான்ஸ், ஜெர்மனி உட்பட 20 நாடுகளுக்கு மேலதிக கட்டணமாக வரிகள் ஏதும் இல்லை

உங்கள் வீடுகளுக்கே வந்து பொதிகள் பெற்றுக்கொள்ளப்படும். (யாழ் மாவட்டம் முழுவதும்)

எம்முடன் இணைந்து உங்களிடத்தில் பொதிகள் சேவை தொடங்குவதாயின் தொடர்புகொள்ளவும்

யாழ்ப்பாணம் சங்கராணை கல்வியங்காடு ஆவரங்கால் நெல்லியடி

சங்கத்தானை யிளை கிளிநொச்சி புதுக்குடியிருப்பு முல்லைத்தீவு

கனகராயன்குளம் மல்லாவி மன்னார் வவுனியா கொழும்பு

பெப்ரவரியில் ஆயிரம் ரூபா இல்லையேல் போராட்டம்!

வடிவேல் சுரேஷ் அதிரடி

பெருந்தோட்ட தொழிலாளர்களின் சம்பள உயர்வை முன்னிலைப்படுத்தி, மலையகத்தின் பூர்வீக இனப்பரம்பலை சிதைத்துவிட அனுமதியளிக்கக் கூடாது என வலியுறுத்திய நாடாளுமன்ற உறுப்பினர் வடிவேல் சுரேஷ், பெப்ரவரி 10 ஆம் திகதி அடிப்படை சம்பளம் ஆயிரம் ரூபா கிடைக்கப்பெறாவிடின் கட்டும் போராட்டங்களை முன்னெடுப்பதாகவும் எச்சரித்தார்.

கொழும்பிலுள்ள இலங்கை தேசிய தோட்டத் தொழிலாளர் சங்கத்தின் காரியாலயத்தில் கடந்த செவ்வாய்க்கிழமை இடம்பெற்ற ஊடகவியலாளர் சந்திப்பில் இவ்வாறு எச்சரித்த அவர் மேலும் கூறியவை வருமாறு:-

பெருந்தோட்ட தொழிலாளர்களுக்கு அடிப்படை சம்பளம் ஆயிரம் ரூபாவை வழங்குவதாக அரசாங்கம் வாக்குறுதி வழங்கியிருந்தது. அதற்கமைய நிதி அமைச்சராகச் செயற்பட்டு வரும் பிரதமர் மஹிந்த ராஜபக்ஷவால் இந்த வருடத்துக்காக முன்வைக்கப்பட்ட வரவு செலவுத் திட்டத்தில், இந்த வருடம் ஜனவரி மாதம் முதல் 1,000 ரூபா சம்பளவியர்வை வழங்குவதாகத் தெரிவித்திருந்தார்.

ஆனால், இன்னமும் கிடைக்கப் பெறவில்லை. எதிர்வரும் பெப்ரவரி மாதம் 10 ஆம் திகதி தோட்ட தொழிலாளர்களுக்கான சம்பள தினமாகும், அன்றைய தினமாவது அடிப்படை சம்பளமாக ஆயிரம் ரூபா வழங்கப்பட வேண்டும். இல்லை எனில் நாம் பாரிய போராட்டங்களை முன்னெடுப்போம்.

இந்த சம்பள உயர்வை முன்னிலைப்படுத்தி மலையகத்தின் பூர்வீக இனப்பரம்பலை சிதைத்து விடுவதற்கு அனுமதியளிக்கக் கூடாது. ஆயிரம் ரூபாதான் மலையக மக்களின் வாழ்க்கை என்றும் எண்ண வேண்டாம். அவர்களின் தொழிலுக்கான ஊதியத்தையே அவர்கள் கேட்கின்றனர்.

இந்நிலையில், 1,000 ரூபாவை முன்னிலைப்படுத்தி பெருந்தோட்ட தொழிலாளர்களை ஒருவரும் மட்டந்தட்டக் கூடாது. எமது தொழிலாளர்கள் ஆரம்ப பத்திலிருந்தே பல்வேறு இடையூறுகளுக்கு முகங்கொடுத்து வந்துள்ளனர். தற்போது கம்பனிகாரர்கள் மற்றும் பெரும்பான்மையினங்களின் ஆக்கிரமிப்புக்கு முகங்கொடுத்து வருகின்றனர். மலையகத்தில் தற்போது காணி சவீகரிப்புகள் அதிகரித்து வருகின்றன.

மலையகத் தொழிற் சங்கங்களுக்கும் பெருந்தோட்ட கம்பனிகளுக்கும் இடையில் அண்மையில் இடம்பெற்ற கலந்துரையாடலில், முதலாளிமார்கள்



எமது தொழிலாளர்களின் சேமலாப நிதியின் ஒரு தொகையையும் சம்பளத்துடன் இணைத்து ஆயிரம் ரூபாவுக்கும் அதிகமான சம்பளத்தை வழங்கமுடியும் என்று கூறினார்.

இதன்போதும் நாம் முன்வைத்த பல கோரிக்கைகளுக்கு அவர்கள் இணக்கம் தெரிவிக்காமையின் காரணமாகவே, கலந்துரையாடல் இணக்கப்பாடு இன்றி நிறைவடைந்திருந்தது. இந்தச் செயற்பாடுகளுக்கு கூட்டு ஒப்பந்தம் ஓர் இடையூறாக இருந்தால் அதிலிருந்து விலகவும் நாம்தயாராகவே உள்ளோம். கூட்டு ஒப்பந்தத்தை பலரும் விமர்சிக்கலாம். ஆனால், அதில் பல நன்மைத்தரும் விடயங்களும் உள்ளடங்குகின்றன.

கம்பனிகள் 1,000 ரூபா சம்பளத்தை வழங்குவதாகக் குறிப்பிட்டு, தொழிலாளர்களுக்கு பல்வேறு நிபந்தனைகளை வழங்கவும் வாய்ப்புள்ளது. இந்நிலையில் பெருந்தோட்டத் தொழிலாளர்களின் அடிப்படை உரிமை மீறாதவகையில் 1,000 ரூபா வழங்குவதுடன், அது அடிப்படை சம்பளமாகவே வழங்க வேண்டும். ஆயிரம் ரூபா என்ற போர்வையில் பெருந்தோட்ட காணிகளை கொலனிகளாக மாற்றும் முயற்சியும் காணப்படுகின்றது. அதனால் அத்தகைய செயற்பாடுகளைக் கைவிடுமாறும் நாம் தெரிவித்துக் கொள்கின்றோம்.

இதேவேளை, அரசாங்கத்தால் உருவாக்கப்படவுள்ள புதிய அரசமைப்பு திருத்தத்தில் மாகாண சபை முறைமை இல்லாதொழிக்கப்படுமோ என்ற கேள்வி எமக்கு எழுந்துள்ளது. மாகாணசபை முறையானது சிறுபான்மையினருக்கு நன்மையளிக்கும் முகமாக கொண்டுவரப்பட்டதாகவும்.

அரசமைப்பின் 13 ஆவது திருத்தத்தில் உள்ளடக்கப்பட்டுள்ள மாகாணசபை முறையை இல்லாதொழிப்பதற்கு நாம் ஒருபோதும் இணக்கம் தெரிவிக்க மாட்டோம். அதனால் 13 பிளஸ் ஆகக் கொண்டு வரப்பட வேண்டும் என்பதே எமது வேண்டுகோளாகும். - என்றார்.

ஹற்றன் பாடசாலையில் 11 பேருக்குத் தொற்று!

ஹற்றனில் உள்ள ஆண்கள் பாடசாலை ஒன்றில் 11 பேருக்குத் கொரோனா வைரஸ் தொற்று உறுதியாகியுள்ளதாக அம்பகமுவ பதில் மேற்பார்வை பொது சுகாதாரப் பரிசோதகர் எஸ்.காமதேவன் தெரிவித்தார்.

குறித்த பாடசாலையில் பயிலும் மாணவர் ஒருவருக்கு கடந்த 21 ஆம் திகதி தொற்று உறுதி செய்யப்பட்டுள்ளது.

இந்த நிலையில் அவருடன் தொடர்புடைய மேலும் 11 பேருக்கு கொவிட் - 19 தொற்று உறுதியாகியுள்ளதாக

அவர் தெரிவித்துள்ளார். அவர்களில் இரண்டு ஆசிரியர்களும் அடங்குகின்றனர் எனவும் அவர் மேலும் குறிப்பிட்டுள்ளார்.

வட்டவளை, ரொசல்ல, குடாகம், ருவான்புர, ஹற்றன் தோட்டம் மற்றும் ஹெரோல் தோட்டம் ஆகிய பகுதிகளைச் சேர்ந்தவர்களுக்கே இவ்வாறு தெற்று உறுதியாகியுள்ளது.

அவர்களுடன் தொடர்புடையவர்கள் தற்போது தனிமைப்படுத்தப்பட்டுள்ளனர் எனவும் அம்பகமுவ பதில் மேற்பார்வை பொது சுகாதாரப் பரிசோதகர் என்.சாமதேவன் தெரிவித்தார்.

10 ஆயிரத்து 400 இற்கு மேற்பட்ட தடுப்பூசிகள் வடக்குக்கு வேண்டும்

மாகாண சுகாதாரப் பணிப்பாளர் கோரிக்கை

வடக்கு மாகாணத்தில் மருத்துவர்கள், தாதியர்கள் உட்பட சுகாதாரத் துறையினருக்கு வழங்க 10 ஆயிரத்து 400 பேருக்கு கொவிட் - 19 தடுப்பூசி போடும் தேவை என கோரப்பட்டுள்ளது.

இந்தத் தகவலை வட. மாகாண சுகாதார சேவைகள் பணிப்பாளர், மருத்துவ ஆ.கேதீஸ்வரன் வெளியிட்டுள்ளார்.

இந்த விடயம் தொடர்பாக மருத்துவர் ஆ.கேதீஸ்வரன் மேலும் கூறியுள்ளவை வருமாறு -

முதல் கட்டமாக சுகாதாரத் துறையினருக்கு கொவிட் - 19 தடுப்பூசி வழங்கப்படும் என சுகாதார அமைச்சால் அறிவிக்கப்பட்டது. மேலும் வட.மாகாணத்தில்

கொவிட் - 19 தடுப்பூசி வழங்கப்பட வேண்டிய சுகாதாரத் துறையினரின் விவரங்களை சுகாதார அமைச்சு கோரியிருந்தது.

அதனடிப்படையில் மருத்துவர்கள், தாதிய உத்தியோகத்தர்கள் உள்ளிட்ட மருத்துவ சேவையாளர்கள், ஊழியர்கள் என 9 ஆயிரத்து 400 பேர் வடமாகாணத்தில் கட்டமை யாற்றுகின்றனர்.

அவர்களுடன் யாழ்ப்பாணம் பல்கலைக்கழக மருத்துவ பீட மருத்துவ கல்வியியலாளர்கள், மருத்துவ பயிற்சியாளர்கள் என ஆயிரம் பேருக்கும் சேர்த்து 10 ஆயிரத்து 400 பேரின் விவரம் சுகாதார அமைச்சுக்கு வழங்கப்பட்டுள்ளது என அவர் குறிப்பிட்டுள்ளார்.

இராணுவ முகாமுக்குள் கால்நடைகள் நுழைவு; அதன் உரிமையாளரைத் தாக்கியது இராணுவம்!

முல்லைத்தீவு பாதுகாப்பு படைத்தலைமையகம் அமைந்துள்ள கேப்பாபுலவு இராணுவ முகாமுக்குள் கால்நடைகள் உள்நுழைந்தமைக்காக கேப்பாபுலவு மாதிரி கிராமத்தைச் சேர்ந்த மாட்டின் உரிமையாளர் இராணுவத்தினரால் பிடிக்கப்பட்டு தாக்குதல் மேற்கொள்ளப்பட்டு முள்ளியவளை பொலிஸாரிடம் ஒப்படைக்கப்பட்டுள்ளார்.

குறித்த சம்பவம் கடந்த திங்கட்கிழமை மாலை இடம்பெற்றுள்ளது. சம்பவம் தொடர்பாக கால்நடைகள் உரிமையாளர் தெரிவிக்கையில்:-

வழமைபோன்று கடந்த திங்கட்கிழமை பசுமாடுகளை மேய்ச்சல் முடிந்ததும் பட்டிக்கு அடைப்பதற்காக கேப்பாபுலவு முகாமுக்கு முன்பாகவுள்ள வீதியால் கலைத்துச் சென்றவேளை முன்னால் சென்றுகொண்டிருந்த மாடுகள் கேப்பாபுலவு கிராமத்தில் உள்ள இராணுவ முகாம வேலியின் உட்புறத்தில் உள்ள புற்களை வேலிக்குள்ளால் தலையை நுழைத்து மேய்ந்ததோடு தொய்ந்திருந்த வேலியை அறுத்துக்கொண்டு உள்ளே சென்றுள்ளன.

பின்னால் மாடுகளை மேய்த்துக் கொண்டு வீதியால் வந்துகொண்டிருந்த என்னை அழைத்த இராணுவம், உனது மாடுகளை இவை எனக் கேட்டார்கள்? நான் எனது மாடுகள் தான் எனக் கூறியதும் வேலியை வெட்டி உள்ளே மாடுகளை விடுகின்றாயா? எனக் கேட்டு என்னைத் தாக்கியமையுடன் எனது கழுத்தைப்

முல்லைத்தீவில் சம்பவம்



பிடித்து நெரித்து திருகியதுடன் கையில் வைத்திருந்த பொல்லுகளால் என்னைத் தாக்கினார்கள் பின்னர் முள்ளியவளை பொலிஸ் நிலையத்துக்கு தொலைபேசி மூலம் அழைத்து அங்கிருந்து வந்த வாகனத்தில் இராணுவத்தினர் 20 பேருக்கு மேற்பட்டோர் என்னை வலுக்கட்டாயமாகப் பிடித்து வாகனத்துக்குள் தூக்கி எறிந்தனர்.

பின்னர் இராணுவப் பொலிஸார் சிலரும் பொலிஸாரும் முள்ளியவளை பொலிஸ் நிலையத்துக்குக் கொண்டு சென்று வாகனமூலம் பெற்றுக்கொண்ட மையோடு, நான் வேலி கம்பிகளை வெட்டியே மாடுகளை உள்ளே விட்டு மேய்த்ததாகவும் இனிமேல் மாடுகளை உள்ளே விடப்பட மாடுகளையும் வேலிக்கு

அண்மையாக நீ வந்ததால் உன்னையும் கூட்டு கொன்றுவிட்டு அத்து மீறி இராணுவ முகாமுக்குள் நுழைந்ததாகச் சொல்லுவோம் எனவும் தெரிவித்தனர்.

ஊடகங்களுக்கு யார் இந்த செய்தியை சொன்னது? ஊடகங்களுக்கு எல்லாம் சொல்லக்கூடாது எனவும் பொலிஸார் எச்சரிக்கை செய்துவிட்டு

இரவு என்னை விடுவித்தனர். இன்றுவரை இராணுவ முகாமுக்குள் சென்ற மாடுகள் பல இன்னும் வெளியில் விடப்படவில்லை. மாடுகள் உள்ளே நிற்கின்றமையால் கன்றுகள் இராணுவ முகாமைச் சுற்றியே கத்திக்கொண்டு நிற்கின்றன. எனக்கு இராணுவ முகாமுக்கு அண்மையாக சென்று மீதமுள்ள மாடுகளை மேய்க்கப் பயமாக இருக்கிறது. அவர்கள் சொன்னமை போலவே கூட்டு கொன்றுவிட்டு கேலை மாத்துவார்களோ என்ற பயப்படுகின்றேன்.

நான் வேலியை வெட்டி மாடுகளை உள்ளே விட்டு மேய்த்தேன் என்பது பொய். வீதியின் அருகே அங்கங்கே காவலர்கள் அமைக்கப்பட்டுள்ள நிலையில்

அங்கே இருக்கும் இராணுவத்தை மீறி என்னால் எப்படி வேலியை வெட்டி உள்ளே விடமுடியும்? இராணுவம் முகாமைச் சுற்றி சி.சி.ரி.வி கமெராக்களை பொருத்தியுள்ளனர். அதை வேண்டுமானால் அவர்கள் சோதித்து உண்மையை அறியட்டும்.

இராணுவம் என்னை தாக்கியதில் கழுத்துப் பகுதியிலும் கை பகுதியிலும் நகங்களால் கீறப்பட்ட காயங்கள் ஏற்பட்டுள்ளமையோடு, பல இடங்களில் கண்டல் காயங்களும் ஏற்பட்டுள்ளன. கால்நடை வளர்ப்பை வாழ்வாதாரமாகக் கொண்ட நான், கால்நடைகளுக்கு மேய்ச்சல் இல்லாத நிலையில் மிகுந்த துன்பங்களுக்கு மத்தியில் அவற்றைப் பராமரித்து வரும் வேளையில் இராணுவம் இவ்வாறு என்னை தாக்கியதோடு இராணுவ முகாமுக்கு உள்ளே சென்ற மாடுகளை இன்னும் வெளியில் விடாமல் அடைத்து வைத்துள்ளனர். எனக்கு இராணுவத்தினரிடமிருந்து இனி வரும் நாள்களில் பாதுகாப்பு அச்சம் இருப்பதோடு இராணுவம் வைத்துள்ள மாடுகளையும் வெளியில் விடவேண்டும் எனவும் கேட்டுக்கொள்கின்றேன். - எனத் தெரிவித்தார்.

கேப்பாபுலவு கிராமத்தில் ஒரு பகுதி ஏற்கனவே மக்களின் தொடர் போராட்டம் காரணமாக விடுவிக்கப்பட்டுள்ளதுடன் மக்களின் குடியிருப்புகள் அடங்கிய கிராமத்தின் மறுபகுதி பூரணமாக இராணுவத்தின் பிடியில் உள்ளமையும் குறிப்பிடத்தக்கது.

தமிழரின் பூர்வீக நிலங்களை ஆக்கிரமிக்க இலங்கை அரசு உழைத்து வருகின்றது!

உலகநாடுகள் கொரோனாவை ஒழிக்க உழைத்துவருகின்றன. ஆனால், இலங்கை அரசு தமிழர்களின் பூர்வீக நிலங்களை ஆக்கிரமிக்க உழைத்து வருகின்றது என நாடாளுமன்ற உறுப்பினர் தவராஜா கலையரசன் தெரிவித்துள்ளார்.

திருக்கோவில் பிரதேசத்தில், கடந்த செவ்வாய்க்கிழமை நடைபெற்ற நிகழ்வில் கலந்துகொண்டு கருத்துத் தெரிவிக்கும் போதே அவர் இவ்வாறு குறிப்பிட்டுள்ளார்.

குறித்த நிகழ்வில் தவராஜா கலையரசன் மேலும் கூறியுள்ளவை வருமாறு— இந்த நாட்டில் இருக்கின்ற அரசாங்கத்தின் நிலைப்பாட்டைப் பார்க்கின்ற போது, தமிழ் மக்கள் இந்நாட்டில் வாழலாமா என்ற ஐயப்பாடு எழுகின்றது.

அரசின் செயற்பாடுகள் நாட்டில் ஆரோக்கியமான சூழலை உருவாக்குவதற்கான விடயமாக இல்லை. மாறாகத் தமிழர்களின் நிலங்களை எவ்வாறு கைய

கலையரசன் வேதனை

கப்படுத்தலாம், தமிழர்களை அவர்களது பூர்வீக இல்லங்களில் இருந்து எவ்வாறு வெளியேற்றலாம் என்ற திட்டத்தை அரசாங்கம் முன்னெடுத்து வருகின்றது. இவை நிறுத்தப்பட வேண்டும்.

இன்று நேற்று அல்ல அறுபது வருடங்களுக்கு மேலாக இந்நாட்டில் சொல்ல முடியாத விடயங்களைத் தொடர்ச்சியாக அனுபவித்த தமிழர்களின் வாழ்விடங்களை அகற்றுவதற்கும், ஆலயங்களை கையகப்படுத்துவதற்கும் தொடர்ச்சியான முயற்சிகளை அரசு மேற்கொண்டு வருகின்றது.

இன்று மனிதர்கள் மாத்திரமல்ல, கால்நடைகள் கூட இலங்கையில் வாழ முடியாத சூழ்நிலை ஏற்பட்டுள்ளது.

குறிப்பாக மட்டக்களப்பு மயிலத்தமடு



மேச்சல் தரையில் மேய்ச்சலுக்காக விடப்பட்ட கால்நடைகள் கூட ஈவிரக்கமற்ற முறையில் அண்மைக் காலமாகக் கொல்லப்படுகின்றன. இவ்வாறு ஈவிரக்கமற்ற

முறையில் அராஜக அரசு செயற்படுகின்றது.

தற்போது அரசியல் ரீதியாக பின்னடைவை சந்தித்து வரும் இந்த அரசு பெரும்பான்மை மக்கள் மத்தியில் தமிழ் மக்களுக்கு இவ்வாறான நிலை, எமது அரசால் மேற்கொள்ளப்படுகின்றது என்ற விடயங்களைச் சொல்லி பெரும்பான்மை சமூகத்தின் மத்தியில் தமக்கான ஆதரவைப் பெருக்கிக்கொள்ள முனைகின்றதா என்ற கேள்வி எமக்கு எழுகின்றது.

இந்த அரசாங்கம் இவ்வாறான விடயங்களை நிறுத்தி, சமத்துவமான முறையில் மக்களை ஒன்றிணைக்கும் பணிகளை முன்னெடுக்க வேண்டும். ஐக்கிய நாடு சபைகள் கூட இலங்கை அரசை மிக வன்மையாக கண்டித்துள்ளது. இந்நிலை தொடருமானால் நாட்டில் மிக மோசமான சூழல் ஏற்படும். - என அவர் எச்சரிக்கை விடுத்துள்ளார்.

வேலைவாய்ப்பு பணியகத்திடமுள்ள நிதியத்தைக்கொண்டு வெளிநாட்டு பணியாளரை நாட்டுக்கு அழைக்க நடவடிக்கை

கொழும்பு, ஜன.28
கொவிட் தொற்றுநோய் காரணமாக பாதிக்கப்பட்டுள்ள வெளிநாட்டு பணியாளர்களை மீண்டும் இந்நாட்டிற்கு அழைத்துவர வெளிநாட்டு வேலைவாய்ப்பு பணியகத்திடமுள்ள நிதியத்தை பயன்படுத்த முடியுமா என்பது தொடர்பில் கண்டறியுமாறு அரசாங்கப்பொறுப்பு முயற்சிகள் பற்றிய குழு (கோப்) வெளிநாட்டு வேலைவாய்ப்பு பணியக அதிகாரிகளுக்கு அறிவுறுத்தல் வழங்கியது.

இலங்கை வெளிநாட்டு வேலைவாய்ப்பு பணியகத்தில் பதிவு செய்துள்ள வெளிநாட்டு பணியாளர்களை இந்த நிதியத்தை பயன்படுத்தி மீண்டும் நாட்டுக்கு அழைத்துவர எந்த தடையும் இல்லை வெளிநாட்டு வேலைவாய்ப்பு பணியகமும் தெரிவித்துள்ளது.

கொவிட் தொற்றுநோய் காரணமாக பல்வேறு நாடுகளில் பாதிக்கப்பட்டுள்ள இலங்கை வெளிநாட்டு பணியாளர்களை வெளிநாட்டு வேலைவாய்ப்பு பணியகம் சேகரித்துள்ள 14 பில்லியன் ரூபா பெறுமதியான அசையும் சொத்துக்களை பயன்படுத்தி மீண்டும் இந்நாட்டுக்கு அழைத்துவருவதில்

சட்டரீதியான தடைகள் உள்ளனவா என்பது தொடர்பில் குழு விசாரணை செய்தது.

மத்திய கிழக்கில் எண்ணெய் விலை வீழ்ச்சி மற்றும் கொவிட் தொற்றுநோய் காரணமாக தொழிலை இழந்த 34 ஆயிரத்து 721 பணியாளர்கள் தங்களை மீண்டும் நாட்டுக்கு அழைத்து வருமாறு வெளிநாட்டு வேலைவாய்ப்பு பணியகத்திடம் கோரிக்கை விடுத்துள்ளனர்.

கொவிட் தொற்றுக்கு மத்தியில் நாட்டை மீண்டும் திறப்பதற்கான கலந்துரையாடல் இடம்பெற்றுவரும் நிலையிலும் தற்பொழுதும் விமானநிலையம் திறக்கப்பட்டுள்ள நிலையிலும் இவ்வாறு நாடு திரும்புவதற்கு கோரிக்கை விடுத்துள்ள வெளிநாட்டு பணியாளர்கள் தொடர்பில் கண்டறிவதற்கு பணியகத்தால் பொருத்தமான மாதிரியொன்று உருவாக்கப்பட வேண்டியதன் அவசியத்தை யும் கோப் குழுவின் தலைவர் சுட்டிக்காட்டினார்.

2019 ஆம் ஆண்டில் மாத்திரம் வெளிநாடுகளில் உள்ள இலங்கைத் தூதரகங்களில் பணியாற்றும் இலங்கை அதிகாரிகளுக்கு 800 மில்லியன் ரூபா

செலவிடப்பட்டுள்ளது தெரியவந்ததுடன், இவ்வளவு பாரிய தொகையை செலவு செய்து பராமரிக்கப்படும் உழியாக்களால் எதிர்பார்க்கப்படும் சேவைகள் வழங்கப்படுகின்றனவா என்பதைக் கண்டறிய வேண்டுமென கோப் குழு, அதி காரிகளுக்கு அறிவித்தது.

இலங்கை பணியாளர்களை வெளி நாடுகளுக்கு அனுப்பும் போது அவர்களின் பாதுகாப்பு மற்றும் தொழில் பாதுகாப்பை உறுதிப்படுத்தும் காப்புறுதி முறைமையொன்று மற்றும் உரிய தரப்பினருடன் உடன்படிக்கைகள் மேற்கொள்ளும் அவசியம் தொடர்பில் கவனம் செலுத்திய கோப் குழு, அந்தத் தேவையைப் பூர்த்தி செய்யும் புதிய காப்புறுதி முறைமையொன்றை ஆரம்பிக்க நடவடிக்கை எடுப்பது மிகவும் முக்கியமானது என பரிந்துரைத்தது. இதன்போது இலங்கை வெளிநாட்டு வேலைவாய்ப்பு பணியகத்தில் பதிவு செய்துள்ள வெளிநாட்டு பணியாளர்களை இந்த நிதியத்தை பயன்படுத்தி மீண்டும் நாட்டுக்கு அழைத்துவர எந்த தடையும் இல்லை என பணியகத்தின் தலைவர் இதன்போது வெளிப்படுத்தினார்.

ஜனாதிபதி ஆணைக்குழு நீதியை திசை திருப்பவே!

சர்வதேச ஐரிகள் ஆணைக்குழு குற்றச்சாட்டு

இலங்கையில் நடைபெற்றனவாகக் கூறப்படும் மனித உரிமை மீறல்கள் தொடர்பில் ஆராய்வதற்காக ஜனாதிபதி கோட்டாபய ராஜபக்ஷவால் மூவரடங்கிய விசேட குழுவொன்று நியமிக்கப்பட்டமை தொடர்பில் சர்வதேச ஐரிகள் ஆணைக்குழுவால் அண்மையில் வெளியிடப்பட்டுள்ள அறிக்கையில் மேலும் கூறப்பட்டிருப்பவை வருமாறு—

இலங்கையில் இடம்பெற்றனவாகக் கூறப்படும் மனித உரிமை மற்றும் சர்வதேச சட்டங்களுக்கு எதிரான மீறல்கள் தொடர்பில் ஏற்கனவே ஆராய்ந்த குழுக்களின் அறிக்கைகள் மற்றும் பரிந்துரைகளை மீள ஆராய்வதற்காக ஜனாதிபதி கோட்டாபய ராஜபக்ஷ உயர்நீதிமன்ற நீதிபதி ஏ.எச்.எம்.நவாஸ் தலைமையில் மூவரடங்கிய விசேட குழுவொன்றை நியமித்திருக்கின்றார்.

பொறுப்புக்கூறல் மற்றும் நியாயமற்ற விசாரணைப்பொறிமுறை தொடர்பில் இலங்கை மிகமோசமான பதிவுகளைக் கொண்டிருக்கிறது. இது இவ்வாறிருக்க, தற்போது புதிய குழுவொன்றை நியமிப்பதென்பது, பெப்ரவரி மாதம் நடைபெறவுள்ள ஐக்கியநாடுகள் மனித உரிமைப் பேரவையின் கூட்டத்தொடரின் போது மேற்கொள்ளப்படத்தக்க நடவடிக்கைகளைத் திசை திருப்பும் நோக்கத்தைக் கொண்டதா இந்த ஆணைக்குழு என்ற சந்தேகம் எழுகின்றது.

எதிர்வரும் பெப்ரவரி மாதம் 24 ஆம் திகதி ஆரம்பமாகவுள்ள ஐ.நா. மனித உரிமைகள் பேரவையின் 46 ஆவது கூட்டத்தொடரின் போது, இலங்கை தொடர்பான அறிக்கையை மனித உரிமைகள் ஆணையாளர் சமர்ப்பிப்பார். 2020 ஆம் ஆண்டு பெப்ரவரி மாதம் நடைபெற்ற மனித உரிமைகள் பேரவையின் 43 ஆவது கூட்டத்தொடரின் போது 30/1, 34/1, 40/1 ஆகிய தீர்மானங்களிலிருந்து விலகுவதாக இலங்கையின் வெளிவிவகார அமைச்சர் அறிவித்தார்.

இந்நிலையில் தற்போது அமைக்கப்பட்டுள்ள விசேட குழு மற்றும் இதனையொத்த ஏனைய குழுக்கள் செயற்திறனற்றவையாகவும் தமக்கு வழங்கப்பட்ட காலப்பகுதிக்குள் உரிய பொறுப்புக்களை நிறைவேற்றும் இயலுமை அற்றவையாகவும் இருந்துவந்திருக்கின்றன. இத்தகைய கட்டமைப்புகள், அரசியல் ரீதியில் தமக்கு எதிரானவர்களைத் தண்டிப்பதற்கும் தமக்கு வேண்டியவர்களைப் பொறுப்புக்கூறலில் இருந்து பாதுகாப்பதற்கும் உதவுகின்றன என்று எமது அறிக்கையொன்றில் ஏற்கனவே சுட்டிக்காட்டியிருந்தோம்.

எனவே, உள்ளகப் பொறுப்புக்கூறல் பொறிமுறையை உறுதிசெய்வதற்கான இயலுமை இலங்கைக்கு இல்லை என்பதை ஏற்றுக்கொள்வதுடன், உள்நாட்டில் இடம்பெற்ற மனித உரிமை மீறல்களால் பாதிக்கப்பட்டவர்களுக்கு நீதியைப் பெற்றுக்கொடுப்பதற்கு சர்வதேசப் பொறிமுறை ஒன்றை உருவாக்குமாறு ஐக்கிய நாடுகள் மனித உரிமைகள் பேரவையிடமும் ஆணையாளரிடமும் கேட்டுக்கொள்கின்றோம் என்று அந்த அறிக்கையில் வலியுறுத்தப்பட்டுள்ளது.

26 பாடசாலைகளில் தெற்கில் தொற்று!

காலி மாவட்டத்தில் 26 பாடசாலைகளில் கல்வி கற்கும் 43 மாணவர்கள் கொரோனா வைரஸ் தொற்றுக்கு உள்ளாகியுள்ளனர்.

முதலாவது பாடசாலை தவணை ஆரம்பிக்கப்பட்ட பின்னர் இந்த மாணவர்கள் கொரோனா தொற்றுக்குள்ளாகியுள்ளனர். இதனை காலி மாவட்ட பிரதேச தொற்று நோய் வைத்தியர் உறுதி செய்துள்ளார்.

ஜனவரி மாதம் 13ஆம் திகதி முதல் 26ஆம் திகதி வரையான கடந்த 14 நாட்களில் 43 மாணவர்கள் கொரோனாத் தொற்றுக்குள்ளாகியுள்ளனர்.

போபே, பொத்தலசுகாதார வைத்திய பிரிவிலேயே அதிகமான மாணவர்கள் கொரோனா தொற்றுக்குள்ளாகியுள்ளனர். அந்த பகுதியில் 5 பாடசாலைகளைச் சேர்ந்த 17 மாணவர்கள் கொரோனா தொற்றுக்குள்ளாகியுள்ளனர்.

மேலும் கிந்தோட்டை பிரதேசத்தில் பாடசாலை ஒன்றில் 12 மாணவர்கள் கொரோனாத் தொற்றுக்குள்ளாகியுள்ளனர்.

ஏனைய பாடசாலைகளில் ஓரிரு மாணவர்கள் கொரோனாத் தொற்றுக்குள்ளாகியுள்ளனர் எனத் தகவல் வெளியாகியுள்ளது.

கொரோனாத் தடுப்பூசி இலவசமாக மக்களுக்கு!

சுதர்ஷினி பெர்னாண்டோபுள்ளே அறிவிப்பு

கொழும்பு, ஜன.28
தடுப்பூசி செலுத்தும் நடவடிக்கைகள் ஆரம்பிக்கப்பட்டதும் மக்களுக்கு அதனை இலவசமாக வழங்க நடவடிக்கை எடுக்கப்பட்டுள்ளதாக ஆரம்ப சுகாதார இராஜாங்க அமைச்சர் சுதர்ஷினி பெர்னாண்டோபுள்ளே தெரிவித்துள்ளார்.

கடந்த செவ்வாய்க்கிழமை இடம்பெற்ற ஊடக சந்திப்பில் கருத்து தெரிவித்த அவர், கொரோனா தொற்றைக் கட்டுப்படுத்தும் முயற்சியில் ஈடுபட்டுள்ள 3 லட்சம் பேருக்கு முதலில் தடுப்பூசி போடப்படும் எனவும் குறிப்பிட்டார்.

மேலும் இந்தியாவில் இருந்து 6 லட்சம் ஒக்ஸ்போர்ட் - அல்ட் ராஜெனெகா தடுப்பூசிகள் இந்த வாரம் இலங்கைக்கு வரும் என்றும் இதனை அடுத்து தடுப்பூசி செலுத்தும் பணிகள் மறுநாளே ஆரம்பிக்கப்படும் எனவும் இராஜாங்க அமைச்சர் தெரிவித்துள்ளார்.



தடுப்பூசி செலுத்துவதற்கான இரண்டாம் கட்டம் முதல் கட்டத்திலிருந்து மூன்று வாரங்களின் பின்னர் இடம்பெறும் எனவும் ஆரம்ப சுகாதார இராஜாங்க அமைச்சர் சுதர்ஷினி பெர்னாண்டோபுள்ளே கூறினார்.

கோவாக்ஸ் திட்டத்தின் ஒரு பகுதியாக இந்த தடுப்பூசிகள் நாட்டுக்கு இலவசமாக கிடைக்கும் என்றும் மிகுதி தடுப்பூசிகள் அரசாங்கத்தின் செலவில் பெற்றுக்கொள்ளப்படும் என்றும் அவர் குறிப்பிட்டார்.